

Vol. 1 Issue 8

Oct. 2013

Price Rs.15.00

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാഭവദി

സത്യജ്വാല

മാസിക



പണമല്ല, മനുഷ്യനായിരിക്കണം
സാമ്പത്തികസംവിധാനത്തിന്റെ കേന്ദ്രം - മാർപ്പാപ്പാ

ഫ്രാൻസിസ് മാർപ്പാപ്പായുടെ അഭിമുഖ ഉദ്ധരണികൾ

ക്രിസ്ത്യൻ സമൂഹത്തെ രക്ഷിക്കാൻ
ആർക്കു കഴിയും? പി. എ. ജോസഫ് സ്റ്റാൻലി

സഭയിൽ അല്മായരുടെ റോൾ ചാക്കോ കളരിക്കൽ
'ചൊറിയിച്ചറിയിക്കണം' - പ്രതികരണങ്ങൾ

'ഇൻഫാ'മിന്റെ ചതിക്കുഴിയിൽനിന്ന് - റെജി ഞളളാനി



പഴയിടം, മണ്ണയ്ക്കനാട്
പള്ളിപ്രശ്നങ്ങൾ

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

ഒക്ടോബർ 2013

പുസ്തകം 1

ലക്കം 8

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ

സർക്കുലേഷൻ മാനേജർ, 'സത്യജ്വാല'

ആർപ്പാക്കര ഈസ്റ്റ് പി.ഒ., കോട്ടയം- 686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അത്മായഗന്ധർവ്വം ബ്ലോഗ്: www.almayasabdam.blogspot.com

ഈ ലക്കത്തിൽ

പണമല്ല, മനുഷ്യനായിരിക്കണം സാമ്പത്തികസംവിധാനത്തിന്റെ കേന്ദ്രം'

മുഖക്കുറി

3

ഫ്രാൻസിസ് മാർപ്പാപ്പായുടെ അഭിമുഖത്തിൽനിന്നുള്ള ഉദ്ധരണികൾ

തർജ്ജമ: സക്കറിയാസ് നെടുങ്കനാൽ

6

അപ്രമാദിത്വമുള്ളത് ദൈവജനക്കൂട്ടായ്മയ്ക്ക്

- ഫ്രാൻസിസ് മാർപ്പാപ്പാ

8

ക്രിസ്റ്റൻ സമൂഹത്തെ രക്ഷിക്കാൻ ആർക്കു കഴിയും?

പി.എ. ജോസഫ് സ്റ്റാൻലി

9

മതാധ്യയനത്തിൽ വീണ്ടും കൃത്രിമം

സക്കറിയാസ് നെടുങ്കനാൽ

11

'പണമല്ല, മനുഷ്യനായിരിക്കണം

സാമ്പത്തികസംവിധാനത്തിന്റെ കേന്ദ്രം'- മാർപ്പാപ്പാ

12

'സ്നേഹമില്ലാത്ത സേവനം നിരർത്ഥകം' - മാർപ്പാപ്പാ

12

വിമാനത്താവളമെത്രാന്മാർക്ക് മാർപ്പാപ്പായുടെ

താക്കിത്

13

സഭയിൽ അത്മായരുടെ റോൾ

ചാക്കോ കളരിക്കൽ

14

എത്ര നല്ല ലോകം!

റവ.ഡോ.ജെ.ഔസേപ്പറമ്പിൽ

16

കത്തോലിക്കാമെത്രാന്മാരുടെ ദുർഭൂതം

ഇപ്പോൾ സി.എസ്.ഐ.സഭയിലും!

18

വേദപാഠം പഠിക്കാനുംവേണം,

തിരിച്ചറിയൽകാർഡും യൂണിഫോറവും

19

ആളില്ലാമഠങ്ങൾ അഭയാർത്ഥികുടുംബങ്ങളെ

- ഫ്രാൻസിസ് മാർപ്പാപ്പാ

19

'ചൊറിയിച്ചറിയിക്കണം'- പ്രതികരണങ്ങൾ

20

അറയ്ക്കൽ മെത്രാൻ പടിയിറങ്ങുന്നുവോ?

23

യഥാർത്ഥ ആത്മീയതയിലേക്ക് സഭ

മടങ്ങണമെന്ന് മാർപ്പാപ്പാ

24

'ഇൻഫാമി'ന്റെ ചതിക്കുഴിയിൽനിന്ന്

റെജി ഞളളാണി

25

മാർപ്പാപ്പായ്ക്ക് നൂറോളം സഭാനവീകരണ

ഗ്രൂപ്പുകളുടെ സംയുക്തനിവേദനം

26

പായ്ക്കാട്ടച്ചന് പഴയിടം ഇടവക സംരക്ഷണ

സമിതിയുടെ മറുപടി

28

വ്യാകുലമാതാവിന്റെ ഗ്രോട്ടോ തകർത്ത

വികാരിക്കെതിരെ മണ്ണയ്ക്കനാട്

ഇടവകക്കാർ

30

ആഘോഷ - ആർദ്രാദശൈലീനവീകരണം

മെത്രാൻസിനഡിലും രൂപതാസിനഡിലും

സഭാസിനഡിലും തീരുമാനിക്കപ്പെടണം

ഫാ.ഡേവിഡ് കാച്ചപ്പിള്ളി

32

കെ. സി. ആർ. എം. - ന് അഭിമാനനിമിഷങ്ങൾ!

33

ജനങ്ങൾ സഭാഐക്യത്തിൽ

മെത്രാന്മാർ സഭാഭിനതയിൽ


34

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ



6



9



12

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

ഒക്ടോബർ 2013 പുസ്തകം 1 : ലക്കം :8

സത്യജ്വാല

'പണമല്ല, മനുഷ്യനായിരിക്കണം സാമ്പത്തികസംവിധാനത്തിന്റെ കേന്ദ്രം'

ഫ്രാൻസിസ് മാർപ്പാപ്പയാണ്, ഈയിടെ ഈ അഭിപ്രായപ്രകടനം നടത്തിയത്. വേറെ ഏതെങ്കിലുമൊരു മാർപ്പാപ്പായായിരുന്നു ഇങ്ങനെ പ്രസ്താവിച്ചിരുന്നതെങ്കിൽ, 'വൈദ്യ, ആദ്യം നീ സ്വയം ചികിത്സിക്കൂ' എന്നോ, 'ആദ്യം സ്വന്തം കണ്ണിലെ തടി എടുത്തുമാറ്റൂ, എന്നിട്ടാകട്ടെ, ഈ കരടുകൾക്ക്' എന്നോ ലോകം പറയുമായിരുന്നു. കാരണം, പണകേന്ദ്രീകൃതമായ ഒരു സാമ്പത്തികസംവിധാനത്തിലേക്കു ലോകത്തെ തള്ളിവിട്ടതിന്റെയും, മതപരിവേഷംനൽകി അതിനെ പരിപോഷിപ്പിച്ചതിന്റെയും പിന്നിൽ ഏറ്റവും വലിയ ശക്തിയായി വർത്തിച്ചത് കത്തോലിക്കാ സഭയാണ് എന്നത് ലോകർക്കെല്ലാം അറിവുള്ള വസ്തുതയാണ്.

മനുഷ്യകേന്ദ്രീകൃതമായിരുന്ന യേശുവിന്റെ സഭ റോമാസാമ്രാജ്യത്തിന്റെ ധൃതരാഷ്ട്രാലിംഗനത്തിൽപ്പെട്ട അന്നുമുതൽ, 4-ാം നൂറ്റാണ്ടുമുതൽ, പണകേന്ദ്രീകൃതമാകാൻ തുടങ്ങി. മാനുഷികമൂല്യങ്ങളിലധിഷ്ഠിതമായിരിക്കുന്ന കൂട്ടായ്മജീവിതശൈലി വിട്ട്, കച്ചവടമൂല്യങ്ങളിലധിഷ്ഠിതമായ മാത്സര്യജീവിതശൈലിയിലേക്ക് വഴിമാറി. മാത്സര്യത്തിന്റെ ഒരു ലക്ഷണം മേൽക്കോയ്മാവാൻ ഛായാണ്. മതപീഡനത്തിന്റെ തിക്താനുഭവങ്ങളേറെയുണ്ടായിരുന്നിട്ടും, അതെല്ലാം മറന്ന്, റോമൻ സാമ്രാജ്യത്തിലെ ഇതര മതസ്ഥരുടെമേൽ പീഡനം അഴിച്ചുവിടാനും മേധാവിത്വം അടിച്ചേൽപ്പിക്കാനും അവരെ ഇല്ലായ്മ ചെയ്യാനും ഈ റോമൻ ക്രിസ്തുമതം തുടക്കത്തിലേതന്നെ ശ്രമിക്കുകയുണ്ടായി എന്നതിൽനിന്നു തന്നെ യേശുവിൽനിന്നും മാനുഷികതയിൽനിന്നുമുള്ള സഭയുടെ വഴിമാറ്റം വ്യക്തമാണ്. തുടർന്ന്, ഒരു ക്രൈസ്തവ അധികാരസാമ്രാജ്യംതന്നെ ഉടലെടുക്കുന്ന

തായാണു നാം കാണുന്നത്. ആദ്യസഹസ്രാബ്ദംകൊണ്ടു യൂറോപ്യൻ രാജ്യങ്ങളെല്ലാം ഈ റോമൻ മതസാമ്രാജ്യത്തിന്റെ അധീനതയിലാവുകയും 'ക്രൈസ്തവരാജ്യ'ങ്ങളായിത്തീരുകയും ചെയ്തു. റോമാസാമ്രാജ്യം തകർന്നടിഞ്ഞപ്പോഴും ഈ റോമൻ മതസാമ്രാജ്യം തുടർന്നു വികസിക്കുകയായിരുന്നു എന്നു കാണാം. ഈ സാമ്രാജ്യത്തിന്റെ വിപുലീകരണദൗത്യവുമായി 'ക്രൈസ്തവ'യൂറോപ്പ് ലോകത്തിന്റെ ഇതരഭാഗങ്ങളിലേക്ക്, അന്നത്തെ മാർപ്പാപ്പാമാരുടെ തീട്ടുരങ്ങളുമായി കടന്നുകയറി. അങ്ങനെ, യേശുവിന്റെ പേരിൽ സൂര്യനസ്തമിക്കാത്ത ഒരു അധികാരസാമ്രാജ്യം 'ക്രൈസ്തവ'യൂറോപ്പ് കെട്ടിപ്പുറത്തു. അടിമകളാക്കപ്പെട്ട നിരവധി ജനതകളുടെ ശിരസിനുമേൽ ചവിട്ടിനിന്നാണ് സഭ വിജയത്തിന്റെ മുടി ചൂടിനിന്നത് എന്നു ചുരുക്കം.

ഈ യൂറോപ്യൻ സാമ്രാജ്യത്വം ഇന്നു പ്രത്യക്ഷമായി അവസാനിച്ചെങ്കിലും, കൊളമ്പസിനും വാസ്കോ ഡി ഗാമയ്ക്കുംശേഷമുള്ള അരസഹസ്രാബ്ദക്കാലംകൊണ്ട് അവർ വിതച്ചിട്ടുപോയ പാശ്ചാത്യനാഗരികമൂല്യങ്ങളുടെ കളവിത്തുകൾ എല്ലാ ജനതകളിലും

പൊട്ടിമുളച്ച് തനതു സാംസ്കാരികത്തനിമകളെ മുഴുവൻ മുടിക്കുളഞ്ഞിരിക്കുന്നു. തനതു ചിന്തകളും തനത് സംസ്കാരങ്ങളും തനതു ഭാഷകളും തനതു സ്വത്വബോധംതന്നെയും മാറ്റിവെച്ച്, 'ജീവിതവിജയ'ത്തിനായി ഇന്നു നിലവിലുള്ള യൂറോ-അമേരിക്കൻ വ്യാവസായിക-കമ്പോളവ്യവസ്ഥയ്ക്കനുയോജ്യമായി ചിന്തിക്കാനും ജീവിക്കാനും അബോധപൂർവ്വകമായിപ്പോലും തല്പെടുകയാണ് ഇന്നു മുഴുവൻ ലോകവും. തന്മൂലം, റോമാസാമ്രാജ്യത്തിന്റെ പതനത്തിനു ശേഷവും ആ സാമ്രാജ്യത്വമൂല്യങ്ങൾ കത്തോലിക്കാസഭയിലൂടെ തുടർന്നതുപോലെ, 'ക്രൈസ്തവ'യൂറോപ്പിന്റെ രാഷ്ട്രീയ സാമ്രാജ്യത്വം അവസാനിച്ചിട്ടും, അതു മുന്നോട്ടുവെച്ചിരുന്ന വ്യാവസായിക-കമ്പോളനാഗരികമൂല്യങ്ങൾ, മുഴുവൻ ലോകജനതകളിലൂടെയും തുടരുകയാണിന്ന്. പണകേന്ദ്രീകൃതമായ ഒരു സാമ്പത്തിക-രാഷ്ട്രീയവ്യവസ്ഥയുടെ മസ്തിഷ്കകോശമായി ഓരോ മനുഷ്യനും, മസ്തിഷ്കകോശവ്യൂഹമായി ഓരോ സമുദായവും രാഷ്ട്രവും മാറിക്കഴിഞ്ഞിരിക്കുന്നു! മാത്സര്യത്തിന്റേതായ കച്ചവട-നാഗരികമൂല്യങ്ങൾ

ലോകമെമ്പാടുമുള്ള മനുഷ്യരുടെ മനസ്സുകളിൽ വേരുറപ്പിച്ചു വ്യവസ്ഥാപിതമായിക്കഴിഞ്ഞിരിക്കുന്നു.

അതനുസരിച്ച്, ലോകത്തുള്ള സർവ്വരുടെയും മനസ്സിലിന്ന് പ്രധാനമായും രണ്ടുതരം സാമ്പത്തിക സംവിധാനങ്ങളേയുള്ളൂ. ഒന്ന്, മുതലാളിത്തസാമ്പത്തികവ്യവസ്ഥ; രണ്ട്, മാർക്സിയിൻ സോഷ്യലിസ്റ്റ് വ്യവസ്ഥ. യൂറോപ്പിലുണ്ടായ വ്യാവസായിക വിപ്ലവത്തിന്റെ ഉല്പന്നങ്ങളായ ഇവ രണ്ടും, വ്യാവസായിക-കമ്പോളവ്യവസ്ഥിതിയെത്തന്നെയാണ് ആശ്രയിച്ചുനിൽക്കുന്നത്. ഇവ തമ്മിൽ ഭിന്നതയുള്ളത്, മുഖ്യമായും, വ്യാവസായിക ഉല്പാദനപ്രക്രിയയിൽനിന്നു കിട്ടുന്ന ലാഭത്തിന്റെ ഉടമസ്ഥത സംബന്ധിച്ചാണ്. ചുരുക്കത്തിൽ, ഈ രണ്ടു പാശ്ചാത്യപ്രത്യയശാസ്ത്രങ്ങളും പണത്തെയാണു കേന്ദ്രീകരിച്ചിരിക്കുന്നത്.

ഇന്നു നിലനിൽക്കുന്ന പ്രത്യയശാസ്ത്രങ്ങളിൽ പാശ്ചാത്യമല്ലാത്തതായുള്ളത്, മതമൗലികവാദികൾ പുലർത്തുന്ന മതരാഷ്ട്രസങ്കല്പങ്ങളാണ്. അവിടെയും മതമേൽക്കോയ്മക്കൊപ്പം, അധികാരവും പണവും സാമുദായികശക്തിയുമാണു മുഖ്യം.

ഇതിൽ തൊഴിലാളികൾക്കും പാവപ്പെട്ടവർക്കും സാധാരണക്കാർക്കും പ്രതീക്ഷ നൽകി നിലനിന്നിരുന്ന കമ്മ്യൂണിസ്റ്റ്-സോഷ്യലിസ്റ്റ് പ്രസ്ഥാനം, പാശ്ചാത്യവ്യാവസായിക-കമ്പോളവ്യവസ്ഥിതിയെന്ന ഒരേയൊരു വ്യവസ്ഥിതിയുടെ ഇടതുചിറകുമാത്രമായിരുന്നു എന്നു തെളിയിച്ചുകൊണ്ട്, മുതലാളിത്ത-കോർപ്പറേറ്റ് താവളത്തിലെത്തി നിൽക്കുകയാണിന്ന്!

അങ്ങനെ ശീതയുദ്ധത്തിന്റെ മുറുമുറുപ്പുകൾക്കുടി ഇല്ലാതായതോടെ, ആർത്തിമൂത്ത പണത്തിന്റെ ശക്തിദുർഗ്ഗങ്ങൾ പ്രകൃതിവിഭവങ്ങളുടെമേലും മനുഷ്യന്റെ അധ്വാനശക്തിക്കുമേലും,

‘വ്യവസ്ഥാപിത’മായിത്തന്നെ വലവിരിച്ചിരിക്കുകയാണിപ്പോൾ. പണം ജഡ്ജിയായിരിക്കുന്ന വിപണി (Market)യാണ് മനുഷ്യന്റെ എല്ലാക്കാര്യങ്ങളും നിശ്ചയിക്കുന്നത് എന്നതാണ് പണത്തെ കേന്ദ്രീകരിച്ചുള്ള ഇന്നത്തെ വ്യവസ്ഥിതിയുടെ നിലപാട്. പണത്തെയും കമ്പോളത്തെയും സൃഷ്ടിച്ച മനുഷ്യനെ, സൃഷ്ടിയായ പണവും കമ്പോളവുമാണു ഭരിക്കേണ്ടത് എന്നു പറയുമ്പോൾത്തന്നെ, അതു മനുഷ്യവിരുദ്ധമാണെന്നു മനസിലാക്കാവുന്നതേയുള്ളൂ. ലാഭമുള്ളിടത്തേയ്ക്ക് സ്വയം സ്റ്റീയറിംഗ് തിരിഞ്ഞ്, യാന്ത്രികശക്തിയോടെ, അപ്രതിരോധ്യമായി നീങ്ങുന്ന ഒരു ബുൾഡോസറിനോട് പണകേന്ദ്രീകൃതമായ ഈ വ്യവസ്ഥിതിയെ ഉപമിക്കാം. അതുകൊണ്ടാണ്, ആയിരക്കണക്കിന് മനുഷ്യരെ തങ്ങളുടെ ജീവിത ഇടങ്ങളിൽനിന്നു നിഷ്കാസിതരാക്കുമെന്നും, അപകടകരമാംവിധം ആണവാവശിഷ്ടമാലിന്യങ്ങൾ കുന്നുകൂടാമെന്നും, വൻ പാരിസ്ഥിതികദുരന്തങ്ങൾക്കു വഴിവയ്ക്കാനിടയുണ്ട് എന്നും വ്യക്തമായറിയുന്ന ആണവനിലയങ്ങൾ പോലും, ജനവാസകേന്ദ്രങ്ങളിലേക്കു വികസനമുദ്രാവാക്യങ്ങളുമായി കടന്നുവരുന്നത്. ഈ മനോഹരഭൂമിയെ വിരൂപയും പൊള്ളയുമാക്കുന്ന എല്ലാ ഖനനങ്ങളും-പാറപൊട്ടിക്കലും മണൽവാർലും വനനശീകരണവുമെല്ലാം- ഈ പണാധിപത്യവ്യവസ്ഥിതിയുടെ കണ്ണും കരളുമില്ലാത്ത ബുൾഡോസർശക്തിക്ക് ഉദാഹരണങ്ങളാണ്. പണമല്ലാതെ വേറെ നാമനില്ലാത്ത ഈ അവസ്ഥ, പണമില്ലാത്തവരെ കൂടുതൽ ദരിദ്രരാക്കുകയും പ്രാന്തവൽക്കരിക്കുകയും വേരുകൾ നഷ്ടപ്പെടുത്തി ചേരികളിലും അഭയാർത്ഥികുടുംബങ്ങളിലും തള്ളുകയും ചെയ്യുന്നു. മനുഷ്യർക്കിടയിൽ അതു വിവേചനങ്ങൾ സൃഷ്ടിക്കുകയും മനുഷ്യാവകാശങ്ങളും നീതിയും നിഷേധിക്കുകയും ചെയ്യുന്നു.

മനുഷ്യന്റെ ആവാസവ്യവസ്ഥയ്ക്ക് അതു തുരങ്കംവയ്ക്കുകയും പരിസ്ഥിതി ആഘാതങ്ങൾ സൃഷ്ടിച്ച് ദുരന്തഭൂമികൾ സൃഷ്ടിക്കുകയും ചെയ്യുന്നു. ഇതിനെല്ലാമെതിരെ മനുഷ്യർ മുറവിളികൂട്ടുകയും സമരമുഖങ്ങൾ തുറക്കുകയും ചെയ്താലും, എല്ലാ ‘ഇസ’ങ്ങളും ഈ ‘ആഗോളകമ്പോളവ്യവസ്ഥിതി’യെ വരണമാലുമിട്ടുവരിച്ചവയായതിനാൽ സ്ഥായിയായ ഒരു പരിഹാരവും ഉണ്ടാകുന്നുമില്ല. യൂറോ-അമേരിക്കൻ വിരോധം മുത്ത്, ഇരുളിന്റെ മറവിൽ മതതീവ്രവാദികൾ നടത്തുന്ന ഭീകരാക്രമണങ്ങൾക്കിരകളാകുന്നതും നിരപരാധികളായ മനുഷ്യർതന്നെ.

എന്നിട്ടും, ഈ വ്യവസ്ഥിതി സ്വാതന്ത്ര്യത്തെയും ജനാധിപത്യത്തെയും മതേതരത്വത്തെയും പ്രതിനിധാനം ചെയ്യുന്നു എന്നൊരു വിശ്വാസമാണു മനുഷ്യരിൽ ഇന്നും നിലനിർത്തിയിരിക്കുന്നത്. എന്നാൽ, മാനുഷികമായ ഒരു വീക്ഷണകോണിൽനിന്നു കാര്യങ്ങളെ നിരീക്ഷിക്കുന്നപക്ഷം, അതിൽ ഒളിഞ്ഞിരിക്കുന്ന ചതിക്കുഴികളും ക്രൂര്യവും ഹിംസയും ഭീകരതയും കണ്ടെത്താൻ മനുഷ്യനു കഴിയും. കച്ചവടമൂല്യങ്ങളുൾക്കൊണ്ട ആർക്കും കമ്പോളശക്തി ആർജ്ജിക്കാനുള്ള സ്വാതന്ത്ര്യമാണിവിടെ സ്വാതന്ത്ര്യമെന്നും, അവരുടെ ആധിപത്യമാണിവിടെ ജനാധിപത്യമെന്നും, ഈ നാഗരികത മുന്നോട്ടുവയ്ക്കുന്ന മാമോനെ പ്രതിഷ്ഠിച്ചുള്ള ഭൗതികമതത്തിന്റെ നിയമങ്ങൾക്ക് വേറെ മതവിവേചനമില്ല എന്നതാണവിടുത്തെ മതേതരത്വമെന്നും കാണാൻ മനുഷ്യനപ്പോൾ കഴിയും. ചുരുക്കത്തിൽ, സ്വന്തം ആത്മാവിനെ നഷ്ടപ്പെടുത്തി ബാക്കിയെല്ലാം നേടാൻ ഓരോരുത്തരെയും പ്രേരിപ്പിക്കുന്നതാണ്, സാമൂഹികതയിൽ നിന്നും സ്വകാര്യമാത്രപരതയിലേക്ക്-ഭൗതികമനോഭാവത്തിലേക്ക്-സ്വയം ഒതുങ്ങാൻ മനുഷ്യനെ

പ്രോത്സാഹിപ്പിക്കുന്നതാണ്, പണകേന്ദ്രീകൃതമായി വളർന്ന് ആഗോളതലത്തിൽ വ്യാപിച്ചുകഴിഞ്ഞ ഇന്നത്തെ വ്യവസ്ഥിതി.

മനുഷ്യനെയും പ്രകൃതിയെയും തകർത്തുകൊണ്ട് ഈ നാഗരികവ്യവസ്ഥിതിക്ക് എത്രകാലം ഇങ്ങനെ തുടരാനാകും? മനുഷ്യന്റെ എല്ലാ സർഗ്ഗാത്മകതയെയും പണഭേദവയ്ക്കു മുമ്പിൽ ബലികൊടുത്തുകൊണ്ട്, മനുഷ്യനെത്രനാൾ മനുഷ്യനായിത്തുടരാനാകും? ഈ പണാധിഷ്ഠിത സാമൂഹികസങ്കല്പങ്ങളിൽനിന്നു മാറി ചിന്തിക്കാനും മാനുഷികാടിത്തറയുള്ള ഒരു പുതിയ സമൂഹം സ്ഥപനം കാണാനും, ആ സമൂഹത്തിലേക്കു മാറിച്ചവിട്ടാ നുമുള്ള ദാർശനികവും കാല്പനികവും ബൗദ്ധികവുമായ കഴിവുകളും കർമ്മശേഷിയും മനുഷ്യനിലൊതെ വരുമോ? മാനുഷികമൂല്യങ്ങൾ വറ്റിവരളാത്തവരിൽ ഉയരുന്ന ചോദ്യങ്ങളാണിവ. ഇന്നത്തെ മത-രാഷ്ട്രീയ പൊതുധാരയ്ക്കു ബദലായി രൂപപ്പെട്ടുകൊണ്ടിരിക്കുന്ന മതനവീകരണ-സാംസ്കാരികനവോത്ഥാന-പരിസ്ഥിതിസംരക്ഷണ-ജനനീതിസംസ്ഥാപന-അഴിമതിവിരുദ്ധ പ്രസ്ഥാനങ്ങളും ഉള്ളിൽ വഹിക്കുന്ന ചോദ്യങ്ങളാണിവ. ലോകത്തിന്റെ ഭാവഗതിയെ നിർണ്ണയിക്കാൻ പോകുന്ന, ചരിത്രത്തിന്റെ വർത്തമാനകാല അടിയൊഴുക്കുകളായി, ലോകമെമ്പാടും ഉയർന്നുവരുന്ന ഇത്തരം പ്രസ്ഥാനങ്ങളെ കാണാമെന്നു തോന്നുന്നു. ഇവയെല്ലാംകൂടി ഉയർത്തിക്കൊണ്ടുവരുന്നത്, ഇന്നത്തെ പണാധിഷ്ഠിത സമൂഹസങ്കല്പത്തിൽനിന്നും വ്യത്യസ്തമായ ഒരു മാനുഷികസമൂഹസങ്കല്പമാണ്. ആധികാരികതലങ്ങളിൽനിന്നെല്ലാം അവഗണനയും അവഹേളനവും ഏറ്റുവാങ്ങി, തോൽക്കുന്ന സമരമുഖങ്ങളിലൂടെ ജീവിക്കുന്ന ഈ ബദൽ കാഴ്ചപ്പാടിനെയാണ് ഫ്രാൻസിസ് മാർപ്പാപ്പാ തന്റെ പ്രസ്താവനയിലൂടെ ഇപ്പോൾ അംഗീകരിച്ചിരിക്കുന്നത്, ശക്തിപ്പെടുത്തിയിരിക്കുന്നത്. ‘പണമല്ല, മനുഷ്യനായിരിക്കണം സാമ്പത്തികസംവിധാനത്തിന്റെ കേന്ദ്രം’ എന്ന തന്റെ പ്രസ്താവനയിലൂടെ ലോകവീക്ഷണം സംബന്ധിച്ച വ്യവസ്ഥാപിത പരിപ്രേക്ഷ്യത്തിൽനിന്നുള്ള ഒരു വ്യതിചലനത്തിന്, ഒരു Paradigm shift-ന് ആധികാരികതലത്തിൽത്തന്നെ നാനി കുറിച്ചിരിക്കുന്നു, ഫ്രാൻസിസ് മാർപ്പാപ്പാ.

“മനുഷ്യന്റെ സർഗ്ഗാത്മകത നഷ്ടമായതാണ്, നാഗരികതകൾ നിലംപൊത്താൻ കാരണമായത്” എന്ന് ആർനോൾഡ് ടോയ്ൻബി തന്റെ ‘A Study of History’ എന്ന ഗ്രന്ഥത്തിൽ പറഞ്ഞിട്ടുണ്ട്. മനുഷ്യരെ പണത്തിന്റെ ആരാധകരും ചന്തനിയമങ്ങൾക്കനുസരിച്ചു ചലിക്കുന്ന റോബോട്ടുകളുമാക്കി മാറ്റുന്ന ഈ വ്യവസ്ഥിതി തീർച്ചയായും മനുഷ്യന്റെ സർഗ്ഗാത്മകതയെ കെടുത്തിക്കളയുന്നതാ

സത്യജാല പരസ്യങ്ങൾ സ്വീകരിക്കുന്നു!

നിരക്കുകൾ താഴെ:

Cover Back Full -Colour	- 15000
Cover Back Inside -Colour	- 10000
Cover Front Inside-Colour	- 12000
Inside Full -B/w	- 7000
Inside Half -B/w	- 4000
Inside Qtr. -B/w	- 2000

ണ്. അതു നശിച്ചു ഒക്കൂ. “ഈ പരിഷ്കാരം നശിക്കും; ക്ഷമയോടെ കാത്തിരുന്നാൽ കാണാമത്” എന്ന ഗാന്ധിജിയുടെ പ്രവചനം (ഹിന്ദ് സ്വരാജ്) ഇവിടെ നമുക്കോർക്കാം.

ഇന്നത്തെ വികസനസങ്കല്പത്തെ, ഒരു ഐശ്വര്യസങ്കല്പംകൊണ്ട് ആദേശം ചെയ്യേണ്ടിയിരിക്കുന്നു. മനുഷ്യന്റെ സർഗ്ഗാത്മകതയിലും മനുഷ്യർ തമ്മിലുള്ള ഊഷ്മളബന്ധങ്ങളിലും അടിത്തറയിട്ട ആനന്ദകരമായ ഒരു ജീവിതവ്യവസ്ഥയുടെ സുവിശേഷം മലമുകളിൽ കയറിനിന്നും കടലോരത്തിറങ്ങിനിന്നും ഉച്ചത്തിൽ പ്രഘോഷിക്കുവാൻ കാലമായിരിക്കുന്നു. ലോകത്തിലെ എല്ലാ ആദ്ധ്യാത്മികാചാര്യന്മാരും ഈ സുവിശേഷം പ്രസംഗിച്ചവരാണ്. അതിൽ യേശുവിന്റെയും ഗാന്ധിജിയുടെയും സ്വരം ഇപ്പോഴും ലോകത്തിൽ മുഴങ്ങിനിൽക്കുന്നു. ഒരു ഭരണകർത്താവെന്നതിനേക്കാൾ, യേശുവിനെ പിൻപെല്ലുന്ന ഒരു ആദ്ധ്യാത്മികാചാര്യനാണു താൻ എന്നു തെളിയിച്ചുകൊണ്ട്, ഇപ്പോൾ ഫ്രാൻസിസ് മാർപ്പാപ്പാ പറയുന്നതും അതുതന്നെ.

ലോകത്തിനു ദുർമാതൃക സൃഷ്ടിച്ചുകൊണ്ട്, ഒരു ഭൗതിക അധികാരസ്ഥാപനമായിത്തുടരുന്ന കത്തോലിക്കാസഭയെ ആദ്ധ്യാത്മികതയിലേക്ക്, അതായത് മാനുഷികതയിലേക്ക്, വ്യതിചലിപ്പിക്കാൻ കഠിനശ്രമം നടത്തുന്ന ഫ്രാൻസിസ് മാർപ്പാപ്പായ്ക്ക്, അതേ ഉപദേശം ലോകത്തോടും വിളിച്ചു പറയാനുള്ള ധർമ്മികാധികാരമുണ്ട്. മനുഷ്യനെ സ്വകാര്യമാത്രപരത (ഭൗതികത)യിലേക്കു നയിച്ചുകൊണ്ട്, ലോകത്തെ പണകേന്ദ്രീകൃതവും അധികാരകേന്ദ്രീകൃതവുമായ ഒരു വ്യവസ്ഥിതിയിലേക്കു തള്ളിവിട്ട കത്തോലിക്കാസഭതന്നെ, മനുഷ്യകേന്ദ്രീകൃതമായ ഒരു സംവിധാനത്തിലേക്കുള്ള തിരിച്ചു നടത്തത്തിന് ആഹ്വാനം ചെയ്യുന്നുവെന്നത്, കാലത്തിന്റെ കാവ്യനീതിയായിരിക്കാം

-എഡിറ്റർ

ഫ്രാൻസിസ് മാർപ്പാപ്പായുടെ അഭിമുഖത്തിൽനിന്നുള്ള ഉദ്ധരണികൾ

[ഈശോസഭാഭൈദികനും, 'Za Civilla Cattolica' എന്ന ജസ്കൂട്ട് പ്രസിദ്ധീകരണത്തിന്റെ എഡിറ്ററുമായ ഫാ. അന്റോണിയോ സ്പഡാരോ (Fr Antonio Spadaro) ഫ്രാൻസിസ് മാർപ്പാപ്പായുമായി മൂന്നു ഘട്ടങ്ങളിലായി നടത്തിയ ദീർഘമായ അഭിമുഖം ഇന്നു ലോകമെമ്പാടും ചർച്ചാവിഷയമായിരിക്കുകയാണ്. അതിൽനിന്നു തിരഞ്ഞെടുത്ത, ഫ്രാൻസിസ് മാർപ്പാപ്പായുടെ ഹൃദയം തുറന്നുള്ളതും തികച്ചും അമ്പരപ്പിക്കുന്നതുമായ ചില ഉദ്ധരണികളാണ് താഴെ. 26-09-2013-ലെ Religion News Service-ൽ, ഡേവിഡ് ജിബ്സൺ (David Gibson) 'Excerpts from Pope Francis' Explosive New Interview' എന്ന ശീർഷകത്തിൽ പ്രസിദ്ധീകരിച്ച ലേഖനത്തിൽനിന്നും എടുത്തത്.- എഡിറ്റർ]



തർജ്ജമ: സക്കറിയസ് നെടുങ്കനാൽ

“ഗർഭച്ഛിദ്രം, ജനനനിയന്ത്രണമാർഗ്ഗങ്ങൾ, സ്വവർഗ്ഗവിവാഹം എന്നീ വിഷയങ്ങളെപ്പറ്റി സംസാരിച്ചുകൊണ്ടേയിരിക്കാനാവില്ല. ഇവയെക്കുറിച്ച് ഞാനധികമൊന്നും സംസാരിച്ചിട്ടില്ല. അതിന്റെ പേരിൽ ഞാൻ വളരെ കുറ്റം കേൾക്കേണ്ടിവന്നിട്ടുണ്ട്. ഞാനും സഭയുടെ മകനാണ്, സഭയുടെ നിയമങ്ങൾ എനിക്കറിയുകയും ചെയ്യാം. എന്നാൽ ഈ വിഷയങ്ങളെപ്പറ്റി നിരന്തരം പറഞ്ഞുകൊണ്ടിരിക്കേണ്ട കാര്യമില്ല.”

“ഞാൻ സ്വവർഗ്ഗരതിക്ക് അനുകൂലമാണോ എന്നൊരാൾ കുമ്പുദ്ധിയോടെ എന്നോടു ചോദിച്ചു. മറുപടിയായി ഞാൻ തിരിച്ചൊരു ചോദ്യമാണ് അങ്ങോട്ടിട്ടത്. ‘പറയൂ, ഒരു സ്വവർഗ്ഗപ്രണയിയെ കാണുന്ന ദൈവം അവന്റെ അസ്തിത്വത്തെ അംഗീകരിക്കാതിരിക്കുമോ? അതോ അവനെ നിരാകരിക്കുകയും ശപിച്ചു തള്ളുകയും

മാണോ ചെയ്യുക?’ നമ്മളെപ്പോഴും പരിഗണിക്കേണ്ടത് വ്യക്തിയെയാണ്.”

“അധികാരപ്രമത്തതയോടെ പെട്ടെന്നു തീരുമാനങ്ങളെടുക്കുന്ന സ്വഭാവം എന്നെ കൂഴപ്പത്തിൽ കൊണ്ടെത്തിച്ചിട്ടുണ്ട്. അതിയാഥാസ്ഥിതികൻ (Ultra conservative) എന്ന കുറ്റപ്പെടുത്തലും ഞാൻ കേട്ടിട്ടുണ്ട്. എന്നാൽ ഞാനൊരിക്കലും ഒരു വലതുപക്ഷക്കാരനായിരുന്നിട്ടില്ല.”

“സഭയോടൊത്ത് ചിന്തിക്കുക’ എന്നതിനർത്ഥം അതിലെ അധികാരശ്രേണിയോടൊത്ത് ചിന്തിക്കുക എന്നാണെന്ന് നാമൊരിക്കലും കരുതരുത്.”

“ഒരു ക്രിസ്ത്യാനി പുനഃജന്മാരകനും നിയമസിദ്ധാന്തിയുമെങ്കിൽ, എല്ലാക്കാര്യവും സുവ്യക്തവും സുരക്ഷിതവുമായിരിക്കാൻ ആഗ്രഹിക്കുന്നുവെങ്കിൽ, അയാൾ ഒന്നുംതന്നെ കണ്ടെത്താൻ

പോകുന്നില്ല.”

“എന്നെപ്പറ്റിയുള്ള ഏറ്റവും കണിശമായ നിർവ്വചനം ഞാനൊരു പാപിയാണെന്നതാണ്. ഇതൊരലങ്കാരവാക്കല്ല. ഞാനൊരു പാപിയാണ്.”

“കുമ്പസാരക്കൂട് ഒരു പീഡനമുറിയല്ല. മറിച്ച്, സ്വയം നന്നാക്കാൻ കർത്താവിന്റെ കാര്യവും നമുക്കുത്തേജനം നൽകുന്ന ഒരിടമാണ്. ഉദാഹരണത്തിന്, ഞാനിങ്ങനെയാണ് ചിന്തിക്കുക: വിവാഹജീവിതം അലസിപ്പോയ, അല്ലെങ്കിൽ ഗർഭച്ഛിദ്രം നടത്തേണ്ടിവന്ന ഒരു സ്ത്രീ. അവർ പുനർവിവാഹിതയായി നാലഞ്ച് മക്കളുമായി സന്തോഷത്തോടെ കഴിയുന്നു. എന്നാൽ അവളുടെ ഭൂതകാലം അവളുടെ മനഃസാക്ഷിയെ വേട്ടയാടിക്കൊണ്ടിരിക്കുന്നു. പരിതപിച്ച് ക്രിസ്തീയജീവിതത്തിൽ മുന്നോട്ടുപോകാൻ അവൾ ആഗ്രഹിക്കുന്നു. ഇവിടെ ഒരു കുമ്പസാ

രക്കാർ എന്താണു ചെയ്യേണ്ടത്?”

“മുറിവുകളെ ഉണക്കാനും ഹൃദയങ്ങളെ ഉണർത്താനുമുള്ള കഴിവാണു ഇന്നു സഭയ്ക്ക് ഏറ്റവുമാവശ്യം എന്നു ഞാൻ വ്യക്തമായി കാണുന്നു. അടുപ്പവും സമ്പർക്കവുമാണ് വേണ്ടത്. ഒരു യുദ്ധത്തിനുശേഷം, യുദ്ധഭൂമിയിൽ തുറന്ന ഒരാളുടെ രാലയം പോലെയാണ് ഞാൻ സഭയെ കാണുന്നത്. ഭീകരമായി മുറിവേറ്റ ഒരാളോട് അയാളുടെ രക്തത്തിലെ അമിത കൊഴുപ്പിനെയോ പഞ്ചസാരയെയോ പറ്റി അന്വേഷിക്കുന്നതിൽ എന്തർത്ഥമാണുള്ളത്? ആദ്യം വേണ്ടത് അവന്റെ മുറിവുകളുണക്കുക എന്നതാണ്. ബാക്കി കാര്യങ്ങളെക്കുറിച്ചെല്ലാം അതുകഴിഞ്ഞ് നമുക്കു സംസാരിക്കാം. അതുകൊണ്ട്, വ്രണങ്ങളെ സുഖപ്പെടുത്തുക; വ്രണങ്ങളെ സുഖപ്പെടുത്തുക.”

“സഭ പലപ്പോഴും നിസ്സാരകാര്യങ്ങളിലും ഇടുങ്ങിയ മനസ്സിന്റെ നിയമങ്ങളിലും കെട്ടിപ്പിണഞ്ഞു കിടക്കുകയാണ്. പരമപ്രധാനമായത് ‘യേശു നിന്നെ രക്ഷിച്ചിരിക്കുന്നു’ എന്ന സർവ്വദർശന വിളിച്ചു പറയുകയാണ്. സഭാശുശ്രൂഷകർ എല്ലാറ്റിനുമുപരി കരുണയുടെ ശുശ്രൂഷകർ ആയിരിക്കണം.”

“പുരുഷനിൽനിന്നു വ്യത്യസ്തമായാണ് സ്ത്രീയുടെ സൃഷ്ടി. അതുകൊണ്ട് സ്ത്രീയെ പൗരുഷ കാംക്ഷിയായി (female machismo) ചുരുക്കുന്ന ഒരു പരിഹാരത്തിന് ഞാനെതിരാണ്. ആധുനികസമൂഹത്തിൽ സ്ത്രീയുടെ പങ്കിനെപ്പറ്റി പൗരുഷസ്ത്രൈണത എന്നൊരാശയമാണ് മുന്തിനിൽക്കുന്നതായി ഞാൻ കാണുന്നത്. അതേ സമയം, സ്ത്രീകളുന്നയിക്കുന്ന ആഴമുള്ള പ്രശ്നങ്ങൾക്ക് ഉത്തരം കണ്ടെത്തിയേ തീരൂ. സ്ത്രീകളുടെ വ്യാപകമായ പങ്കാളിത്തമില്ലാതെ സഭയ്ക്കു നിലനിൽപ്പില്ല.”

“പദവിയും കർത്തവ്യവുംതമ്മിൽ നാം കൂട്ടിക്കുഴക്കരുത്. അതുകൊണ്ട്, സഭയിൽ സ്ത്രീകളുടെ ധർമ്മമെന്തെന്ന് ഇനിയും അന്വേഷിക്കേണ്ടിയിരിക്കുന്നു.

ആഴമുള്ള ഒരു സ്ത്രൈണദർശനം വികസിപ്പിച്ചെടുക്കാൻ നാം കഠിനമായി പ്രയത്നിക്കേണ്ടതുണ്ട്. എങ്കിൽമാത്രമേ, സഭയ്ക്കുള്ളിലെ അവരുടെ ധർമ്മമെന്തെന്ന് എന്നതിനെക്കുറിച്ച് ഉൾക്കാഴ്ചയോടെ മനനം ചെയ്തു കണ്ടെത്താൻ നമുക്കാവൂ. എല്ലാ തീരുമാനങ്ങളിലും സ്ത്രൈണമയമായ ഉൾക്കാഴ്ചകളാവശ്യമാണ്. സഭയുടെ വിവിധ അധികാരവിനിയോഗശാഖകളിൽ സ്ത്രീകൾക്കുള്ള പ്രത്യേകസ്ഥാനം എന്തായിരിക്കണമെന്ന് ആലോചിച്ചു കണ്ടെത്തുകയെന്നതാണ് ഇന്നത്തെ വെല്ലുവിളി.”

“മനോഭാവങ്ങളാണ് ആദ്യം മാറേണ്ടത്; അത് കഴിഞ്ഞേയുള്ളൂ ഘടനാപരമായ മാറ്റങ്ങൾ. സുവിശേഷത്തിന്റെ ശുശ്രൂഷകർ മനുഷ്യാഹൃദയങ്ങളെ ഊഷ്മളമാക്കുന്നവരും, അവരുടെ ഇരുണ്ടരാത്രികളിൽ അവർക്കൊപ്പം നടക്കുന്നവരും ആയിരിക്കണം. സ്വയം നഷ്ടപ്പെടാതെ, തങ്ങളുടെ ജനത്തിന്റെ ഇരുണ്ട കാലങ്ങളിൽ അവരിലേക്ക് ഇറങ്ങിച്ചെല്ലാനും അവരുമായി സംഭാഷിക്കാനും അറിവുള്ളവരും ആയിരിക്കണം, അവർ.”

“ദൈവജനത്തിനു വേണ്ടത് ഇടയന്മാരെയാണ്. ഉദ്യോഗസ്ഥമേധാവികളെപ്പോലെയും സർക്കാരധികാരികളെപ്പോലെയും പെരുമാറുന്ന പുരോഹിതരെയല്ല. പ്രത്യേകിച്ച് മെത്രാന്മാർ, തങ്ങളുടെ ജനത്തിനിടയിലുള്ള ദൈവികചലനങ്ങളെ ക്ഷമയോടെ പ്രോത്സാഹിപ്പിക്കാൻ തക്ക ശേഷിയുള്ളവരായിരിക്കണം. ഒരാൾപോലും പിന്നിൽ ഉപേക്ഷിക്കപ്പെടരുത്. ഒപ്പം പുതിയ വഴികൾ കണ്ടെത്താൻ സഹജവാസനയുള്ളവരോടൊപ്പം അവരെ അനുഗമിക്കാനുള്ള കഴിവും അവർക്കുണ്ടായിരിക്കണം.”

“ഒരാൾക്ക് എല്ലാ ചോദ്യങ്ങൾക്കും ഉത്തരമുണ്ടെന്നുവന്നാൽ, അത് ദൈവം അവനിൽ സന്നിഹിതനല്ല എന്നതിനുള്ള തെളിവാണ്. അതായത്, അങ്ങനെ ഭാവിക്കുന്നവൻ സ്വാർത്ഥതയോടെ മതത്തെ ഉപയോഗിക്കുന്ന കള്ളപ്രവാചകനാണ് എന്നർത്ഥം. മോശയെപ്പോലുള്ള ദൈവജനനായകന്മാർ എപ്പോഴും തങ്ങളുടെ ചെയ്തികളിൽ എളിമയോടെയുള്ള സംശയത്തിന്, ഒരിടം കൊടുത്തിരിക്കുന്നു. നമ്മൾ എളിമയുള്ളവരായിരിക്കണം. നമ്മുടെ തീർച്ചകൾക്കൊണ്ടുനിറയ്ക്കാതെ, ദൈവത്തിന് ഒരിടം കൊടുക്കേണ്ടതുണ്ട്. സൂക്ഷ്മാവലോകനത്തിൽ, ദൈവാശ്രിതമായ ഒരനിശ്ചിതത്വം ആദ്ധ്യാത്മികചോദനയുടെ ഭാഗംതന്നെയാണ് എന്നു കാണാനാകും.”

“സഭയുടെ സൈദ്ധാന്തികവും ധാർമ്മികവുമായ പഠനങ്ങൾ സമാനങ്ങളല്ല. സഭയുടെ ആദ്ധ്യാത്മിക ശുശ്രൂഷയ്ക്ക് പരസ്പരബന്ധമില്ലാത്ത എണ്ണമറ്റ സിദ്ധാന്തങ്ങൾ നിർബന്ധപൂർവ്വം അടിച്ചേൽപ്പിക്കേണ്ടതുണ്ട് എന്ന ചിന്ത ഒരു ഒഴിയാബാധയാണ്. അങ്ങനെ മുന്നോട്ടുപോകാനാവില്ല.”

“ഒരു പുതിയ സന്തുലിതാവസ്ഥ നാം കണ്ടെത്തേണ്ടിയിരിക്കുന്നു. അല്ലെങ്കിൽ സഭയുടെ ധാർമ്മികബോധം ചിട്ടുകൊട്ടാരം പോലെ തകർന്നടിയുകയും സുവിശേഷത്തിന്റെ ഓജസ്സും സൗരഭ്യവും നഷ്ടപ്പെടുകയും ചെയ്യും. കർത്താവിന്റെ സുവിശേഷത്തിന്റെ അവതരണം കൂടുതൽ ലളിതവും പ്രഭാപുരിതവും, അതേസമയം അഗാധതയിലേക്കു നയിക്കുന്നതുമാകേണ്ടതുണ്ട്. അത്തരം പ്രഘോഷണത്തിന്റെ അനന്തരഫലമായി ധാർമ്മികത ഉറവെടുക്കുകയും, തുടർന്ന് അത് പ്രവാഹമായി ഒഴുകുകയും ചെയ്യും”

‘അപ്രമാദിത്വമുള്ളത് ദൈവജനക്കൂട്ടായ്മയ്ക്ക്’ - ഫ്രാൻസിസ് മാർപ്പാപ്പ

സഭാസംബന്ധമായ നാനാവിഷയങ്ങളെക്കുറിച്ച്, യേശുവിന്റെ അരുപിയിൽനിന്നുകൊണ്ട് മാർപ്പാപ്പാ നടത്തിയ അഭിപ്രായപ്രകടനങ്ങളെല്ലാംതന്നെ, സഭയുടെ സാമ്പ്രദായികനിലപാടുകളെ കാലോചിതവും മനുഷ്യാചിതവുമായി പുനർവ്യാഖ്യാനിക്കാൻ സുമനസ്കരെയെല്ലാം പ്രേരിപ്പിക്കുന്നവയാണ്. (അതുകൊണ്ടുതന്നെയാണെന്നു തോന്നുന്നു, കേരളകത്തോലിക്കാസഭയുടെ സ്വന്തം പത്രമായ ‘ദീപിക’യും നൂറുകണക്കിനുള്ള ‘ആധികാരിക’ സഭാപ്രസിദ്ധീകരണങ്ങളും ഫ്രാൻസിസ് മാർപ്പാപ്പായുടെ സവിശേഷവീക്ഷണങ്ങൾക്കെതിരെ കണ്ണുംപുട്ടിനിൽക്കുന്നത്.) അപ്രമാദിത്വത്തെക്കുറിച്ചുള്ള സഭാസങ്കല്പത്തിന് അദ്ദേഹം നൽകിയ വിശദീകരണം ഇതിന് ഉത്തമനിദർശനമാണ്.

അപ്രമാദിത്വത്തെപ്പറ്റി അദ്ദേഹം പറഞ്ഞതിങ്ങനെ: “എല്ലാ വിശ്വാസികളെയും ഒന്നായിക്കാണുന്നപക്ഷം, വിശ്വാസകാര്യങ്ങളിൽ അവർക്ക് അപ്രമാദിത്വമുണ്ട്. ജനങ്ങളും മെത്രാന്മാരും മാർപ്പാപ്പായും തമ്മിൽത്തമ്മിൽ നിഷ്കപടമായവിധം ആശയവിനിമയത്തിന്റെ വഴിയിലാകുമ്പോൾ, പരിശുദ്ധാത്മാവ് അവിടെ പിന്തുണയ്ക്കാനുണ്ടാകും..... അതുകൊണ്ട്, ‘സഭയോടൊത്തു ചിന്തിക്കുക’ എന്നുപറയുമ്പോൾ, സഭാഹയരാർക്കിയോടൊപ്പം ചിന്തിക്കുക എന്നാണർത്ഥമെന്ന് നാം ചിന്തിക്കുക പോലുമരുത്” (2013 സെപ്തംബർ 13-ന് ‘റോയിട്ട’റിൽ ‘Pope Francis is a Liberal’ എന്ന തലക്കെട്ടിൽ വില്യം സലേറ്റൻ (William Saletan) എഴുതിയ അഭിമുഖവിശകലനത്തിൽ നിന്ന്. സ്വന്തം തർജ്ജമ-എഡിറ്റർ).

ഈ വ്യാഖ്യാനത്തിലൂടെ, തെറ്റാവരം എന്ന സഭാസങ്കല്പത്തെ നിഷേധിക്കാതെതന്നെ, അതു സംബന്ധിച്ച സാമ്പ്രദായിക സഭാപ്രബോധനത്തെ നിരാകരിക്കുകയാണ്, മാർപ്പാപ്പായ്ക്കും കർദ്ദിനാൾസംഘത്തിനുംമാത്രമായി ഒരു അപ്രമാദിത്വമില്ല എന്നു വ്യക്തമാക്കുകയാണു മാർപ്പാപ്പാ. എന്നിട്ട്, യുക്തിസഹമായും ദൈവശാസ്ത്രപരമായും, വിശ്വാസികളുടെ സ്നേഹക്കൂട്ടായ്മയിൽ ദൈവസാന്നിദ്ധ്യവും തന്മൂലം അപ്രമാദിത്വവും ഉണ്ടെന്ന് സമർത്ഥിക്കുകയും ചെയ്യുന്നു!

കർക്കശവും ഹിംസാത്മകവുമായിരുന്ന മോശെയുടെ നിയമങ്ങളെ തളളിക്കളയാതെതന്നെ, തന്റെ സ്നേഹദർശനത്തിലൂന്നിയുള്ള പുനർവ്യാഖ്യാനത്തിലൂടെ അവയെ പൂർത്തീകരിച്ച യേശുവിന്റെ സമീപനത്തോട്, ഫ്രാൻസിസ് മാർപ്പാപ്പായുടെ ഈ സമീപനരീതിക്ക് വളരെ സാദൃശ്യമുള്ളതായി തോന്നിപ്പോകുന്നു. യേശു അന്ന് വേദജ്ഞരെയും ഫരിസേയപ്രമാണിമാരെയും ഉത്തരംമുട്ടിച്ചതുപോലെ, ഫ്രാൻസിസ് മാർപ്പാപ്പായും ഇന്നത്തെ പരമ്പരാഗത ദൈവശാസ്ത്രിമാരെയും പുരോഹിതമേധാവികളെയും ഉത്തരം മുട്ടിക്കുകയാണ്. കാരണം, സഭയുടെ അപ്രമാദിത്വസങ്കല്പത്തെ നിഷേധിക്കുകയോ താഴ്ത്തിക്കെട്ടുകയോ അല്ല; മറിച്ച്, ദൈവജനത്തിന്റേതായി ഉയർത്തിക്കാട്ടുകയാണ് അദ്ദേഹം ചെയ്തിരിക്കുന്നത്! ഉത്തരം മുട്ടുന്ന പുരോഹിതപ്രമാണിമാർ പക്ഷേ, അടങ്ങിയിരിക്കുന്നില്ല. കേരളത്തിലെങ്കിലും അവർ, മാർപ്പാപ്പായുടെ ചിത്രങ്ങൾ വലുതാക്കി പ്രദർശിപ്പിക്കുകയും, ഒരു ചർച്ചയും ഉയരാത്തവിധം, അദ്ദേഹത്തിന്റെ ആശയങ്ങളെ മറച്ചുവയ്ക്കാൻ പരിശ്രമിക്കുകയുമാണ്.



ക്രിസ്ത്യൻ സമൂഹത്തെ രക്ഷിക്കാൻ ആർക്കു കഴിയും?

പി.എ. ജോസഫ് സ്റ്റാൻലി


[കേരളത്തിൽ ഒട്ടേറെ ശാഖകളോടുകൂടി പ്രവർത്തിക്കുന്ന സി.എസ്.എസ് (Christian Service Society) എന്ന പ്രസ്ഥാനത്തിന്റെ മുഖപത്രമാണ്, 'പുറപ്പാട് സമയം' എന്ന മാസിക. അതിന്റെ ഇക്കഴിഞ്ഞ (സെപ്തംബർ) ലക്കത്തിൽ, സി.എസ്.എസിന്റെ ചെയർമാനും മാസികയുടെ മാനേജിംഗ് എഡിറ്ററുമായ പി.എ. ജോസഫ് സ്റ്റാൻലി എഴുതിയ ചിന്തോദ്ദീപകമായ മുഖപ്രസംഗമാണു താഴെ കൊടുക്കുന്നത്-എഡിറ്റർ]

ഇക്കഴിഞ്ഞ ആഗസ്റ്റ് 22-ാം തീയതി ആലപ്പുഴയ്ക്കുള്ള യാത്രയിൽ ഹൈവേയിൽ ഉടനീളം കണ്ട ഒരു കാഴ്ച എന്നെ ഏറെ വിസ്മയിപ്പിക്കുകയുണ്ടായി. മഞ്ഞക്കൊടികളേന്തിയ നൂറുകണക്കിന് സ്ത്രീകളും പുരുഷന്മാരും കുട്ടികളുമെല്ലാം തികഞ്ഞ അച്ചടക്കത്തോടും ആവേശത്തോടും പാതയോരത്തുകൂടി നീങ്ങുന്ന കാഴ്ചയായിരുന്നു അത്. ശ്രീനാരായണ ഗുരുവിന്റെ ജയന്തിയോടനുബന്ധിച്ച്, എസ്.എൻ.ഡി.പി.യോഗം നടത്തുന്ന ഘോഷയാത്രകളായിരുന്നു അതെന്ന് മനസ്സിലാക്കാൻ അധികം ബുദ്ധിമുട്ടേണ്ടിവന്നില്ല.

ശ്രീനാരായണിയുടെ ആത്മീയാസ്ഥാനം വർക്കലയ്ക്കടുത്ത ശിവഗിരിയാണ്. ശിവഗിരി മഠത്തിന്റെയോ അവിടുത്തെ ഭരണം നിയന്ത്രിക്കുന്ന സന്യാസിമാരുടെയോ അധീനതയിലല്ല എസ്.എൻ.ഡി.പി. യോഗത്തിന്റെ പ്രവർത്തനം. അത് ശ്രീനാരായണിയുടെ ഒരു സ്വതന്ത്ര സംഘടനയാണ്.

എന്നാൽ യോഗത്തിന്റെ ഇന്നത്തെ പ്രവർത്തനങ്ങൾ വിലയിരുത്തിയാൽ, അതിന്റെ വളർച്ച വിസ്മയാവഹമാണെന്ന് ഏതൊരാൾക്കും ബോധ്യപ്പെടും. വനിതാസംഘം, യൂത്ത് മൂവ്മെന്റ്, എംപ്ലോയീസ് വെൽഫെയർ ഫോറം, ധർമ്മസേന എന്ന വാളണ്ടിയർ ഗ്രൂപ്പ്, ശ്രീനാരായണ കൾച്ചറൽ മിഷൻ, ഗ്ലോബൽ ചാരിറ്റബിൾ മിഷൻ അങ്ങനെ നീളുന്നു പ്രവർത്തനങ്ങൾ. ഇവയെല്ലാംതന്നെ ഊന്നൽ നൽകുന്നത് ശ്രീനാരായണിയുടെ ക്ഷേമപ്രവർത്തനങ്ങൾക്കാണ്.

എസ്.എൻ.ഡി.പി.യോളം വരില്ലെങ്കിലും പല മുസ്ലീംസംഘടനകളും, എൻ.എസ്.എസ്., പുലയ മഹാസഭ തുടങ്ങിയ സാമുദായിക സംഘടനകളുമെല്ലാംതന്നെ, ഫീനിക്സ് പക്ഷികളെപ്പോലെ പ്രവർത്തനരംഗത്ത് സജീവമായി മുന്നേറിക്കൊണ്ടിരിക്കുന്നതായി കാണാൻ കഴിയും. ആ നിലയിൽ



ചിന്തിക്കുമ്പോൾ ക്രിസ്ത്യൻ സംഘടനകളുടെ സ്ഥിതി പരമദയനീയംതന്നെയാണ്. ആരാണ് ഇതിന് ഉത്തരവാദികൾ? ഇനിയെങ്കിലും നാമിതിന് പരിഹാരം തേടേണ്ടതല്ലേ?

ക്രിസ്ത്യാനികൾക്കിടയിൽ എല്ലാരംഗത്തും മുമ്പന്തിയിൽ നിൽക്കുന്നത് കത്തോലിക്കാ സഭയാണ്. പോഷക സംഘടനകളുടെ കാര്യത്തിലും സഭ ഒട്ടും പിന്നിലല്ല. എന്നാൽ തള്ളക്കോഴി മുട്ടകളുടെ മുകളിൽ അടയിരിക്കുന്നതു പോലെയാണ് ഈ സംഘടനകളുടെയെല്ലാം സ്ഥിതി എന്ന് പറയേണ്ടി വരുമ്പോൾ ചോദ്യമുണ്ടാകാം. കാവലാളായ കോഴിയുടെ സ്ഥാനത്ത് രൂപതാധ്യക്ഷനോ മുതിർന്ന വൈദി

കരോ സിസ്റ്റേഴ്സോ ഒക്കെയായിരിക്കും. മുട്ടകളെ ശരിയായി വിരിയിക്കാനോ അഥവാ വിരിഞ്ഞിറങ്ങി യാൽത്തന്നെ കുഞ്ഞുങ്ങളെ സ്വതന്ത്രമായി നടക്കാനോ ഈ തളളക്കോഴികൾ ഒരിക്കലും സമ്മതിക്കാറില്ല.

‘കാത്തലിക് ബിഷപ്പ്സ് കോൺഫറൻസ് ഓഫ് ഇന്ത്യ’ (CBCI) ബാംഗ്ലൂരിൽ സംഘടിപ്പിച്ച കൊളോക്യത്തിൽ നവീകരിക്കപ്പെട്ട സഭയെ കൂടുതൽ പ്രകാശമാനമാക്കുവാൻ അത്മായരുടെ പങ്കാളിത്തം വർദ്ധിപ്പിക്കേണ്ടുന്നതിന്റെ ആവശ്യം ഊന്നിപ്പറഞ്ഞിരുന്നു. കെ.ആർ.എൽ.സി.സി. ജനറൽ അസംബ്ലികളിലും ഈ വിഷയം സജീവമായി ഉയർന്നുവരുന്നുണ്ട്. എന്നിരുന്നാലും സംഘടനകൾക്ക് സ്വതന്ത്രമായ പ്രവർത്തനാനുമതി നൽകി അവരുടെ കഴിവും സാമർത്ഥ്യവും പ്രോജക്ട് ചെയ്യാൻ, അവരെ നേതൃനിരയിലേക്ക് കൈപിടിച്ചുയർത്താൻ, സഭാനേതൃത്വം ഇനിയും തയ്യാറായിട്ടില്ല. അത്മായപങ്കാളിത്തം വർദ്ധിപ്പിച്ചാൽ എല്ലാം കൈവിട്ടുപോകുമെന്ന ഭീതിയാവാം ഈ ദുരവസ്ഥയ്ക്ക് കാരണം. പള്ളികളും മഠങ്ങളും പണിതുയർത്താൻ സൗജന്യമായി ഭൂമി നൽകിയും തങ്ങളുടെ അദ്ധ്യാനവും സമ്പത്തും നൽകി, സഭയ്ക്ക് വെള്ളവും വെളിച്ചവുമായി മാറിയവരും, അവരുടെ പിൻതലമുറയുമാണ് ഇന്നത്തെ ഓരോ അത്മായനും. അവരെ സമുദായത്തിന്റെ നാലതിരുകൾക്കും മതിൽക്കെട്ടിനും അപ്പുറത്ത് മാറ്റിനിർത്തി, തങ്ങളുടെ അടുപ്പക്കാർക്ക് ചില അപ്പക്കഷണങ്ങൾ എറിഞ്ഞുകൊടുക്കുക മാത്രമാണിന്ന് ചെയ്തുവരുന്നത്. ഇവരിൽ ചിലർക്ക് ഒരു പപ്പടത്തിന്റെ മുറിയോ ഒരു ബ്രസ്റ്റിന്റെ കഷണമോ കിട്ടിയെങ്കിലായി! ‘അഡ്മിഷൻ’ തുടങ്ങിയ കാതലായ കാര്യങ്ങളോട് അടുക്കുമ്പോൾ അവരും ഗേറ്റിന് പുറത്തുതന്നെ! ഇവർക്ക് ആകെയുള്ള നേട്ടം “ഞാൻ ഇന്ന ബിഷപ്പുമായി, ഇന്ന അച്ചനുമായി നല്ല അടുപ്പമാ”ണെന്ന് പത്തുപേരോട് പറയാമെന്നുമാത്രം. ഇതൊന്നും കൊണ്ട് ക്രിസ്ത്യൻ സമൂഹത്തെ രക്ഷിക്കാൻ ആർക്കെങ്കിലും സാധിക്കുന്നുണ്ടോ എന്ന് ചോദിച്ചാൽ “ഇല്ല” എന്നുതന്നെ ഉത്തരം!

ഇന്നും മക്കളുടെ കല്യാണം നടത്താൻ, ജ്ഞാനസ്നാനം നടത്തിക്കിട്ടാൻ, മരിച്ചവരെ മറവു ചെയ്യുന്നതിനുപോലും പലരുടെയും കൈയും കാലും പിടിക്കേണ്ടി വരുന്നു. ഇത്തരമൊരു സമൂഹത്തിന് എന്തു വളർച്ചയാണ് ഉണ്ടാവുക? വിദേശങ്ങളിലുള്ള കന്യാസ്ത്രീകൾ സഭാധികാരികളുടെ നിയന്ത്രണത്തിലല്ല പ്രവർത്തിക്കുന്നത്; തികച്ചും സ്വതന്ത്രമായാണ്. ഇന്ത്യയിലെ, വിശിഷ്ട കേരളത്തിലെ കന്യാസ്ത്രീകളും മുമ്പ് സ്വതന്ത്ര പ്രവർത്തനമാണ് കാഴ്ചവച്ചിരുന്നത്. അന്നവർ സേവനത്തിന്റെ ഉദാത്ത മാതൃകകളായിരുന്നു. സഭ അവിടെയും കുച്ചുവിലങ്ങൾ തീർത്തതോടെ ആ

സേവനമേഖലയും തകർന്നു.

ഇന്ന് റീത്തുകളുടെയും ആചാരങ്ങളുടെയും മറ്റും പേരു പറഞ്ഞ് സഭതന്നെ പല കഷണങ്ങളായി. കെ.സി.ബി.സി. സമ്മേളനങ്ങളിൽ എല്ലാവരും ഒത്തുചേരുകയും ഐക്യത്തിന്റെ ആവശ്യകത ഊന്നിപ്പറഞ്ഞ് അധരവ്യായാമം നടത്തുകയും ചെയ്യും. എന്നാൽ പുറത്തിറങ്ങിക്കഴിഞ്ഞാൽ ഭിന്നിപ്പിക്കലിന്റെയും വിഭജിക്കലിന്റെയും മാർഗമാണ് സ്വീകരിക്കുക. ആരെങ്കിലും സദുദ്ദേശ്യത്തോടെ സഭാ ഐക്യത്തിനുവേണ്ടി രംഗത്തിറങ്ങിയാൽ അവരെ കൊന്നു കൊലവിളിക്കാനുള്ള ശ്രമങ്ങളാണുണ്ടാവുക. ദൈവത്തേക്കാൾ ഇക്കൂട്ടർക്കാവശ്യം ‘ചെങ്കോലും കിരീട’വുമാണെന്ന് ഇതിൽനിന്നൊക്കെ വ്യക്തമാണ്. 1992-ൽ റോമിൽനിന്ന് സ്വയംഭരണാവകാശം ലഭിച്ച ഒരു സഭയുടെ കാര്യം ഉദാഹരണം. സ്വയംഭരണം സഭയ്ക്കും സമുദായത്തിനും പുത്തനുണർവ് പകരേണ്ടുന്നതിനുപകരം എല്ലാ അധികാരവും മെത്രാന്മാരിലും മെത്രാൻസിനഡിലും കേന്ദ്രീകരിക്കുന്നതും അവർ ഏകാധിപതികളായി മാറുന്നതുമാണ് കാണാൻ കഴിഞ്ഞത്.

ഇവരെക്കെ പിൻപറ്റുന്നത് ദൈവത്തെയാണോ ചെകുത്താനെന്നോ എന്നതു മാത്രമാണിനി അറിയാനുള്ളത്. നല്ല ബിഷപ്പുമാരും അച്ചന്മാരുമൊക്കെ ഇല്ലെന്നല്ല ഈ പറഞ്ഞതിനർത്ഥം. പൊതുവെ സഭയോടും സമൂഹത്തോടും കമിറ്റ്മെന്റില്ലാത്തവരാണ് ഏറെയും. ആവശ്യപ്പെട്ടാൽ അവരുടെ ലിസ്റ്റ് പുറത്തുവിടാൻ ഞാൻ തയ്യാറാണ്.

പണ്ടത്തെ ക്രിസ്ത്യൻ മിഷണറിമാർ ‘സുവിശേഷവേല’ ആരംഭിച്ചത് പള്ളിക്കൂടങ്ങൾ ആരംഭിച്ച് ജനങ്ങൾക്ക് അറിവും അക്ഷരവും പകർന്നുനൽകിക്കൊണ്ടായിരുന്നു. ഇന്നത്തെ ‘ക്രിസ്തുദാസ’ന്മാരകട്ടെ, സ്കൂളുകൾ ഒന്നൊന്നായി അടച്ചുപൂട്ടിക്കൊണ്ടിരിക്കുന്നു. കൊച്ചി മുതൽ ആലപ്പുഴവരെയുള്ള തീരദേശത്ത് ഇങ്ങനെ നിർത്തലാക്കിയ നിരവധി സ്കൂളുകൾ കാണാൻ കഴിയും. അവയുടെ സ്ഥാനത്ത് വൈകാതെ സൂപ്പർ മാർക്കറ്റുകളോ ബഹുനില മന്ദിരങ്ങളോ ഉയർന്നുവന്നാൽ അത്ഭുതപ്പെടാനില്ല. ക്രിസ്തു എന്ന ഏക ലക്ഷ്യവും മാർഗവും വിസ്തരിച്ച്, സമ്പത്ത് കുന്നുകൂട്ടുക എന്നതിൽ മാത്രമായിരിക്കുന്നു സഭാധികാരികളുടെ താല്പര്യം.

ഇതെല്ലാം കണ്ടും കേട്ടും ഇന്ന് ക്രിസ്തുവിൽ അടിയുറച്ചു വിശ്വസിക്കുന്നവർ എന്തുചെയ്യണം, എങ്ങോട്ടുപോകണം എന്നറിയാതെ, ചെകുത്താന്റെയും കടലിന്റെയും നടുവിൽ അകപ്പെട്ടതുപോലെ, പകച്ചു നിൽക്കുകയാണ്. തങ്ങൾ ക്രിസ്ത്യൻ സമുദായാംഗമാണെന്ന് പറയാൻപോലും അത്മായർക്ക് ലജ്ജിക്കേണ്ടിവന്നിരിക്കുന്നു. ഇത്തരമൊരു പ്രതിസന്ധിഘട്ടത്തിൽ



മതാദ്ധ്യയനത്തിൽ വീണ്ടും കൃത്രിമം

സക്കറിയായ് നെടുങ്കനാൽ

മതാദ്ധ്യയനത്തിൽ കൃത്രിമം' എന്നൊരു കുറിപ്പിൽ മുസ് ഞാൻ എടുത്തുകാണിച്ച സഭയുടെ ഒരു കള്ളത്തരമാണ്, വിവാഹത്തിൽ വൈദികനാണ് കാർമ്മികൻ എന്നെഴുതിവയ്ക്കുകയും അങ്ങനെ പഠിപ്പിക്കുകയും ചെയ്യുന്നു എന്നത്. (കാണുക, 'സത്യജാല' 2002 ഒക്ടോബർ ലക്കം -പേജ്-30). ഇത് ആഗോളസഭയുടെ പഠനത്തിന് എതിരാണ്.

'അങ്ങനെ വിവാഹച്ചടങ്ങിലെ യഥാർത്ഥ കഥാപാത്രങ്ങൾ വധുവും വരനും ആയിരിക്കേ, അവർതന്നെയാണ് കുദാശയിലെ കാർമ്മികർ എന്നു സഭ പഠിപ്പിച്ചുകൊണ്ടിരിക്കേ ('The person who assists at a marriage is understood to be only that person who is present, asks for the manifestation of the consent of the contracting parties, and receives it in the name of the Church' - Catechism of the Cath. Church, Sec.2, Ch.3, Art.7), ഈ പഠനത്തിനെതിരായി, സംഭവസ്ഥലത്ത് നിൽക്കുന്ന വൈദികനാണ് (പിടിപാടുള്ളവരാണെങ്കിൽ മെത്രാനുമാകാം!) അവിടെ കാർമ്മികനെന്ന ഈ പാഠഭേദം എങ്ങനെയുണ്ടായി? ഇതല്പം അതിരുകടന്ന പണിയല്ലേ?

പത്താംക്ലാസ്സിൽ ഉപയോഗിക്കുന്ന 'പ്രകാശത്തിന്റെ പാതകൾ' എന്ന പുസ്തകത്തിൽ വേറൊരു വിചിത്ര തിരുത്ത് ഈയിടെ കാണാനിടയായി. കുദാശകളെപ്പറ്റിയുള്ള ഈ പാഠപ്പുസ്തകത്തിൽ 8-ാം അദ്ധ്യായം വിവാഹത്തെപ്പറ്റിയാണ്. ആലോചനയില്ലാതെ എഴുതിക്കുട്ടിയ ചില തെറ്റുകൾ താള് 75-ൽ ഉണ്ട്: 'വിവാഹബന്ധം കുദാശയാകുന്നത് വൈദികന്റെ മുമ്പിൽവച്ച് നടത്തുന്ന സമ്മതത്തോടെ ആണല്ലോ' എന്ന്, തർക്കമില്ലാത്തൊരു

കാര്യമെന്ന മട്ടിലാണ് തട്ടിവിട്ടിരിക്കുന്നത്! അല്ലെങ്കിലും, വൈദികനില്ലെങ്കിലും വിവാഹം കുദാശതന്നെയാണെന്നും ഞാൻ സൂചിപ്പിച്ച കുറിപ്പിൽ വിശദമാക്കിയിട്ടുണ്ട്. 'ക്രൈസ്തവരുടെ ശരീരം ദൈവത്തിന്റെ ആലയമാണല്ലോ.' എന്നും ഇതേ മട്ടിൽ എഴുതിയിരിക്കുന്നു! എല്ലാ മനുഷ്യരുടെയും ശരീരം ദൈവത്തിന്റെ ആലയമാണെന്നുള്ള സത്യം ഇവിടെ തരംതാഴ്ത്തപ്പെടുകയാണ്. എന്നാൽ, ഇതിലൊക്കെ വിചിത്രമെന്നു മാത്രമല്ല, കരുതിക്കൂട്ടി എങ്ങനെയാണ് ഒരു സത്യത്തെ വളച്ചൊടിച്ച്, യുവഹൃദയങ്ങളിൽ തെറ്റായ ഒരാശയം കുഴിച്ചിടുന്നത് എന്നതിനുദാഹരണം താള് 76-ൽ വായിക്കാം: 'ലത്തീൻ സഭയിൽ ദമ്പതികളാണ് വിവാഹത്തിന്റെ കാർമ്മികർ; എന്നാൽ പൗരസ്ത്യസഭയിൽ വൈദികനാണ് കുദാശ പരികർമ്മം ചെയ്യുന്നത്.'

അസത്യപരമായ ഈ തിരുത്തൽ എന്തുകൊണ്ട് തിരുകിക്കയറ്റി എന്ന് ഈ പാഠപുസ്തകം രചിച്ചവരും അതിനനുമതി കൊടുത്തവരും ഉത്തവാദിത്വം ഏറ്റെടുത്ത് വ്യക്തമാക്കണം. ആഗോളസഭയുടെ പഠനങ്ങളിൽനിന്നു വഴിമാറുന്ന ഈ പ്രവണത തിരുത്തപ്പെടണം. ഇന്നഭിമുഖീകരിക്കുന്ന പരീക്ഷണങ്ങളിലൊന്നായി പൗരോഹിത്യാധിപത്യത്തെ (clericalism) പോപ്പ് ഫ്രാൻസിസ് ഈ അടുത്ത നാളുകളിൽ ചൂണ്ടിക്കാണിച്ചിട്ടുണ്ട്. 2013 സെപ്തംബർ ലക്കം 'Soul and Vision'-ൽ കണ്ട അദ്ദേഹത്തിന്റെ വാക്കുകൾ ഇങ്ങനെ: 'The last temptation of the church is clericalism, which, as its name implies, is a particular tendency for bishops and priests.'

വൈദികർ അല്മായരുടെ മുതുകത്തു കയറി നിർങ്ങുന്ന ഈ പ്രവണത മാരാതെ സഭയിൽ ഒരു നവീകരണവും സാദ്ധ്യമല്ല. എല്ലാം തങ്ങളുടെ അധികാരപരിധിയിൽ കൊണ്ടുവരിക, അതിനപ്പുറത്ത് ആരെയും ഒന്നിനും കൊള്ളാത്തവരാക്കുക എന്നീ നീചതന്ത്രമാണ് ഇവിടെ പ്രയോഗിക്കപ്പെടുന്നത്. മാർപ്പാപ്പാ അതു തിരിച്ചറിയുന്നുണ്ട്. നമുക്കും അതിനെ ചെറുത്തുനില്ക്കാനുള്ള കടമയുണ്ട്. ഈ വിഷയം പഠിപ്പിക്കുന്ന അദ്ധ്യാപകരോട് ഇക്കാര്യത്തിൽ വിശദീകരണം തേടാൻ വിദ്യാർഥികൾ തന്റേടം കാണിക്കണം.

ഫോൺ: 9961544169

ഒരു പ്രകാശകിരണമായി അങ്ങകലെ തെളിഞ്ഞു കാണുന്നത് ഫ്രാൻസിസ് മാർപ്പാപ്പയുടെ പുഞ്ചിരി തുകുന്ന മുഖമാണ്. "നീ എന്റെ തകർന്ന പള്ളിയെ പുനരുദ്ധരിക്കുക" എന്ന ദിവ്യദർശനം ലഭിക്കുകയും അത് പ്രാവർത്തികമാക്കുകയും ചെയ്ത ഫ്രാൻസിസ് അസ്സീസിയെത്തന്നെയാണ് ഫ്രാൻ

സിസ് പാപ്പായിലും ജനങ്ങളിന്നു കാണുന്നത്.

സുവിശേഷാധിഷ്ഠിതമായ ഒരു സമൂഹമാറ്റത്തിന് സഭയ്ക്കു വഴിയൊരുക്കാൻ പാപ്പായ്ക്കു കഴിയുമെന്നുതന്നെ നമുക്ക് ആശിക്കാം. അതിലൂടെ മാത്രമേ ക്രിസ്ത്യൻ സമൂഹത്തിൽ ഇനിയൊരു നവോത്ഥാനം പ്രതീക്ഷിക്കാനുള്ളൂ.

‘പണമല്ല, മനുഷ്യനായിരിക്കണം സാമ്പത്തിക സംവിധാനത്തിന്റെ കേന്ദ്രം’ : മാർപ്പാപ്പ

മനുഷ്യനുമേൽ പണത്തെ പ്രതിഷ്ഠിക്കുന്ന സാമ്പത്തിക സംവിധാനത്തിനെതിരെ ഫ്രാൻസിസ് മാർപ്പാപ്പയുടെ രൂക്ഷവിമർശനം. സെപ്തംബർ 22-ാം തീയതി ഞായറാഴ്ച ഇറ്റാലിയൻ ദ്വീപായ സാർദ്ദിന്യയിലെ കാല്യരിയിലേക്ക് അപ്പസ്തോലികസന്ദർശനം നടത്തിയ മാർപ്പാപ്പാ, ദ്വീപിലെ ‘യെനെ’ മൈതാനത്ത് നടത്തിയ പ്രഭാഷണത്തിലാണ് പണത്തെ ദൈവത്തിന്റെ സ്ഥാനത്തു പ്രതിഷ്ഠിക്കുന്നതിനെതിരെ ആഞ്ഞടിച്ചത്. പണമല്ല, മനുഷ്യനായിരിക്കണം സാമ്പത്തിക സംവിധാനത്തിന്റെ കേന്ദ്രമെന്ന് മാർപ്പാപ്പാ ഉദ്ബോധിപ്പിച്ചു. മനുഷ്യാന്തസിനു ക്ഷതമേൽപ്പിക്കുന്ന തൊഴിലില്ലായ്മയ്ക്കെതിരെയും മാർപ്പാപ്പാ ശബ്ദമുയർത്തി. മൈതാനത്തു തിങ്ങിക്കൂടിയിരുന്ന തൊഴിലാളികളും വ്യവസായികളും തൊഴിൽരഹിതരുമായ ഇരുപതിനായിരത്തിലേറെ പേർ നിലയ്ക്കാത്ത ഹർഷാരവത്തോടെയാണ് മാർപ്പാപ്പായുടെ വാക്കുകൾ സ്വീകരിച്ചത്.

മുൻകൂട്ടി തയ്യാറാക്കിയ പ്രഭാഷണം മാറ്റിവച്ചു സംസാരിച്ചു തുടങ്ങിയ മാർപ്പാപ്പാ, ഇറ്റലിയിൽ താൻ നടത്തിയ ആദ്യ രണ്ടു സന്ദർശനങ്ങളും ദ്വീപുകളിലേക്കാണ് പ്രത്യേകത ചൂണ്ടിക്കാട്ടി. റോമാ രൂപതയ്ക്കു പുറത്ത്, ഇറ്റലിക്കുള്ളിൽ നടത്തുന്ന രണ്ടാമത്തെ സന്ദർശനമാണ് സാർദ്ദിന്യ ദ്വീപ് സന്ദർശനം. ആദ്യസന്ദർശനവും ഒരു ദ്വീപിലേക്കായിരുന്നു-ലാവെദ്യുസ ദ്വീപിലേക്ക്. അഭയാർത്ഥികളുടെ സഹനവും വേദനയും, കഷ്ടപ്പാടുകൾക്കു നടുവിലും അഭയാർത്ഥികളെ വരവേൽക്കാൻ സന്നദ്ധരായ ഒരു ജനതയെയാണ് താൻ അവിടെ കണ്ടത്. ഇവിടെ കാല്യരിയിലും വേദനയും സഹനവും കാണുന്നുണ്ടെന്ന് പറഞ്ഞ മാർപ്പാപ്പാ തൊഴിലില്ലായ്മ എന്ന വേദനാജനകമായ യാഥാർത്ഥ്യത്തിലേക്ക് ശ്രദ്ധ തിരിച്ചു. തൊഴിലില്ലാതെ വിഷമിക്കുന്നവരുടെ വേദനയിൽ പങ്കുചേർന്ന മാർപ്പാപ്പാ, തൊഴിലും മെച്ചപ്പെട്ട ജീവിതസാഹചര്യങ്ങളും അന്വേഷിച്ച് അർജന്റീനയിലേക്ക് കുടിയേറിയ തന്റെ കുടുംബത്തിനു നേരിടേണ്ടി വന്ന തിരിച്ചടികളെക്കുറിച്ചുള്ള അനുഭവങ്ങൾ അവരുമായി പങ്കുവെച്ചു. എത്ര

‘സ്നേഹമില്ലാത്ത സേവനം നിരർത്ഥകം’ -മാർപ്പാപ്പാ

സ്നേഹമില്ലാത്ത സേവനം നിരർത്ഥകമാണെന്ന് ഫ്രാൻസിസ് മാർപ്പാപ്പാ. സാർദേന്യ എന്ന ഇറ്റാലിയൻ ദ്വീപിലെ കാല്യരിയിലേക്ക് അപ്പസ്തോലികസന്ദർശനം നടത്തിയ മാർപ്പാപ്പാ, കാല്യരി കത്തീഡ്രലിൽ സന്നദ്ധ സംഘടനകളുടെയും നിർധനരുടെയും തടവുകാരുടെയും പ്രതിനിധിസംഘത്തോട് സംസാരിക്കുമ്പോഴാണ് സേവനവും സ്നേഹവും തമ്മിലുള്ള ബന്ധത്തെക്കുറിച്ച് വിശദീകരിച്ചത്. “ക്രിസ്തുവിനെയാണ് സഹായിക്കുന്നതെന്ന ബോധ്യത്തോടെ വേണം സഹജരെ സഹായിക്കാൻ. സ്നേഹം കൂടാതെയുള്ള പരസഹായപ്രവൃത്തികൾ അർത്ഥശൂന്യമാണ്. സ്വന്തം മനുഷ്യാക്ഷിയെ തൃപ്തിപ്പെടുത്താൻ വേണ്ടിയാണെങ്കിൽപോലും അത്ത

പ്രതികൂലമായ സാഹചര്യമാണെങ്കിലും പ്രതീക്ഷ കൈവെടിയരുതെന്ന് ജനങ്ങളോടഭ്യർത്ഥിച്ച മാർപ്പാപ്പാ, തന്നോടൊത്തു പ്രാർത്ഥിക്കാനും അവരെ ക്ഷണിച്ചു. ലളിതവും മനോഹരവുമായ ഒരു സ്വയം പ്രേരിതപ്രാർത്ഥന മാർപ്പാപ്പായ്ക്കൊപ്പം ഏറ്റുചൊല്ലിയ പലരുടേയും കണ്ണുകൾ ഹൃദയത്തിലായിരുന്നു.

മാർപ്പാപ്പായുടെ വാക്കുകളും പ്രാർത്ഥനയും തങ്ങൾക്ക് ആശ്വാസവും പ്രത്യാശയും പകർന്നുവെന്ന് മൈതാനത്തു സമ്മേളിച്ചിരുന്നവർ വത്തിക്കാൻ റേഡിയോയ്ക്കനുവദിച്ച അഭിമുഖത്തിൽ പ്രസ്താവിച്ചു. ഹൃദയത്തിന്റെ ഭാഷയിലാണ് മാർപ്പാപ്പ സംസാരിച്ചത്. മാർപ്പാപ്പ പരാമർശിച്ച അർജന്റീനയിലെ അനുഭവം ഇന്ന് തങ്ങൾ അനുഭവിക്കുന്ന യാഥാർത്ഥ്യമാണെന്നും അവർ ചൂണ്ടിക്കാട്ടി. തങ്ങളുടെ അവസ്ഥ ശരിക്കും മനസിലാക്കിയ മാർപ്പാപ്പയോട് നിസീമമായ കൃതജ്ഞതയും അവർ അറിയിച്ചു.

(വാർത്താസ്രോതസ്സ്: വത്തിക്കാൻ റേഡിയോ, 2013 സെപ്തംബർ 23)

രം സേവനം പരസ്പരപ്രവർത്തനമായി കണക്കാക്കാൻ സാധ്യമല്ല. അതൊക്കെ വ്യാപാരമാണ്. ഉപവി, സ്പേഹം എന്നൊക്കെ പറയുന്നത് ഒരു ജീവിതരീതിയാണ്. നാം ആയിരിക്കുകയും ജീവിക്കുകയും ചെയ്യുന്ന അവസ്ഥ. എളിമയുടേയും ഐക്യദാർഢ്യത്തിന്റെയും മാർഗമാണത്.

സേവനപ്രവൃത്തികൾ ചെയ്യുന്നവർ ചിലപ്പോഴൊക്കെ അരോചകമായ രീതിയിൽ പെരുമാറുന്നതുകാണാം. സാധുജനസേവനത്തിന്റെ പേരിൽ സ്വന്തം കാര്യം നേടുന്നവരുണ്ട്. സാധുജനസേവനം സ്വാർത്ഥലാഭത്തിനുള്ള ഉപകരണമായി മാറ്റുന്നവരുമുണ്ട്. അതൊക്കെ മനുഷ്യസഹജമാണെന്നു ന്യായീകരിക്കാമെങ്കിലും, ഗുരുതരമായ തെറ്റുകളാണവ. അതു പാപമാണ്. ക്രിസ്തുനമ്മോട് ആവശ്യപ്പെട്ടിരിക്കുന്നത് അതല്ല. ക്രിസ്തുവിന്റെ ശരീരം തന്നെയായ അപരനെ സ്വന്തം പേരിനുവേണ്ടി ഉപയോഗിക്കുന്നത്, പൊങ്ങച്ചം കാണിക്കാനായി ക്രിസ്തുവിന്റെ പേര് ഉപയോഗിക്കുന്നതുപോലെ, വലിയൊരു തെറ്റാണ്. അത്തരക്കാർ സഹായിക്കാനിറങ്ങാതെ വീട്ടിലിരിക്കുന്നതാണ് ഭേദം”, മാർപ്പാപ്പാ അഭിപ്രായപ്പെട്ടു.

കത്തീഡ്രലിൽ സന്നിഹിതരായിരുന്ന സാധുക്കളെയും സന്നദ്ധപ്രവർത്തകരെയും തടവുകാരെയും വ്യക്തിപരമായി അഭിവാദ്യം ചെയ്തു



കൊണ്ടാണ് മാർപ്പാപ്പാ വിടവാങ്ങിയത്. അവരുടെ കൊച്ചുകൊച്ചു സമ്മാനങ്ങളും കത്തുകളുമൊക്കെ പാപ്പ സന്തോഷത്തോടെ ഏറ്റുവാങ്ങി.

(വാർത്താസ്രോതസ്സ്: വത്തിക്കാൻ റേഡിയോ, 2013 സെപ്തം.23)



‘വിമാനത്താവളമെത്രാന്മാ’ർക്ക് മാർപ്പാപ്പായുടെ താക്കീത്

‘വിമാനത്താവളമെത്രാന്മാ’രായി വിലസി ജനങ്ങൾക്കു ഉതപ്പുസൃഷ്ടിക്കരുതെന്നും പരമാവധി സമയം അവരവരുടെ രൂപതയിൽ ചെലവഴിക്കണമെന്നും സഭയിലെ മെത്രാന്മാരോട് മാർപ്പാപ്പാ നിർദ്ദേശിച്ചു. എല്ലാ രാജ്യങ്ങളിൽനിന്നുമായി പുതുതായി അഭിഷേചിക്കപ്പെട്ട മെത്രാന്മാരുടെ സംഘത്തോട്, സെപ്തംബർ 19-ാം തീയതി സംസാരിക്കുകയായിരുന്നു അദ്ദേഹം.

“നിങ്ങൾ നിങ്ങളുടെ രൂപതാസമൂഹത്തെ വരിച്ചവരാണ്, ആ സമൂഹവുമായി കടപ്പാടുള്ളവരാണ്. അവനവന്റെ രൂപതയിലെ കാര്യങ്ങൾ നോക്കിനടത്തുകയെന്നത് സംഘടനാപരമായ ഒരാവശ്യമാത്രമല്ല; പ്രത്യേക, ദൈവശാസ്ത്രപരമായ നിങ്ങളുടെ കടമയുമാണ്. അതുകൊണ്ട്, ഞാൻ നിങ്ങളോടാവശ്യപ്പെടുന്നു, നിങ്ങൾ, നിങ്ങളുടെ ജനത്തോടൊപ്പമായിരിക്കുക. നിങ്ങൾ നിർബന്ധമായും നിങ്ങളുടെ രൂപതയിൽത്തന്നെ ആയിരിക്കുക. ‘വിമാനത്താവളമെത്രാന്മാ’രെന്ന പേരുദോഷം ഒഴിവാക്കുക”.

തങ്ങളുടെ രൂപതയുടെ പ്രതിച്ഛായ ഉയർത്താൻ ശ്രമിക്കുന്ന മെത്രാന്മാരെ അദ്ദേഹം, ‘അവർ തന്റെ ഭാര്യയുടേതിനേക്കാൾ മികച്ച സൗന്ദര്യം കാണാൻ അന്യ സ്ത്രീകളെ എപ്പോഴും നോക്കിക്കൊണ്ടിരിക്കുന്ന പുരുഷന്മാരെപ്പോലെയാണ്’ എന്നു പരിഹാസരൂപേണ ഉപമിക്കുകയും, ‘സ്വന്തം ഉയർച്ചയിലുള്ള വ്യഗ്രത (Careerism) ഒരു തരം ക്യാൻസറാണെന്ന് ചൂണ്ടിക്കാട്ടുകയും ചെയ്തു.

“നിങ്ങൾ നിങ്ങളുടെ വാതിലുകൾ തുറന്നിട്ടു. ഫോൺ കൈയകലത്തിൽ വയ്ക്കൂ. ഉദാരമനസ്കതയോടെ നിങ്ങളുടെ ജനത്തോടൊപ്പം യാത്ര ചെയ്യാൻ തയ്യാറാകൂ” - അദ്ദേഹം ഉപദേശിച്ചു. (കടപ്പാട്: UCAN News, Sept 23 -സ്വന്തം തർജ്ജമ).

സഭയിൽ അൽമായരുടെ റോൾ

(കഴിഞ്ഞ ലക്കത്തിൽനിന്നും തുടർച്ച)

ചാക്കോ കളരിക്കൽ



1653-ൽ മട്ടാഞ്ചേരിയിൽവെച്ചു നടന്ന കുനൻകുരിശുസത്യത്തിൽ സഭ രണ്ടായി പിളർന്നു. 80 നസ്രാണി ഇടവകകൾ റോമിനു കീഴിലും 32 പള്ളികൾ പകലോമറ്റം തോമ്മാമെത്രാന്റെ കീഴിലുമായി. തോമ്മാമെത്രാന്റെ കീഴിലുണ്ടായിരുന്നവർ പിന്നീട് അന്ത്യോക്യൻ യാക്കോബായസഭയുടെ ഭാഗമായി മാറി.

ഈ ചരിത്രസംഭവം നിലനിൽക്കെത്തന്നെ മാർത്തോമ്മാ നസ്രാണിസഭ ഒന്നാം നൂറ്റാണ്ടുമുതൽ തനതായി വളർന്ന് ലോകത്തിലെ ഏറ്റവും പുരാതനവും പുഷ്കലവും ശക്തവുമായ ഒരു അപ്പസ്തോലിക സഭയായി വളർന്നു. വഴക്കും വക്കാണവുമായി മുന്നോട്ടു നീങ്ങിയ മാർത്തോമ്മാക്രിസ്ത്യാനികൾക്ക് നാട്ടുമെത്രാനെ ലഭിക്കുന്നത് 19-ാം നൂറ്റാണ്ടിന്റെ അവസാനഘട്ടത്തിലാണ്. എന്നാൽ, നമ്മുടെ പൂർവ്വികർ തങ്ങളുടെ കണ്ണിലെ കൃഷ്ണമണിപോലെ കാത്തുസൂക്ഷിച്ചിരുന്ന മാർത്തോമ്മാ നസ്രാണിപൈതൃകത്തെ നാട്ടുമെത്രാൻ അവഗണിച്ചുകളഞ്ഞു എന്ന് ഖേദപൂർവ്വം ഇവിടെ പ്രസ്താവിക്കേണ്ടിയിരിക്കുന്നു. ഏതൊക്കെയാണ് പ്രധാനപ്പെട്ട മാർത്തോമ്മാനസ്രാണി പൈതൃകം:

1. ദേശത്തുപട്ടക്കാർ.
2. പള്ളിയോഗങ്ങൾ.
3. തനത് ആരാധനാരീതികൾ.
4. മാർത്തോമ്മായുടെ മാർഗവും വഴിപാടും.
5. പള്ളികളുടെയും സഭാസ്വത്തുക്കളുടെയും ഉടമസ്ഥത

രണ്ടാം വത്തിക്കാൻ കൗൺസിലിലെ പൗരസ്ത്യ കത്തോലിക്കാസഭകളെ സംബന്ധിച്ചുള്ള ഡിക്രിയിൽ ഇപ്രകാരം കാണുന്നു: 'കാലത്തിന്റേയോ വ്യക്തിയുടെയോ സാഹചര്യങ്ങൾക്ക് അടിപ്പെട്ട് തങ്ങൾക്കു ചേരാത്തവിധത്തിൽ അവയിൽനിന്നു വ്യതിചലിച്ചു പോയിട്ടുണ്ടെങ്കിൽ പൗരാണിക പാരമ്പര്യത്തിലേക്കു തിരിയുവാൻ അവർ ശ്രദ്ധിക്കേണ്ടതാണ്'. എന്നാൽ, കൗൺസിലിന്റെ ഈ പ്രബോധനങ്ങൾക്ക് കടകവിരുദ്ധമായി, പള്ളിയോഗത്തെ ദുർബലപ്പെടുത്തുകയും കൽദായപൈതൃകവും പാരമ്പര്യങ്ങളും ഈ സഭയിൽ അടിച്ചേൽപ്പിക്കുകയുമാണുണ്ടായത്. പൗരസ്ത്യ കാനോൻ നിയമങ്ങൾ, പൗരസ്ത്യസഭകളുടെ ഭാഗമല്ലാത്ത നസ്രാണി സീറോ-മലബാർ സഭയുടെ മേൽ, റോം ഏകപക്ഷീയമായി, ഈ സഭയിൽ നടപ്പിലാക്കുകയും ചെയ്തു.

മാർത്തോമ്മാ ക്രിസ്ത്യാനികളുടെ ഏറ്റവും പുരാതനമായ പാരമ്പര്യമായിരുന്നു പള്ളിയോഗങ്ങൾ. അവ ഉപദേശക സമിതികൾ ആയിരുന്നില്ല; ആധികാരികമായ തീരുമാനങ്ങൾ എടുക്കുന്ന സമിതികളായിരുന്നു. പാരിഷ്കൗൺസിൽ വന്നതോടെ അല്മായർ അടിമകളും വികാരിമാർ അധികാരികളുമായി. ഇവിടെ എവിടെയാണ് അല്മായപങ്കാളിത്തം?

അവിടംകൊണ്ടും തീർന്നില്ല. നസ്രാണിസഭയിൽ പള്ളിയും പള്ളിവകസ്വത്തുക്കളും അതത് ഇടവകക്കാരുടേതായിരുന്നു. എന്നാൽ, ഈ സഭയിൽ പൗരസ്ത്യ-കാനോൻനിയമം പ്രാബല്യത്തിലാക്കിയതോടെ, പള്ളികളും പള്ളിസ്വത്തുക്കളും മെത്രാന്മാരുടെ കീഴിലായി. ഇവിടെ നമ്മുടെ പൈതൃകത്തെ നശിപ്പിക്കുക മാത്രമല്ല, നസ്രാണികളുടെ നിലയും വിലയും റോമിന് അടിയാവുവയ്ക്കുകയുണ്ടായി. ഈ തിരിമറിയിൽ എവിടെയാണ് അല്മായപങ്കാളിത്തം?

ഇക്കഴിഞ്ഞ ഏപ്രിൽ മാസത്തിൽ ഫ്രാൻസിസ് മാർപ്പാപ്പാ പ്രസ്താവിച്ചത് ഇപ്രകാരമാണ്: 'ഇടയൻ മലമുകളിലും ആട്ടിൻ പറ്റം താഴ്വരയിലുമായി കാണുന്ന അവസ്ഥ ശരിയല്ല'. സഭാഘടനയിൽത്തന്നെ സഭാധികാരികളും അല്മായരും തമ്മിൽ സഹകരിക്കുന്ന ഒരു കൂട്ടായ്മയാണിന്നു വശ്യം. രണ്ടാം വത്തിക്കാൻ കൗൺസിലിന്റെ അന്തസ്സാരവും അതുതന്നെ. ഈ കൂട്ടായ്മ മനോഭാവത്തിന്റെ അഭാവത്തിൽ കഴിഞ്ഞ 25 വർഷമായി കേരളത്തിലെ സീറോ-മലബാർ സഭയിലും കഴിഞ്ഞ ഏതാനും വർഷങ്ങളായി വടക്കേ അമേരിക്കയിലെ സീറോ-മലബാർ സഭയിലും എന്തുമാത്രം അന്തർദ്ദേശങ്ങളാണ് നടന്നുകൊണ്ടിരിക്കുന്നത്! ഇലക്ട്രോണിക് മാധ്യമങ്ങളിലൂടെ ദിവസേന വന്നുകൊണ്ടിരിക്കുന്ന അസുഖകരമായ വാർത്തകൾ

‘ഇടയൻ മലമുകളിലും ആട്ടിൻ പറ്റം താഴ്വരയിലുമായി കാണുന്ന അവസ്ഥ ശരിയല്ല’. സഭാഘടനയിൽത്തന്നെ സഭാധികാരികളും അല്മായരും തമ്മിൽ സഹകരിക്കുന്ന ഒരു കുട്ടായ്മയാണിന്നാവശ്യം. രണ്ടാം വത്തിക്കാൻ കൗൺസിലിന്റെ അന്തസ്സാരവും അതുതന്നെ.

അല്മായരെ അത്ഭുതപ്പെടുത്താതിരിക്കുകയില്ല, വേദനിപ്പിക്കാതിരിക്കില്ല. ഫാദർ ഡേവിഡ് കാച്ച പള്ളി ജൂണിൽ പ്രസിദ്ധീകരിച്ച ഒരു ലേഖനത്തിൽ ഇങ്ങനെയെഴുതി: ‘വൈദിക ആധിപത്യം അതിന്റെ സകലവിധതിനകളോടുകൂടി കേരള സീറോ-മലബാർ സഭയിൽ പല മേഖലകളിലും തേർ വാഴ്ച നടത്തുന്നു. അതിന്റെ തെളിവുകളാണ് ഇടവകകളിൽ വർധിക്കുന്ന അന്ത്യോദയങ്ങൾ’.

അടുത്ത കാലത്ത് അഖിലകേരള കത്തോലിക്കാകോൺഗ്രസിനെയും മെത്രാൻസംരക്ഷണ സമിതിയായി വാഴിച്ചു എന്നുകേട്ടു. അഖില കേരള കത്തോലിക്കാ കോൺഗ്രസിന് മുകളുകയറിട്ട് മെത്രാൻസിനഡിന്റെ ചൊല്പടിയിൽ നിർത്തുന്നത് അല്മായപങ്കാളിത്തമാണോ? അല്മായരായ നിങ്ങൾതന്നെ ചിന്തിക്കുക. എല്ലാ അധികാരങ്ങളും മെത്രാന്മാരുടെ പിടിയിലായിരിക്കണം, അത്ര മാത്രം. അമേരിക്കയിലെ ‘സീറോ-മലബാർ കാത്തലിക് കോൺഗ്രസി’നെയും (SMCC) മെത്രാൻ സംരക്ഷണ സമിതിയാക്കിക്കൊണ്ടിരിക്കുന്നു.

സഭാനവീകരണം മുന്നിൽ കണ്ടുകൊണ്ട് കേരളത്തിലെ സീറോ-മലബാർ സഭയിൽത്തന്നെ 25-ൽ കൂടുതൽ അല്മായ സംഘടനകളുണ്ട്. സഭാധികാരികളുടെ ആശീർവാദമില്ലാത്ത സ്വതന്ത്ര കത്തോലിക്കാസംഘടനകൾ കത്തോലിക്കാ സംഘടനകളല്ല എന്ന നിലപാടാണ് സഭാധികാരികൾക്കുള്ളത്. അത്തരം സംഘടനകളിൽനിന്ന് ഒരു നിവേദനം സ്വീകരിക്കാനോ അവയുടെ ഭാരവാഹികളുമായി കൂടിക്കാഴ്ചനടത്താനോ സഭാധികാരം ഇന്നും തയ്യാറല്ല. അവരുടെ അഹമ്മതി അപാരം തന്നെ!

വടക്കേ അമേരിക്കയിലെ സീറോ-മലബാർ സഭയെ സംബന്ധിച്ചു പ്രത്യേകം ചിന്തിച്ചാൽ, ഗൈശവാ വസ്ഥയിലുള്ള ഈ സഭയ്ക്ക് അത്ഭുതാവഹമായ വളർച്ചയ്ക്കുള്ള സാധ്യതകൾ ധാരാളമുണ്ട്. കാരണം, കേരളത്തിലെ സീറോ-മലബാർ സഭയിലെ ഒരു പറ്റം ബുദ്ധിജീവികൾ കുടിയേറിപ്പാർത്തിരിക്കുന്ന ഇടമാണ് അമേരിക്ക. അവരുടെ

ഒരു പ്രധാന അറിയിപ്പ്

‘സത്യജാല’ മാസികരൂപത്തിൽ ക്രമമായി ഇറക്കാൻ തുടങ്ങിയിട്ട് ഒന്നര വർഷം കഴിഞ്ഞിരിക്കുന്നു. 100 രൂപയെങ്കിലും വരിസംഖ്യ തന്ന വർക്കെല്ലാം 2013 സെപ്റ്റംബർവരെ മാസിക മുടങ്ങാതെ അയച്ചിട്ടുണ്ട്. എന്നാൽ, വരിസംഖ്യ തീർന്നവരിൽ വളരെപ്പേരും അതു പുതുക്കാൻ തയ്യാറായിട്ടില്ല എന്നതാണ് വാസ്തവം.

അതുകൊണ്ട്, 2013 മെയ്മാസം വരെയുള്ള കുടിശ്ശികക്കാർക്ക് ഈ ലക്കം (ഒക്ടോബർ) അയച്ചിട്ടില്ല. ജൂൺ, ജൂലൈ മാസംവരെയുള്ള കുടിശ്ശികക്കാർക്ക് അടുത്തലക്കം (നവംബർ) അയയ്ക്കേണ്ടതില്ലെന്നും തീരുമാനിച്ചിട്ടുണ്ട് എന്നറിയിക്കുന്നു.

ദയവായി, റാപ്പറിൽ നോക്കി വരിസംഖ്യ തീരുന്ന മാസം കണ്ടെത്തി, അതിനു മുമ്പായി വരിസംഖ്യ അയയ്ക്കണമെന്ന്, എല്ലാ വരിക്കാരോടും അഭ്യർത്ഥിക്കുന്നു.

-സർക്കുലേഷൻ മാനേജർ

ബൗദ്ധിക മൂലധനം സഭയുടെ വളർച്ചയ്ക്കു ക്രിയാത്മകമായ രീതിയിൽ ഊറ്റിയെടുക്കണമെങ്കിൽ നാട്ടിലെ ഗണ്യരായ കടുംപിടികളും ഈ സ്വതന്ത്രനാട്ടിലേക്ക് ഇറക്കുമതിചെയ്യാതെ, ഭാവിയെ ഉന്നംവെച്ച് അല്മായ പങ്കാളിത്തം എല്ലാ തലങ്ങളിലും പ്രാബല്യത്തിൽ വരുത്തി, സഭയെ സ്ഥലകാലാനുസൃതമായി അനുരൂപപ്പെടുത്തണം. അതിനുള്ള ഉദാരമനസ്സും ദീർഘവീക്ഷണവും സഭാനേതൃത്വത്തിനുണ്ടാവണം.

അമേരിക്കയിൽ കുടിയേറുന്ന കേരളകത്തോലിക്കർ പരസ്പരം ‘സോഷ്യലൈസ്’ ചെയ്യാൻ ഒരിടമായി മലയാളം പള്ളികളെ കാണുന്നു. ഇവിടെ കുടിയേറിപ്പാർത്ത് സ്വതന്ത്രരായി ജീവിക്കുന്ന ഉന്നതവിദ്യാഭ്യാസമുള്ളവരെ നയിക്കാൻ, യാതൊരു പരിശീലനവും നേടാത്ത അച്ചന്മാരെ ഇങ്ങോട്ട് ഇറക്കുമതി ചെയ്യുന്നു. കുടിയേറ്റക്കാരുടെ ഒന്നാം തലമുറ ഉള്ളിടത്തോളംകാലം ഈ മലയാളംപള്ളികൾ ഒരുവിധത്തിൽ ഉന്തിത്തള്ളി മുമ്പോട്ടുപോയേക്കാം. എന്നാൽ, രണ്ടാം തലമുറയായിരിക്കണം നമ്മുടെ ലക്ഷ്യം, സഭയുടെ വളർച്ചയ്ക്ക്. പക്ഷേ, അവരിലധികവും ലത്തീൻസഭയിൽ ചേക്കേറുന്നു. അമേരിക്ക സ്വാതന്ത്ര്യമുള്ള ഒരു രാജ്യമാണ്. അതു നാം മറക്കരുത്. അമേരിക്കയിലുള്ള രണ്ടു കൽദായരുപതകളിലെയും രണ്ടാം തലമുറയും മൂന്നാം തലമുറയും എന്തുകൊണ്ട് കൽദായ പള്ളികളിൽ അംഗങ്ങളായി തുടരുന്നു എന്ന് അമേരിക്കയിലെ സീറോ-മലബാർസഭ പഠിക്കുന്നത് നന്നായിരിക്കും.



എത്ര നല്ല ലോകം!

റവ.ഡോ. ജെ. ഔസേപ്പറവിൽ

ഈ ലോകത്തിൽ 70 ശതമാനം പേരും വലിയ നിയമമോ പോലീസോ നിയന്ത്രണമോ ഒന്നുമില്ലെങ്കിലും മര്യാദയ്ക്കു ജീവിക്കുന്നവരാണ്. 15 ശതമാനം പേരെങ്കിലും നിയമവും പോലീസും ഉണ്ടെങ്കിൽ മര്യാദ കാണിക്കും. പിന്നെ ഒരു 15 ശതമാനം പോലീസും നിയമവും എല്ലാമുണ്ടെങ്കിലും മര്യാദയ്ക്കു ജീവിക്കില്ല. അവർ കുറ്റവാളികളായി തുടരും. ഈ 15 ശതമാനം കൂടിയാൽ ഈ ലോകം നല്ലതല്ല എന്നു നമ്മൾ പറയും; കുറഞ്ഞാൽ നല്ല ലോകമാണ്. കുറ്റവാളികളില്ലാത്ത ലോകം നമ്മൾ പ്രതീക്ഷിക്കുന്നില്ലല്ലോ. ഇതു സാധാരണജനങ്ങളുടെ കാര്യം.

കുറെ കർദ്ദിനാളന്മാരെ കുറ്റക്കാരെന്നുകണ്ട് പാപ്പത്തിരഞ്ഞെടുപ്പിൽ വോട്ടുചെയ്യാൻ അനുവദിച്ചില്ല. വോട്ടുചെയ്തവരിൽ 35 പേരെങ്കിലും ക്രിമിനൽ കുറ്റക്കാരാണെന്നു പരസ്യമാണ്. അതായത് 115 കർദ്ദിനാളന്മാരിൽ 35 പേരെങ്കിലും നല്ല മനുഷ്യരല്ല. അപ്പോൾ കർദ്ദിനാളന്മാർ മാത്രമുള്ള ഒരു ലോകത്ത് നമ്മുടെ സാധാരണക്കാർ ജീവിക്കാൻ, ഇതു ചീത്തലോകമാണെന്നു പറയും.

നാലാം നൂറ്റാണ്ടുമുതൽ പത്തൊമ്പതാം നൂറ്റാണ്ടുവരെയുള്ള പാപ്പാമാരിൽ ഒരു വലിയ ശതമാനം ചെയ്യേണ്ടതു ചെയ്യാത്തവരും ചെയ്യരുതാത്തത് ചെയ്തവരുമാണ്. അവരുടെ കൂടെയും നമ്മുടെ സാധാരണക്കാർക്ക് ഒരു നല്ല ലോകം സ്വപ്നംകണ്ട് ജീവിക്കാൻ വയ്യ.

ഒരിക്കൽ ഒരു സന്യാസി ബീഡി വലിക്കുകയായിരുന്നു. ഒരു കുട്ടി അടുത്തുചെന്നു ചോദിച്ചു: 'അയ്യേ, സന്യാസി ബീഡി വലിക്കുന്നോ?'

'ദാ.... ഇതു ബീഡിയല്ല, കഞ്ചാവടാ', സന്യാസി പറഞ്ഞു.

'അയ്യേ! സന്യാസി കഞ്ചാവു വലിയ്ക്കുമെന്നോ?', കുട്ടി ചോദിച്ചു.

'എടാ, ഒന്നു ബുസായിക്കഴിഞ്ഞാൽ സ്വല്പം

കഞ്ചാവു വലിക്കുന്നത് ഒരു രസമാടാ,' സന്യാസി പറഞ്ഞു.

'അയ്യേ, സന്യാസി മദ്യവും കഴിക്കുമോ?', കുട്ടി ചോദിച്ചു.

'കൊന്നും കൊലവിളിച്ചും കട്ടും പിടിച്ചുപറിച്ചും കാശുണ്ടാക്കിയാൽപ്പിന്നെ എങ്ങനെയാടാ അതെല്ലാം ചെലവാക്കുന്നേ?' സന്യാസി ചോദിച്ചു.

'അയ്യേ! അപ്പം സന്യാസി കൊല്ലുകയും കൊലവിളിക്കുകയും കക്കുകയും പിടിച്ചുപറിക്കുകയുമൊക്കെ ചെയ്യുമോ?', കുട്ടി ചോദിച്ചു.

'ഇല്ലടാ, എപ്പോഴുമില്ല; ജയിലിൽനിന്നു വിടുമ്പോൾ മാത്രമേയുള്ളൂ,' സന്യാസി പറഞ്ഞു.

നമ്മുടെ മെത്രാന്മാരിൽ നല്ല പങ്കും ഈ സന്യാസിയിലൂടെ അനുരൂപങ്ങളാണ്. സഭയുടെ സമ്പത്തും സ്വാധീനവും ദുരുപയോഗിച്ച് അവർ ജയിൽ ഒഴിവാക്കും. കോടതിയിൽ ശിക്ഷിക്കപ്പെടുക എന്ന ഏക മഹത്വം പള്ളിക്കാപറമ്പിലിന് സ്വന്തം. റോമീന് ചാടിച്ചുകിട്ടുക എന്ന സ്വപ്നസാക്ഷാത്കാരം തട്ടിലിന് പ്രത്യേകം. സ്ത്രീബന്ധവിഷയത്തിൽ ടിവിയിൽക്കൂടി അധിക്ഷേപം കിട്ടുക കുന്നശ്ശേരിക്കു സ്വായത്തം. കേരള കത്തോലിക്കാസഭയിലെ സാധാരണ ജനങ്ങളെ 'സിമ്പിളും ഓർഡിനറി'യും ആക്കിക്കളയുക എന്നത് പൗവ്വത്തിലിന്റെ ധാർഷ്ട്യം. ലിറ്റർജിയുടെപേരിൽ കേരള സുറിയാനി സഭാംഗങ്ങളെ വല്ലവരുടെയും പാരമ്പര്യം ചാക്കിൽകെട്ടി തലയിൽ വച്ചു ചുമപ്പിക്കുക, പൗവ്വത്തിലിനും കല്ലറങ്ങാട്ടിനും ചെറുവിനോദം. പള്ളിയുടെ കാശിന് ഓഡിറ്റഡ് കണക്കു കാണിക്കില്ലെന്നത് എല്ലാ മെത്രാന്മാർക്കും അധികാരവിനിയോഗം!

സമയവും കാലവും ആപേക്ഷികമാണെന്നറിയാവുന്ന കേരളജനതയെ കിഴക്കിന്റെ മാഹാത്മ്യവും, കൈവിരൽകൊണ്ട് സ്വർഗ്ഗവും ഭൂമിയും ഒന്നിപ്പിക്കുന്ന ആരാധനാക്രമവും കാണിച്ച് അന്ധവിശ്വാസത്തിൽ ഉറപ്പിക്കുന്ന ഈ മെത്രാൻപടയുടെകൂടെ

എങ്ങനെ നല്ല കാലം വരും? വിദ്യാഭ്യാസവും ആതുരസേവനവും മിഷൻപ്രവർത്തനമായി നടത്തിയിരുന്ന കേരളസഭയിൽ അതെല്ലാമിന്ന് വ്യവസായമാണ്. അതും നമ്മുടെ മെത്രാന്മാരുടെ ക്രെഡിറ്റാണ്. അരമനകളിൽ സ്ഥാനമൊഴിഞ്ഞ മെത്രാന്മാർ ചടങ്ങിരിക്കുന്നത് പുതിയ മാറ്റങ്ങളൊന്നും ഉണ്ടാവാതിരിക്കാൻ, എല്ലാ പുരോഗമനത്തെയും തടയാൻ, സഹായകമാണ്! ഉൽപതിഷ്ണുക്കളെ മെത്രാന്മാരാക്കാറില്ലല്ലോ! കഞ്ഞിയും പഴുക്കും ഇല്ലാതാകുമല്ലോ എന്നു പേടിച്ച് അധികം അച്ചന്മാരും അടിമകളായി മിണ്ടാതിരിക്കുന്നു.

ലോകം മുഴുവൻ കാട്ടിക്കൊടുത്തിട്ട് സാത്താൻ കർത്താവിനോടു പറഞ്ഞു, 'ഇതെല്ലാം ഞാൻ നിനക്കുതരാം, നീ എന്നെ ഒന്ന് ആരാധിക്കുക,' എന്ന്. നിനക്ക് ഇതെല്ലാം ആരു തന്നു എന്നു കർത്താവ് തിരിച്ചുചോദിച്ചില്ല. മെത്രാന്മാരേ, നിങ്ങൾ കൈകാര്യം ചെയ്യുന്ന സമ്പത്ത് ആരുടേതാണ്?

സാധാരണ ജനങ്ങളിലാണ് നമ്മുടെ ശതമാനം കൂടുതലുള്ളത്. മെത്രാന്മാരിലും കർദ്ദിനാളന്മാരിലും, ചരിത്രഗതിയിലേക്കു നോക്കിയാൽ മാർപ്പാപ്പാമാരിലും അല്ല. ഭജഗോവിന്ദത്തിൽ ശങ്കരാചാര്യർ പറഞ്ഞു: 'ഉദരനിമിത്തം ബഹുകൃതവേഷഃ' എന്ന്. ഉദരപുരണത്തിനായി പലവേഷം കെട്ടുന്നവർ സാധാരണജനങ്ങളിലാണ് കുറവ്, ഹയരാർക്കിയിൽ കൂടുതലും!

തുത്തുകുണുക്കിപ്പക്ഷി വാലാട്ടുമ്പോൾ ഭൂമി മുഴുവനും കുലുങ്ങുന്നു എന്നു വിചാരിക്കുന്നു. ക്രിമിനലുകളായ നമ്മുടെ മെത്രാന്മാർ വിരലിട്ടാട്ടുമ്പോൾ സ്വർഗ്ഗവും ഭൂമിയും കുലുങ്ങും! മെത്രാന്മാർ ഭൂമിയിൽ കെട്ടുന്നത് സ്വർഗ്ഗത്തിൽ കെട്ടാനും ഭൂമിയിൽ അഴിക്കുന്നത് സ്വർഗ്ഗത്തിൽ അഴിക്കാനുമുള്ള കൂലിയില്ലാജോലി അവർ ദൈവത്തിനു കൊടുത്തിട്ട് നൂറ്റാണ്ടുകളായി. നമ്മുടെ മെത്രാന്മാർ ദൈവത്തിനു വരുത്തിവച്ച ഗതികേടു നോക്കണം!

അനേകം കോളേജുകൾ സ്ഥാപിച്ച് നമ്മുടെ മെത്രാന്മാർ ജനസേവനംനടത്തുന്നു. സ്വല്പം ഡൊണേഷൻ വേണം. അതു നേരിട്ട്, സരസ്വതി നൃത്തം ചെയ്യുന്ന ആ മുഖത്തുനോക്കി, പരിശുദ്ധാത്മാവ് എപ്പോഴും പറന്നിറങ്ങുന്ന ആ തൂക്കൈയിൽ കൊടുത്താൽ അനുഗ്രഹാശിസുകളും ആശീർവാദവും വാങ്ങിപ്പോരാം. കാശുകിട്ടിയ വിവരം കോളേജോഫീസിലേക്ക് തിരുമേനിതന്നെ വിളിച്ചുപറഞ്ഞുകൊള്ളും; നമ്മൾ ബുദ്ധിമുട്ടേണ്ടോ. ഡൊണേഷൻ വാങ്ങാൻ വിശ്വസിച്ചേല്പിക്കാവുന്ന അച്ചന്മാരില്ല. സ്ഥാപനങ്ങളിൽ ജോലി ചെയ്യുന്ന അച്ചന്മാരുടെ സാമ്പത്തികം കോടികൾ കവിയുന്നു! ഇടങ്ങഴി അരിയെങ്കിലും കൊള്ളുന്ന രണ്ടു വലിയ പോക്കറ്റുള്ള ഭോഹ ഇട്ടുകൊണ്ട് ഈ അന്തഃസാരമില്ലാത്ത മെത്രാന്മാരെ സേവിക്കുമ്പോൾ രണ്ടുതുട്ടെങ്കിലും

‘ഏകം സത്’, ‘ഒരു വൈദികന്റെ ഹൃദയമിതാ’ എന്നീ പുസ്തകങ്ങൾകൂടി വിതരണത്തിന്

1. ഏകം സത് : വേദോപനിഷത്തുകൾ, ബൈബിൾ എന്നീ മതഗ്രന്ഥങ്ങൾ ആഴത്തിലുൾക്കൊണ്ട് ഇമ്മാനുവൽ സത്യാനന്ദ് എഴുതിയ ബൃഹദ്ഗ്രന്ഥം പണ്ഡിതസദസ്സുകളിൽ ഇപ്പോഴും ചർച്ചാവിഷയമാണ്. മേജർ ആർച്ചുബിഷപ്പ് മാർ ആലഞ്ചേരി, നിയമസഭാസ്പീക്കർ ജി.കാർത്തികേയനു ഉപഹാരമായി നൽകിയ കൃതി എന്ന പൊതിയും ഈ ഗ്രന്ഥത്തിനുണ്ട്. 600-ലേറെ പേജും 320 രൂപാ വിലയുമുള്ള ഈ ഗ്രന്ഥം 250/- രൂപയ്ക്ക് അയച്ചുതരുന്നു.

2. ഒരു വൈദികന്റെ ഹൃദയമിതാ : കത്തോലിക്കാസഭയിലെ പൗരോഹിത്യത്തിന്റെ ദുർന്നടപ്പിലും കപടജീവിതത്തിലും മനംനൊന്ത്, പുരോഹിതവൃത്തി ഉപേക്ഷിച്ചു പുറത്തുവന്ന ഫാ.കെ.പി. ഷിബു എഴുതിയ ഈ ഗ്രന്ഥം ഏറെ വിവാദമായതാണ്. അനുഭവത്തിന്റെ ചൂടും ചൂരും അനുഭവപ്പെടുത്തുന്ന ഈ കൃതിയിൽ സഭാനവീകരണത്തിനുള്ള മാർഗ്ഗനിർദ്ദേശങ്ങളുമുണ്ട്. 100 രൂപാ വിലയുള്ള ഈ പുസ്തകം 80 രൂപയ്ക്ക് അയച്ചുതരുന്നു.

-സർക്കുലേഷൻ മാനേജർ

കിട്ടേണ്ട?

ഈ ലോകത്തിൽ കർത്താവിന്റെ ഏറ്റവും വലിയ ശത്രു മെത്രാന്മാർ ഭരിക്കുന്ന കത്തോലിക്കാസഭതന്നെ. ജനങ്ങൾ അവരുടെ കള്ളത്തരങ്ങൾ അറിയിക്കുന്നു. വിളിച്ചുകൂവുന്ന കാലം വരുന്നു. കാരണം, ഈ മെത്രാന്മാരോടുകൂടി ഒരു നല്ല ലോകം ഉണ്ടാവില്ല.

ഫോൺ: 09822256275

(കഴിഞ്ഞ ലക്കം ‘സത്യജാല’യിലെ റവ.ഡോ. ജെ. ഔസേപ്പറമ്പിലിന്റെ ‘സീസറിന്റെ ഭരണം’ എന്ന ലേഖനത്തിൽ അദ്ദേഹത്തിന്റെ പേരുകൊടുക്കാൻ വിട്ടുപോയി. അങ്ങനെയൊരു നോട്ടക്കുറവ് സംഭവിച്ചതിലുള്ള ചേദം അറിയിക്കുന്നു-എഡിറ്റർ)

‘ചർച്ച് ആക്ട് - ശവപ്പെട്ടിയിൽനിന്നും ബാലറ്റ് പെട്ടിയിലേക്ക്’

2013 ഒക്ടോ.26 ശനിയാഴ്ച, 2 പി.എം. മുതൽ
പാലാ ടോംസ് ചേമ്പർ ഹാളിൽ

- വിഷയാവതാരകൻ - പ്രൊഫ. ജോസഫ് വർഗീസ് (ഇപ്പൻ)
മോഡറേറ്റർ - ശ്രീ. കെ. ജോർജ്ജ് ജോസഫ് (ചെയർമാൻ, കെ.സി.ആർ.എം)
മുഖ്യാതിഥി - അഡ്വ. നാരായണൻ നമ്പൂതിരി (സംസ്ഥാന സെക്രട്ടറി, ബി.ജെ.പി)

അടുത്ത അസംബ്ലി തിരഞ്ഞെടുപ്പിലും ഇടതു-വലതു മുന്നണികൾ ചർച്ച് ആക്ട് അവരുടെ പ്രകടനപത്രികയിൽ ഉൾപ്പെടുത്താൻ സാധ്യതയില്ലാത്ത സാഹചര്യത്തിൽ, ‘കേരളകത്തോലിക്കാ സഭാ നവീകരണപ്രസ്ഥാനം’ (കെ.സി.ആർ.എം), പാലാ നിയോജകമണ്ഡലത്തിലെങ്കിലും സ്വതന്ത്ര സ്ഥാനാർത്ഥിയെ നിർത്തുന്നതിനെക്കുറിച്ചുള്ള ചിന്തകൾ പങ്കുവയ്ക്കുന്നു. തുടർന്ന് ആലോചനയും ചർച്ചയും നടക്കും.

‘ചർച്ച് ആക്ടി’ന്റെ ഭാവിയെ സംബന്ധിച്ച് അതിനിർണായകമായേക്കാവുന്ന ഈ ചർച്ചാസമ്മേളനത്തിൽ സാന്നിധ്യവും പങ്കാളിത്തവും ഉണ്ടാകണമെന്ന് എല്ലാ ‘സ്തുജാല’ വായനക്കാരോടും സുഹൃത്തുക്കളോടും അഭ്യർത്ഥിക്കുന്നു.

പരിപാടിയിലേക്കു ഹാർദ്ദമായി ക്ഷണിക്കുന്നു.

കെ.കെ. ജോസ് കണ്ടത്തിൽ, ഫോൺ: 8547573730

(സെക്രട്ടറി, കെ.സി.ആർ.എം)

കത്തോലിക്കാ മെത്രാന്മാരുടെ ദുർഭൂതം, ഇപ്പോൾ സി. എസ്. ഐ സഭയിലും!

ഇഷ്ടമില്ലാത്ത ഒരാളെ അയാൾ ജീവിച്ചിരിക്കുമ്പോൾ നേരിടാൻ കഴിവില്ലാതെ, അന്ത്യയാത്രയിൽ പിടികൂടി പകപോക്കുന്ന മനുഷ്യത്വഹീനത കത്തോലിക്കാ മെത്രാന്മാരിലേ ഉള്ളൂ എന്നാണു കരുതിയിരുന്നത്. എന്നാലിതാ അതേ കുടിലത് സി. എസ്.ഐ മെത്രാസനത്തെയും ആവേശിച്ചിരിക്കുന്നു.

സി.എസ്.ഐ ഈസ്റ്റ് കേരള മഹായിടവകവക കോളേജിൽ അദ്ധ്യാപകനും, എം.ജി. യൂണിവേഴ്സിറ്റി സിൻഡിക്കേറ്റ് മെമ്പറും, കൂടാതെ, ഈസ്റ്റ് കേരള മഹായിടവകയുടെ സ്ഥാപകകൺവീനറും ഒക്കെ ആയിരുന്ന പ്രൊഫ. സി.സി. ജേക്കബിന്റെ മൃതദേഹത്തെയും കുടുംബാംഗങ്ങളെയുമാണ്, അദ്ദേഹത്തിനു സിമിത്തേരിയിൽ മരിച്ച ടക്കുശുശ്രൂഷ നിഷേധിച്ചുകൊണ്ട് ബിഷപ്പ് കെ.ജി. ദാനിയേൽ അപമാനിച്ചത്. ‘ജലസ്നാനം-ഒരു പഠനം’ എന്ന പേരിൽ ജേക്കബ് സാർ ഒരു പുസ്തകം മെഴുതിയതാണത്രെ ഈ നടപടിക്കു കാരണം!

പുസ്തകം മെത്രാൻ ഇഷ്ടപ്പെടുന്നില്ലെങ്കിൽ അതു വായിക്കാതിരുന്നാൽ പോരേ? അല്ലെങ്കിൽ, അതിലെ അഭിപ്രായവ്യത്യാസങ്ങളുള്ള കാര്യങ്ങൾ ചൂണ്ടിക്കാട്ടി ഒരു കത്തോ, ഒരു പുസ്തകംതന്നെയോ എഴുതിയാൽ പോരേ? അതിന്, പള്ളിശുശ്രൂഷയും ഇടവകസമുദായം അവർക്കുവേണ്ടി ഉണ്ടാക്കിയ സിമിത്തേരിയും നിഷേധിക്കുന്നതെന്തിന്? അതിനദ്ദേഹത്തിന് എന്തധികാരം? ‘ജനകീയവിമോചനവിശ്വാസപ്രസ്ഥാനം’ പോലുള്ള ശക്തമായ അത്മായപ്രസ്ഥാനങ്ങളുടെ പാരമ്പര്യമുള്ള സി.എസ്.ഐ സഭയിലും, കത്തോലിക്കാസഭയിലേതുപോലെ, മെത്രാനാധിപത്യമോ?



വേദപാഠം പഠിക്കാനും വേണം, തിരിച്ചറിയൽ കാർഡും യൂണിഫോറവും!

അച്ചൻ-കന്യാസ്ത്രീ പട്ടാളചിട്ടകൾക്ക് നമ്മുടെ വിദ്യാഭ്യാസമേഖല ഇരയായിക്കഴിഞ്ഞു. യൂണിഫോറം, തിരിച്ചറിയൽ കാർഡ്, ബാൻഡ്, ലെഫ്റ്റ്-റൈറ്റ് മാർച്ച് ഇതെല്ലാം വിദ്യാഭ്യാസത്തിന്റെ ഒഴിച്ചുകൂടാനാവാത്ത ഘടകങ്ങളായി. ഇതെല്ലാംകൊണ്ട് വിദ്യാഭ്യാസത്തിന്റെ വില കൂടി, എല്ലാവരുടെയും നടുവൊടിഞ്ഞുതുടങ്ങി.

ഈ അച്ചൻ-കന്യാസ്ത്രീസാംസ്കാരികവിപ്ലവം ഇപ്പോഴിതാ വേദപാഠം സ്കൂളിലേക്കും അവർ കൊണ്ടുവരുന്നു! എന്തിലും മുന്നിൽനിൽക്കുന്ന പാലാ രൂപതയിൽ ഈ പരിഷ്കാരത്തിന്റെ അരങ്ങേറ്റം നടന്നുകഴിഞ്ഞു എന്നറിയുന്നു. കത്തീഡ്രൽ പള്ളിയിലിപ്പോൾ വേദപാഠം പഠിക്കണമെങ്കിൽ യൂണിഫോറം, ബാഗ്, തിരിച്ചറിയൽ കാർഡ് എന്നിവ നിർബന്ധമാണത്രേ! പുറമേ, നിർബന്ധപ്പിരിവുമുണ്ട്. കുറഞ്ഞത് ഒരു 2000 രൂപയെങ്കിലുമില്ലാതെ ഒരു കുട്ടിയെ വേദപാഠത്തിനു ചേർക്കാൻ സാധിക്കാത്ത അവസ്ഥയാണത്രെ കത്തീഡ്രൽ പള്ളിയിൽ!. യൂണിഫോറമോ തിരിച്ചറിയൽ കാർഡോ ഇല്ലാതെ ചെല്ലുന്ന കുട്ടികളെ പള്ളിക്കുള്ളിലും ക്ലാസിലും വഴക്കുപറഞ്ഞും ഭീഷണിപ്പെടുത്തിയും കരയിക്കുന്നുണ്ടെന്നും കേൾക്കുന്നു.


‘ആളില്ലാ മഠങ്ങൾ അഭയാർത്ഥികൃത്യകളാവട്ടെ’ -ഫ്രാൻസിസ് മാർപ്പാപ്പ

[‘വത്തിക്കാൻ ഇൻസൈഡ്’ ൾൽ ആൻഡ്രിയ ടോർണീലി എഴുതിയ റിപ്പോർട്ടിൽനിന്ന്. തർജ്ജമ സ്വന്തം-എഡിറ്റർ]

‘ആളില്ലാതാകുന്ന മഠങ്ങൾ ഹോട്ടലുകളാക്കി സഭയ്ക്കു പണമുണ്ടാക്കുവാനുള്ളവയല്ല. ശൂന്യമാകുന്ന മഠങ്ങൾ നമ്മുടേതല്ല; അവ യേശുവിന്റെ ശരീരമായ, അഭയാർത്ഥികൾക്കുവേണ്ടിയുള്ളതാണ്’- റോമിന്റെ ഹൃദയഭാഗത്തു സ്ഥിതിചെയ്യുന്ന സെൻട്രോ അസ്റ്റാല്ലി (Centro Astalli) അഭയാർത്ഥികേന്ദ്രത്തിലെ സന്ദർശനവേളയിൽ, എഴുതിത്തയ്യാറാക്കിയ പ്രസംഗത്തിൽനിന്നു കണ്ണുകൾ പിന്തിരിച്ച് ഫ്രാൻസിസ് മാർപ്പാപ്പാ പ്രസ്താവിച്ച വാക്കുകളാണിവ. യുദ്ധങ്ങളുടെയും കലാപങ്ങളുടെയും പീഡനങ്ങളുടെയും സാഹചര്യങ്ങളിൽ ഇറ്റലിയിലേക്ക് ഒളിച്ചോടിയെത്തിയവരും ആധികാരികരേഖകളിൽ പേരില്ലാത്തവരുമായ കൂടിയേറ്റക്കാരാണ് ഈ കേന്ദ്രത്തിലുള്ളത്. കഴിഞ്ഞ മൂപ്പതുവർഷത്തിലേറെയായി, ഇവർക്കു താമസസൗകര്യവും ഭക്ഷണവും മറ്റു ഒത്താശകളും ചെയ്തുകൊടുക്കുന്നു, ഈ അഭയാർത്ഥികേന്ദ്രം.



-എന്തിനും മനുഷ്യനെ മാനദണ്ഡമാക്കുന്ന യേശുദർശനം, ഫ്രാൻസിസ് മാർപ്പാപ്പാ സ്വായത്തമാക്കിയിരിക്കുന്നു എന്നതിനു തെളിവാകുകയാണ്, അദ്ദേഹത്തിന്റെ ഓരോ വാക്കും പ്രസ്താവനയും പ്രവൃത്തിയും. ‘പണമല്ല, മനുഷ്യനായിരിക്കണം സാമ്പത്തികസംവിധാനങ്ങളുടെ കേന്ദ്രം’ എന്ന അദ്ദേഹത്തിന്റെ ഈയിടെക്കത്തെ പ്രസ്താവനയും (ഈ ലക്കം, പേജ്: 12 കാണുക), ഇന്നത്തെ ആഗോളകമ്പോളവ്യവസ്ഥയെ ‘നിസംഗതയുടെ ആഗോളവൽക്കരണം’ എന്നു വിശേഷിപ്പിച്ചുകൊണ്ട് അതിനെ മറികടക്കുന്നതിനായി മനുസാക്ഷിയെ ഉണർത്താൻ ലാമ്പേ ഡ്യൂസാ ദീപിൽ എല്ലാവരോടും അദ്ദേഹം നടത്തിയ ആഹ്വാന(ആഗസ്റ്റ് ലക്കം, പേജ് 25 കാണുക)വുമെല്ലാം, ഫ്രാൻസിസ് മാർപ്പാപ്പായുടെ സുദ്യുഷമായ ഈ നിലപാടിനുള്ള നിദർശനങ്ങളുമായി കാണാം. സഭയെയും ലോകത്തെയും അന്ധകാരത്തിലാഴ്ത്തിയിരിക്കുന്ന കച്ചവടമൂല്യങ്ങൾക്കെതിരെ മാനുഷികമൂല്യങ്ങളുടെ തിരി തെളിക്കുകയാണദ്ദേഹം. ഈ സാഹചര്യത്തിൽ, സുമനസ്കരായ എല്ലാവരും ജാതി-മത-ദേശഭേദമന്യേ തങ്ങളുടെ ചെറുതിരികളിലേക്ക് ഈ ദീപനാളം ഏറ്റുവാങ്ങേണ്ടിയിരിക്കുന്നു, മാനുഷികതയുടെ പ്രകാശവാഹകരാകേണ്ടിയിരിക്കുന്നു.



‘ചൊരിയിച്ചറിയിക്കണം’ - പ്രതികരണങ്ങൾ

‘ചർച്ച് ആക്ട്’ തിരഞ്ഞെടുപ്പുവിഷയമാക്കുന്ന തിനായി നാം പാലായിലെങ്കിലും തിരഞ്ഞെടുപ്പിൽ ഇടപെടേണ്ടതുണ്ട് എന്നു സമർത്ഥിച്ച്, കഴിഞ്ഞ ലക്കത്തിൽ ഇപ്പൻസാർ എഴുതിയ ‘ചൊരിയിച്ചറിയിക്കണം’ എന്ന ലേഖനത്തിന് വളരെപ്പേർ പ്രതികരണക്കുറിപ്പ് എഴുതിയിരിക്കുന്നു! ഈ വിഷയത്തിൽ കൂടുതൽ ചർച്ചയും നീക്കങ്ങളും ഉണ്ടാകണം എന്നാഗ്രഹിച്ചുകൊണ്ട്, ഇതുവരെ കിട്ടിയ പ്രതികരണങ്ങൾ പ്രസിദ്ധീകരിക്കുന്നു. കെ.സി. ആർ.എം.-ന്റെ ഒക്ടോബർമാസ ചർച്ചാപരിപാടിയും ഈ വിഷയത്തെക്കുറിച്ചാണ് എന്ന് ഓർമ്മിപ്പിക്കുന്നു.(കാണുക പേജ് 18)-എഡിറ്റർ]

ആന്റോ കോക്കാട്: (ജന.സെക്രട്ടറി, ജെ.സി.സി) 1982-ൽ നിലയ്ക്കലിൽ പുരാതനകുരിശു കണ്ടെത്തിയെന്ന് വ്യാജപ്രചരണം നടത്തി, അവിടേയ്ക്കു തീർത്ഥയാത്രകൾ സംഘടിപ്പിക്കുകയും വിസീത്തകളും പ്രാർത്ഥനകളും നടത്തുകയും ചെയ്തപ്പോൾ, ഹിന്ദുസംഘടനകൾ അതിനെതിരെ അഖിലേന്ത്യാതലത്തിൽ സംഘടിക്കുവാനാരംഭിച്ചു. മധ്യകേരളത്തിൽ പലയിടങ്ങളിലും സാമൂഹ്യസംഘർഷാവസ്ഥ ഉടലെടുത്തു. ക്രാന്തദർശിയായ ശ്രീ. ജോസഫ് പുലിക്കുന്നേൽ ഉടൻതന്നെ കോട്ടയത്ത് തിരുന്നകര മൈതാനിയിൽ ഈ വിഷയത്തിൽ ഒരു പൊതുയോഗം നടത്തുകയുണ്ടായി. അയ്യപ്പന്റെ പൂങ്കാവനം ക്രിസ്ത്യൻ പാതിരിമാർ കയ്യടക്കുകയാണെന്നും, പുതുതായി കണ്ടെത്തിയ കുരിശ് പൗരോഹിത്യവും കത്തോലിക്കാ കോൺഗ്രസ് പ്രസിഡന്റുംകൂടി ഉണ്ടാക്കിയ ഒരു കൃത്രിമക്കുരിശാണെന്നും അദ്ദേഹം അവിടെ വ്യക്തമാക്കി. അങ്ങനെയാണ്, ആസന്നമായിരുന്ന ക്രൈസ്തവ-ഹൈന്ദവ വർഗ്ഗീയവിപരീതാഴിഞ്ഞു പോയത്.

അദ്ദേഹത്തിന്റെ ക്രാന്തദർശിത്വത്തിനു മറ്റൊരു ദാഹരണമാണ്, ‘ചർച്ച് ആക്ട്’ എന്ന ആശയം. വിശ്വാസികളുടെ അവകാശങ്ങൾ നിഷേധിക്കുന്ന സാഹചര്യം ഒഴിവാക്കണമെങ്കിൽ, ചർച്ച് ആക്ട് പാസാക്കണം. മെത്രാന്മാരുടെ ഹിഡൻ അജണ്ടകൾക്കു ചുക്കാൻ പിടിക്കുന്ന കെ.എം.മാണിയെ പാലായിൽ പരാജയപ്പെടുത്തേണ്ടത് പാലായിലെ സുറിയാനി ക്രിസ്ത്യാനികളുടെ കടമയാണ്. ചർച്ച്

ആക്റ്റിനുവേണ്ടി നിലകൊള്ളുന്ന ഒരു സ്ഥാനാർത്ഥിയെ അടുത്ത അസംബ്ലി തിരഞ്ഞെടുപ്പിനു പാലായിൽ നിർത്തണം എന്നാണെന്റെ അഭിപ്രായം.

വി.കെ. ജോയി: (സെക്രട്ടറി, ജെ.സി.സി) ഒരു മത്സരത്തിന് പുലിക്കുന്നേൽ സാർ തയ്യാറാവുകയില്ല എന്നാണെന്റെ വിശ്വാസം. അദ്ദേഹത്തെ നമ്മൾ അതിനു നിർബന്ധിക്കുന്നതും ശരിയല്ല. ‘ചർച്ച് ആക്ട്’ സംബന്ധിച്ച ആശയപ്രചരണത്തിന് തിരഞ്ഞെടുപ്പുസമയം ഉപയോഗിക്കുന്നതിൽ തെറ്റില്ല. ബിഷപ്പിന്റെ സ്ഥാനാർത്ഥി മത്സരിക്കുന്ന മണ്ഡലങ്ങളിൽ ശക്തമായുള്ള പ്രചരണം നടത്തണം. നിഷേധവോടുള്ള സാഹചര്യത്തിൽ നമുക്ക് ഇത്തരം പ്രചരണങ്ങൾ നടത്താനുള്ള സാധ്യതയുണ്ട്.

കെ. ജോർജ്ജ് ജോസഫ്, കാട്ടേക്കര
(ചെയർമാൻ, കെ.സി.ആർ.എം)

പ്രൊഫ. ഇപ്പന്റെ ‘ചൊരിയൽ’ അവസരോചിതമായി, നിരീക്ഷണങ്ങൾ കൃത്യതയുള്ളവയും. എന്നാൽ, ഈ സന്ദേഹിക്ക് വിരുദ്ധചിന്തകളില്ലാതില്ല. സ്വന്തം മക്കളുടെയും തന്റെതന്നെയും ഭാവിയിലും വർത്തമാനവും ഭദ്രമാക്കാനുള്ള തത്രപ്പാടിൽ മെത്രാൻ ഓശാന പാടലാണ്, കാര്യസാധ്യത്തിനു കുറുക്കുവഴിയെന്നു കണ്ടെത്തിയ കുറുക്കന്മാരായ വിശ്വാസികളുടെ നാടാണു നമ്മുടേത്. പോപ്പും മെത്രാനും നവീകരണക്കാരുടെപക്ഷം ചേർന്നാലും ഈ മെത്രാൻവിശ്വാസികൾ അക്കൂട്ടത്തിൽ ചേരില്ലെന്നുതന്നെയാണ് എന്റെ വിശ്വാസം! ഫ്രാൻസിസ് പാപ്പായുടെ പ്രസ്താവന, ‘നിരീശ്വരവാദികൾക്കും.....’ ഫോട്ടോസ്റ്റാറ്റുടുത്തു വിതരണം ചെയ്തപ്പോൾ, ‘പാപ്പാ വിഡ്ഢിത്തം പറഞ്ഞാലും നമ്മളതു പ്രചരിപ്പിക്കാമോ?’ എന്ന ദൈവശാസ്ത്രം പഠിപ്പിച്ച വിശ്വാസതീവ്രവാദികളെ കണ്ടതിന്റെ വെളിച്ചത്തിലാണ് എന്റെ ഈ അവിശ്വാസപ്രഖ്യാപനം.

പ്രതികരിക്കാനാവാത്ത ജനം ഒരു രക്ഷകനെ പ്രതീക്ഷിക്കുന്നുണ്ട്- ഗാന്ധിജിയെപ്പോലെ, ജെ.പി.യെപ്പോലെ, അണ്ണാഹസാരെയെപ്പോലെ, കെജ്ദിവാളിനെപ്പോലെ..... പ്രൊഫ. പുലിക്കുന്നേലിനെപ്പോലെ ഒരാളെ. പക്ഷേ, ഇനിയുമൊരങ്കത്തിനു ബാല്യമില്ലെന്ന ‘പുലിശബ്ദം’ കാതിൽ മുഴങ്ങുന്നു.

തന്ത്രം വിധിപ്രകാരം ഒരുക്കുമ്പോൾ വർഗ്ഗീയത എന്ന തീഞ്ഞെലത്തിന്റെ സാന്നിധ്യം തിരിച്ചറിഞ്ഞുവേണം കൂട്ടിച്ചേർക്കാൻ.

രാജഗോപാൽ വാക്താനം: ചർച്ച് ആക്റ്റിന്റെ മുന്നണിരാഷ്ട്രീയ പ്രയോഗത്തെപ്പറ്റിയുള്ള 'ഇപ്പൻ തിയറി' ചൊരിച്ചുലുണ്ടാക്കുന്നതുതന്നെ. ഇടതു-വലതു പക്ഷങ്ങൾ യു.ഡി.എഫ് ഏ, ബി ഗ്രൂപ്പുകളാണെന്ന വിലയിരുത്തൽ കുറിക്കുക കൊള്ളുന്നതായി.

'ചർച്ച് ആക്റ്റ്' ഒരു രാഷ്ട്രീയപ്രശ്നമായി ഉയർത്തിക്കൊണ്ട് പൊതുസമൂഹത്തെ അതിന്റെ ആവശ്യകത ബോധ്യപ്പെടുത്തേണ്ടതുണ്ട്. അതിനുള്ള സമരങ്ങളിൽ ജെ.സി.സി. മുന്നേറേണ്ടതുണ്ട്. മൂല്യാധിഷ്ഠിതമായ ഇത്തരമൊരു സമരം അത്ര അനായാസമായി ജയിക്കുമെന്നു കരുതേണ്ടതില്ല. എന്നാൽ, പുലിക്കുന്നേൽ തിരഞ്ഞെടുപ്പുരംഗത്തിറങ്ങിയാൽ പ്രശ്നം ജനകീയമാകും. പുരോഗമനവാദികളൊക്കെ ഈ പക്ഷം ചേരേണ്ടിവരുമെന്നതിൽ സംശയമില്ല.

റെജി ഇള്ളാനി, കട്ടപ്പന (പ്രസിഡന്റ് കെ.സി.ആർ.എം. - ഇടുക്കി ജില്ലാ യൂണിറ്റ്)

2013 സെപ്റ്റംബർ ലക്കം 'സത്യജാല'യിൽ പ്രൊഫസർ ഇപ്പൻസാർ എഴുതിയ 'ചൊറിയിച്ചറിയിക്കണം' എന്ന ലേഖനം കാലഘട്ടത്തിന്റെ ആവശ്യമാണ് മുമ്പോട്ടു വയ്ക്കുന്നത്. ഓശാനമൗണ്ടിൽ നിന്നുള്ള നവോത്ഥാനസന്ദേശം ലോകമെമ്പാടും പരന്നുകൊണ്ടിരിക്കുകയാണല്ലോ. അതിൽ മുഖ്യമായിട്ടുള്ളത്, സഭാസ്വത്തുക്കൾ ഭരിക്കാൻ ഇന്ത്യയിലെ ക്രൈസ്തവസമൂഹത്തിനുവേണ്ടി ഗവൺമെന്റിനെക്കൊണ്ട് ഒരു നിയമനിർമ്മാണം നടത്തിക്കണമെന്നതാണ്, 'ചർച്ച് ആക്ട്' പാസ്സാക്കണമെന്നാണ്. പക്ഷേ, ഇന്നത്തെ സാഹചര്യത്തിൽ ഒരു രാഷ്ട്രീയ പ്ലാർട്ടിയും അതിനു തയ്യാറല്ല. അതിനവരെ നിർബന്ധിതരാക്കുന്ന ഒരു സാഹചര്യം സൃഷ്ടിക്കാതെ അവരതിനു തയ്യാറാകുകയുമില്ല. അതുകൊണ്ട് അതിനാവശ്യമായ രാഷ്ട്രീയസമ്മർദ്ദം സൃഷ്ടിക്കുന്നതിനായി, ഇപ്പൻസാർ നിർദ്ദേശിച്ചതരത്തിൽ നാം തിരഞ്ഞെടുപ്പിൽ ഇടപെടേണ്ടതുണ്ട്. കേരളത്തിലെ വത്തിക്കാനും ഒപ്പം സഭാനവീകരണചിന്തകളുടെ കേന്ദ്രവുമായ പാലായിൽത്തന്നെ അതിനു തുടക്കം കുറിക്കുന്നത് ഏറ്റം ഉചിതമായിരിക്കും.

കെ. റ്റി. ജോസ് കവിയിൽ, തങ്കമണി (KCRM-ന്റെ ഇടുക്കി ജില്ലാക്കമ്മറ്റിയിൽനിന്നുള്ള സംസ്ഥാനസമിതിയംഗം)

ഡോ. ഇപ്പന്റെ 'ചൊറിയിച്ചറിയിക്കണം' എന്ന ലേഖനം വളരെ പ്രസക്തമായിത്തോന്നി. ജോസഫ് പുലിക്കുന്നേൽ ക്രൈസ്തവസമൂഹത്തിനുവേണ്ടി കണ്ടെത്തി ആവിഷ്കരിച്ച 'ചർച്ച് ആക്ട്' എന്ന ആശയം നടപ്പാക്കിക്കിട്ടുന്നതിനുവേണ്ടി ഓരോ ക്രൈസ്തവനും പടപൊരുതേണ്ട സമയം അതിക്രമിച്ചിരിക്കുന്നു. സഭയിലെ സാമൂഹികപരിഷ്കരണ

ത്തിനായി ഓരോ കത്തോലിക്കനും ചിന്തിക്കുകയും പ്രവർത്തനനിരതമായി രംഗത്ത് വരികയും ചെയ്യേണ്ടിയിരിക്കുന്നു.

എം.എൽ. ആഗസ്തി, കാഞ്ചിയാർ (വൈസ് പ്രസിഡന്റ്, കെ.സി.ആർ.എം. ഇടുക്കി ജില്ലാക്കമ്മറ്റി)

ഇപ്പൻ സാറിന്റെ 'ചൊറിയിച്ചറിയിക്കണം'മെന്ന ലേഖനം ദീർഘവീക്ഷണത്തോടെയുള്ളതാണ്. എത്രയോ മുൻപേ ചർച്ച് ആക്ട് നടപ്പാക്കേണ്ടതായിരുന്നു. കേരളത്തിലെ ഒരു രാഷ്ട്രീയമുന്നണിയും അതിനു തയ്യാറാകാത്ത സാഹചര്യത്തിൽ ചർച്ച് ആക്ട് ഒരു രാഷ്ട്രീയവിഷയമാക്കേണ്ടത് ആവശ്യമാണ്, തർക്കമില്ല. 'കേരളകത്തോലിക്കാ സഭാനവീകരണപ്രസ്ഥാനം' അതിനുതക്കുന്ന രാഷ്ട്രീയനിലപാടുകൾ സ്വീകരിച്ച് ഇലക്ഷനിൽ ഇടപെടുന്നത് എന്തുകൊണ്ടും ഉചിതമാണ്.

ജോണി പ്ലാത്തോട്ടം: സ്വാഗതം ചെയ്യുന്നു. അസംബ്ലി ഇലക്ഷനാകുമ്പോഴേക്കും പ്രയോഗത്തിൽ വരുത്താവുന്നതാണ്. ഈ വരുന്ന പാർലമെന്റ് ഇലക്ഷൻ സുപ്രീം കോടതി നിർദ്ദേശിച്ച നിഷേധവോട്ടിനെയും നമുക്ക് ഉപയോഗിക്കാവുന്നതാണ്. സ്ഥാനാർത്ഥികളിൽ ആരും ചർച്ച് ആക്റ്റിനെ അനുകൂലിക്കുന്നില്ലെങ്കിൽ ചർച്ച് ആക്റ്റിനെ അനുകൂലിക്കുന്നവൻ നിഷേധവോട്ടുചെയ്യുക.

ഡോ. ജോസ് ബോബൻ: 'സത്യജാല'യുടെ സെപ്തംബർ ലക്കത്തിൽ വന്ന ഇപ്പന്റെ 'ചൊറിയിച്ചറിയിക്കണം' എന്ന ലേഖനത്തിലെ നിർദ്ദേശങ്ങൾ 'ചർച്ച് ആക്ട്' നടപ്പിൽ വരുത്തുന്നതിന് ഉപകാരപ്രദമാണ്. പുരോഹിതരുടെ അധികാരത്തിനു കീഴിൽ അടിച്ചമർത്തപ്പെട്ട സാധാരണ വിശ്വാസികളെ 'ചർച്ച് ആക്ട്'നെപ്പറ്റി ബോധവൽക്കരിക്കാൻ തിരഞ്ഞെടുപ്പുപ്രചാരണത്തിലൂടെ കഴിയും. നിലനിൽക്കുന്ന അധികാരഘടനയുടെ ഉടച്ചുവാർക്കലാണല്ലോ സാമൂഹികപ്രസ്ഥാനങ്ങൾ ലക്ഷ്യംവയ്ക്കുന്നത്. കത്തോലിക്കാസമൂഹത്തിന്റെ ജനാധിപത്യവൽക്കരണത്തിന് നമ്മുടെ രാജ്യത്തെ ഏറ്റവും പ്രധാനമായ ജനാധിപത്യപ്രക്രിയയായ ഇലക്ഷനെത്തന്നെ ആയുധമാക്കാൻ ശ്രമിക്കുന്നത് സ്വാഗതാർഹമാണ്.

കെ. കുര്യാക്കോസ് ഏലിയാസ് എസ്.

ന്യൂനപക്ഷ വോട്ടുബാങ്കിനെ ഉപയോഗിച്ച് ഭൂരിപക്ഷത്തെ ചൂഷണംചെയ്യുന്ന ഹൈടെക് കൊള്ള വ്യവസായശൃംഖലയാണ് ഇന്ന് കത്തോലിക്കാസഭ. ഈ ചൂഷണം ശാശ്വതമാക്കാൻ പോകുന്നില്ല. തിരിച്ചടി ഭയാനകമായിരിക്കും. ചർച്ച് ആക്ട് ഈ തീവെട്ടിക്കൊള്ളയുടെ തകർച്ചയ്ക്കു തുടക്കമിടും. രാഷ്ട്രീയക്കാരതിനെ ഏറ്റെടുക്കാൻ ഭാവമില്ലെങ്കിൽ ചങ്കുറുമുള്ള 'ചർച്ച് ആക്ട്' പ്രവർത്തകർ തിരഞ്ഞെ

ടുപ്പിൽ തന്ത്രപരമായി ഇടപെട്ട് 'ചർച്ച് ആക്റ്റി'നെ സജീവമായ ചർച്ചാവിഷയമെങ്കിലുമാക്കി മാറ്റുന്നത് സ്വാഗതാർഹമാണ്. ഭൂരിപക്ഷത്തിന്റെ അവകാശങ്ങൾ ന്യൂനപക്ഷനേതാക്കൾ കവർന്നെടുക്കുന്നതിനെ വിമർശിച്ച്, മതനിരപേക്ഷവീക്ഷണത്തിനുമായ ബഹു. പ്രതിരോധമന്ത്രി ഏ.കെ. ആന്റണിയെ പ്പോലും കുവിയിരുത്താനുള്ള ത്രാണി തൽക്കാലം മെത്രാന്മാർക്കുണ്ടെന്ന കാര്യം മറക്കേണ്ട. എങ്കിലും ശ്രമിച്ചുകൊണ്ടേയിരിക്കുക.

പി.കെ. മാത്യു ഏറ്റുമാനൂർ: ഇന്ത്യയ്ക്കു സ്വാതന്ത്ര്യം കിട്ടുമ്പോൾ ഞാൻ അൾത്താര ബാലനായിരുന്നു. ഗാന്ധി വർഗ്ഗീയവാദിയായ അന്തിക്രിസ്തുവാണെന്ന പള്ളിപ്രസംഗങ്ങൾ കേട്ടാണു ഞാൻ വളർന്നത്. ത്രിവർണപതാക ബാഡ്ജായി കുത്തിക്കൊണ്ടുചെന്നതിന് പുരോഹിതന്മാരുടെ ശകാരം കേൾക്കേണ്ടിവന്നു. സ്വാതന്ത്ര്യലബ്ധിക്കു ശേഷം കോൺഗ്രസ് വിരുദ്ധനിലപാടു സ്വീകരിച്ചതു മൂലം എന്റെ കുടുംബത്തെ ഊരുവിലാക്കി. വിശ്വാസികളുടെ പുരോഹിതവിധേയത്വമാണ് ഇതിനെല്ലാം പുരോഹിതരെ ശക്തരാക്കുന്നത്. വിശ്വാസികൾ പുരോഹിതവിധേയത്വത്തിൽനിന്നും മോചനം നേടാത്തതിനോടൊപ്പം 'ചർച്ച് ആക്ട്' പാസായാലും സാരമായ മാറ്റം ഉണ്ടാകാൻ പോകുന്നില്ല. 'ചർച്ച് ആക്ട്' നട്ടെല്ലുള്ളവർക്കു കോടതിയെ സമീപിക്കാനുള്ള സാധ്യത ഒരുക്കുന്നു എന്ന കാര്യം വിസ്മരിക്കുന്നില്ല. മാർപ്പാപ്പയെ മുൻനിർത്തി സഭാനവീകരണവിഷയത്തിൽ വിശ്വാസികളുടെ ഇടയിൽ പ്രചണ്ഡമായ പ്രചരണകൊടുകുറ്റം വീടണമെന്ന ഇപ്പന്റെ അഭിപ്രായം സ്വാഗതാർഹമാണ്. പുരോഹിതവിധേയരായ കുറേ വിശ്വാസികളെയെങ്കിലും നമ്മുടെ കൂടെക്കൂട്ടാൻ അതുതകും.

സ്റ്റീഫൻ മാത്യു വെള്ളാത്തടത്തിൽ: 'ചൊരിയിച്ചറിയിക്കണം' എന്ന ലേഖനത്തിലെ ആശയം ഏറ്റവും ഉചിതമായിത്തോന്നുന്നു. കെ.സി.ആർ.എം-ന്റെ സിൽവർ ജൂബിലി വേള എന്ന നിലയിൽ പ്രത്യേകിച്ചും. സംഘടന പിന്നോട്ടല്ല മുന്നോട്ടാണെന്നു തെളിയിക്കാൻ പുതിയൊരു സമരമുഖം തുറക്കുകതന്നെ വേണം. ലേഖനത്തിൽ പറയുന്നതുപോലെ പാലായിൽ ജയിച്ചില്ലെങ്കിലും ജയം നിർണ്ണയിക്കാൻ സംഘടനയ്ക്കു കഴിയുമെന്നുറപ്പാണ്. അനുയോജ്യമായ സ്ഥാനാർത്ഥിയിലൂടെ പാലായിലെ ജയപരാജയം എന്ന മുന്നമ്പിൽ നിന്നുകൊണ്ട് 'ചർച്ച് ആക്റ്റി'നെ കുറഞ്ഞപക്ഷം കേരളത്തിലുടനീളം ചർച്ചാവിഷയമാക്കാനെങ്കിലും സംഘടനയ്ക്കു കഴിയട്ടെ എന്നാശംസിക്കുന്നു. 'ചർച്ച് ആക്റ്റി'നു വേണ്ടി ചർച്ചനകത്തുള്ള ഒരാൾ (പുരോഹിതൻ) തന്നെ പാലായിൽ സ്ഥാനാർത്ഥിയായെന്നതായിരിക്കും ഏറ്റവും അനുയോജ്യമെന്നും ഞാൻ കരുതുന്നു.

സി.വി.സെബാസ്റ്റ്യൻ: ഇപ്പന്റെ ലേഖനത്തിൽ പറയുന്ന ആശയത്തോടു യോജിക്കുന്നുണ്ടെങ്കിലും രാഷ്ട്രീയക്കാരെ സംബന്ധിച്ച്, 'ചർച്ച് ആക്ട്' എന്ന കൈപൊള്ളുന്ന വിഷയം അവരുടെ രാഷ്ട്രീയ പരിഗണനയിൽ ഉൾപ്പെടുത്തുക എന്നത് ഒരു വലിയ ചോദ്യചിഹ്നമാണ്. അതിനു പറ്റിയ ഒരു സാമൂഹ്യ ബോധം കത്തോലിക്കരുടെ ഇടയിൽ ഇന്നുവരെ രൂപംകൊണ്ടതായി എനിക്കുതോന്നുന്നില്ല. ഒരു പക്ഷേ, ഒരു ദശാബ്ദം കൂടിക്കഴിഞ്ഞാൽ ഈ അവസ്ഥയ്ക്കുമാറ്റം വന്നേക്കാം. എങ്കിലും, തിരഞ്ഞെടുപ്പു പോലുള്ള സന്ദർഭങ്ങളെ കണ്ണുരുട്ടിക്കാണിക്കാനും ഒരു പരിധിവരെ പേടിപ്പിക്കാനും പറ്റിയ സന്ദർഭമായി മാറ്റാൻ കഴിഞ്ഞെന്നിരിക്കും. അതിന് അംഗബലം കുറഞ്ഞ നമ്മളെപ്പോലുള്ളവർക്ക് സ്വീകരിക്കാവുന്ന ഏറ്റവും ലളിതവും ചെലവുകുറഞ്ഞതുമായ മാർഗ്ഗം പോസ്റ്ററുകളും നോട്ടീസുകളുമാണ്. ഒപ്പം പേരിനെങ്കിലും നമ്മുടെ ആവശ്യത്തെ പ്രതിനിധീകരിക്കാനും പരസ്യമായി പ്രഖ്യാപിക്കാനും ഒരു സ്ഥാനാർത്ഥിയും. ഇപ്പറഞ്ഞ കാര്യങ്ങൾക്കുപോലും കാലേകൂട്ടി വളരെയേറെ മുന്നൊരുക്കവും പതിനായിരങ്ങളുടെ പണച്ചിലവും വേണ്ടിവരും. ഈ വക കാര്യങ്ങൾ ഗൗരവപൂർണ്ണമായ ഒരു കൂടിയാലോചനയ്ക്കും ചർച്ചയ്ക്കും വിധേയമാക്കിയാൽ നന്നായിരിക്കുമെന്നു തോന്നുന്നു.

ഷാജു തറപ്പേൽ: ഏതൊരു പ്രസ്ഥാനത്തിന്റെയും ആശയപ്രചരണത്തിനുള്ള നല്ല അവസരമാണ് തിരഞ്ഞെടുപ്പ്. അതുകൊണ്ട് 'ചർച്ച് ആക്ട്' പ്രചരണത്തിനു തിരഞ്ഞെടുപ്പുപയോഗിക്കുകയാണെങ്കിൽ വളരെ നല്ലത്. ആൾബലവും പണച്ചെലവും അതിനാവശ്യമുണ്ട്. ലേഖനത്തിൽ സൂചിപ്പിച്ചിട്ടുള്ളതുപോലെ പ്രചരണപരിപാടികൾ നേരത്തെതന്നെ തുടങ്ങാവുന്നതാണ്. ഒരു പോസ്റ്റിംഗ് പരമ്പരതന്നെ നടത്താവുന്നതാണ്. തിരഞ്ഞെടുപ്പുസമയത്ത് രണ്ടു ദിവസം വീതം പ്രവർത്തിക്കാവുന്ന പ്രവർത്തകരെ കണ്ടെത്തണം. പ്രവർത്തനങ്ങൾ മുൻകൂട്ടി നിശ്ചയിക്കണം. വ്യവസ്ഥാപിതമുന്നണികളുടെ സ്ഥാനാർത്ഥികൾ 'ചർച്ച് ആക്ട്' അംഗീകരിച്ചാൽ അവർക്കു വേണ്ടി പ്രചരണം നടത്തണമെന്ന അഭിപ്രായത്തോടു യോജിക്കുന്നില്ല.

മറിയമ്മ (വർക്കിച്ചൻ ഇരുപ്പക്കാട്ട്) : ഇങ്ങനെ ആയിരിക്കട്ടെ ഇക്കൂറി നമ്മുടെ തീരുമാനം. 'ചർച്ച് ആക്ട്' നടപ്പാക്കാൻ തയ്യാറാണോ എന്ന ചോദ്യം സ്ഥാനാർത്ഥികളോടായിരിക്കണം. സ്ഥാനാർത്ഥി ശ്രീ. കെ.എം.മാണിയായിരിക്കാം. അല്ലെങ്കിൽ കാപ്പനായിരിക്കാം. തയ്യാറെന്നു പറഞ്ഞാൽ മാണിസാറിന്, അല്ലെങ്കിൽ കാപ്പന് വോട്ട്. ഇവർ ഇല്ല എന്നു പറഞ്ഞാൽ ഒരു പുതിയ കക്ഷിയുണ്ടല്ലോ, 'നിഷേധാത്മകൻ'. അവനായിരിക്കട്ടെ ഇക്കൂറി നമ്മുടെ സ്ഥാനാർത്ഥി.

അറയ്ക്കൽ മെത്രാൻ പടിയിറങ്ങുന്നുവോ?

[ജർമ്മനിയിൽനിന്നിറങ്ങുന്ന ‘Soul and Vision’ എന്ന ഓൺലൈൻ പ്രസിദ്ധീകരണത്തിന്റെ 2013 സെപ്തംബർ ലക്കത്തിൽ ‘പഞ്ചവടി(കാഞ്ഞിരപ്പള്ളി)പ്പാലം’ എന്ന ശീർഷകത്തിൽ പ്രസിദ്ധീകരിച്ചുവന്ന റിപ്പോർട്ട്-എഡിറ്റർ]

കുറേക്കാലമായി കത്തോലിക്കാസഭാ ചരിത്രത്തിൽ അപമാനത്തിന്റെ താളുകൾമാത്രം എഴുതിച്ചേർത്തുകൊണ്ടിരിക്കുന്ന കാഞ്ഞിരപ്പള്ളിയുടെ മെത്രാൻ സഭയുടെ പൊതുധാരയിൽനിന്നു സാവധാനം പടിയിറങ്ങുന്നുവെന്നുതന്നെയാണ് സമീപകാലസംഭവങ്ങൾ സൂചിപ്പിക്കുന്നത്. അത്മായകമ്മീഷൻ ചെയർമാൻ സ്ഥാനം ഇപ്പോൾ മറ്റൊരു മെത്രാൻ ഏറ്റെടുത്തുകഴിഞ്ഞു. ഇതൊക്കെ മെത്രാന്മാരുടെ ഇടയിലുണ്ടായിരുന്ന കുടിപ്പകയുടെ തുടർച്ചയെന്നു കരുതുന്നതിനേക്കാൾ ഉചിതം, അനിവാര്യമായ മാറ്റത്തിന് സഭാനേതൃത്വം തയ്യാറെടുക്കുന്നുവെന്ന് കാണുന്നതാണ്. ശരിയായ ദിശയിലാണ് കാര്യങ്ങൾ പോകുന്നതെങ്കിൽ ലോകമാകെയുള്ള അത്മായർ ഈ മുന്നേറ്റത്തിനു പിന്തുണ കൊടുക്കേണ്ടതുണ്ട്. വളരെ പെട്ടെന്ന് സഭാനേതൃത്വം ഇങ്ങനെയൊരു ചുവടുമാറ്റം നടത്താൻ രണ്ടുമൂന്നു പ്രധാന കാരണങ്ങളാണ് ചൂണ്ടിക്കാണിക്കപ്പെടുന്നത്. കേരളത്തിലെ അത്മായപ്രസ്ഥാനമായ ‘കേരളകത്തോലിക്കാ സഭാനവീകരണപ്രസ്ഥാന’(KCRM)ത്തിന്റെ നേതൃത്വത്തിൽ, ‘അത്മായശബ്ദം’വും, ‘സത്യജ്വാല’യും നടത്തിയ മുന്നേറ്റം, വിദേശ വിശ്വാസികളുടെ ഇടയിലും അജപാലകരുടെ ഇടയിലും ‘Soul and Vision’ എന്ന സ്വതന്ത്ര പ്രസിദ്ധീകരണത്തിന് ലഭിച്ച സ്വീകരണം, അമേരിക്കയിൽ അത്മായർ നടത്തിയ പ്രതിഷേധങ്ങൾ എന്നിവയാണ്. സ്വന്തം പാളയത്തിൽ സാക്ഷാൽ ഫ്രാൻസിസ് മാർപ്പാപ്പാ പടനയിക്കുകയുംകുടിച്ചെയ്യുമ്പോൾ, കീഴടങ്ങുകയല്ലാതെ സിനഡിന് ഗത്യന്തരമില്ലാതെ വന്നുവെന്നു പറയുന്നതാണ് കൂടുതൽ ശരി.

കാക്കനാട് നടന്ന ‘വിശ്വഅത്മായ സമ്മേളന’ത്തിൽ അത്മായ കമ്മീഷൻ ചെയർമാൻ അറയ്ക്കൽ മെത്രാനെ കണ്ടില്ല. സിനഡ് നടന്നുകൊണ്ടിരിക്കുമ്പോൾത്തന്നെ മാർ ആലഞ്ചേരിയുടെ നേതൃത്വത്തിൽ തൃശ്ശൂരുള്ള ഏതാനും ചടങ്ങുകളിൽ പങ്കെടുക്കാൻ വേണ്ടി കുറേ മെത്രാന്മാർ ഒരു

വാനിൽ സഞ്ചരിക്കുകയും രൂപതാധ്യക്ഷന്മാർ ലളിതജീവിതം അനുവർത്തിച്ചു ഒക്കുവെന്ന് മേജർ ആർച്ചുബിഷപ്പ് പ്രഖ്യാപിക്കുകയും ചെയ്തപ്പോൾ, നിരവധി പേർ ചൂണ്ടിക്കാണിച്ചിട്ടും അതവഗണിച്ച് അത്യാഡംബര ‘ഓഡി’ കാറിൽ പറന്നു നടക്കുന്ന അറയ്ക്കലിനെതിരെയാണ് വാൾ എന്നു സ്പഷ്ടമായിരുന്നു. സിനഡിനുശേഷം നടന്ന അഭിമുഖങ്ങളിലും അറയ്ക്കൽ മെത്രാനെ കണ്ടില്ല. സെപ്തം. ഒന്നിന് കാക്കനാട്ടുവച്ച് നടന്ന AKCC-യുടെ മഹാസമ്മേളനത്തിൽ അദ്ദേഹത്തെയാ അദ്ദേഹത്തിന്റെ അത്മായകമ്മീഷൻ സെക്രട്ടറിയെയോ പരിഗണിച്ചതുമില്ല. ഒരു വൃദ്ധയെ പറ്റിച്ച് 25 കോടി തട്ടിയെടുത്ത സംഭവവും, വഞ്ചനാകേസിൽ പ്രതിയാണെന്നുള്ള സംഭവവും മറച്ചുവെച്ച് സഭയുടെ വനിതാസമ്മേളനം ഉദ്ഘാടനം ചെയ്തത് അറയ്ക്കൽ തന്നെയായിരുന്നു എന്നോർക്കണം. സമീപകാലത്ത് ജർമ്മനി സന്ദർശിക്കാനുള്ള അദ്ദേഹത്തിന്റെ ശ്രമം അവിടുത്തെ അത്മായർ തകർത്തതും, അമേരിക്കയിലെത്തിയ അദ്ദേഹത്തിനു രഹസ്യമായി അവിടെ കഴിയേണ്ടിവന്നതും അദ്ദേഹത്തിനുണ്ടായ വിലയിടിവിനു മറ്റുദാഹരണങ്ങളാണ്. AKCC-യാണ് സഭയിലെ അത്മായരുടെ ഔദ്യോഗിക സംഘടനയെന്ന് മേജർ ആർച്ചുബിഷപ്പ് പ്രഖ്യാപിച്ചത് അറയ്ക്കൽ ചെയർമാനായുള്ള അത്മായ കമ്മീഷന് മറ്റൊരടിയിരുന്നെന്നു.

പ്രതാപകാലത്ത് സഭയിൽ വരുത്തിയ പല നിർണ്ണായക തീരുമാനങ്ങളുടെയും പിന്നിൽ പ്രവർത്തിച്ചത് അറയ്ക്കൽ മെത്രാനായിരുന്നു. വിവാദവിഷയമായ താമരക്കുരിശു ജന്മമടുത്തത് കാഞ്ഞിരപ്പള്ളിയിലാണെന്നതും മറക്കാൻ കഴിയില്ല. അറയ്ക്കൽ മെത്രാന്റെ ഏറ്റവും അപമാനകരമായ കാര്യം ദീപികയെ നശിപ്പിച്ചതുതന്നെയാണ്. നിരവധി ലോകമാധ്യമങ്ങൾപോലും റിപ്പോർട്ട് ചെയ്ത മോണിക്കാ തട്ടിപ്പുകേസും ഒപ്പം നിലക്കുന്നു. പല രൂപതകളിൽനിന്നും നിരവധി അജപാലനതട്ടിപ്പുകൾ പുറത്തു വന്നെങ്കിലും റൗഡി

കളുടെ നിര രൂപതാതലത്തിലുള്ളത് കാഞ്ഞിരപ്പള്ളിക്കു മാത്രമാണ്. KCRM കാഞ്ഞിരപ്പള്ളിയിൽ നടത്തിയ മാർച്ചിനെ നേരിടാൻ റൗഡികളെ ഇറക്കിയിരുന്നുവെന്നു തെളിഞ്ഞതാണ്. മോണിക്കാ കേസിൽ ഒരു വൈദികൻ വാദിഭാഗം വക്കീലിനോടു പറഞ്ഞത്, 'ജോഹ്ന ഊരിയാൽ ഞാൻ നിങ്ങളെക്കാൾ വലിയ ചെറുയാണെന്നോർത്തോണം' എന്നായിരുന്നുവത്രെ! 42 വർഷം ദേവാലയത്തിൽ ശുശ്രൂഷ ചെയ്ത് രൂപതയുടെ അഭിനന്ദനപത്രവും വാങ്ങിയ ഒരു സാധു കപ്യാരെയാണ് പഴയിടം പള്ളിയിൽ നിന്നു പുറത്താക്കിയത്. പ്രതിഷേധത്തിനു വന്നവരെ അക്രമികൾ നേരിട്ടത്, പറഞ്ഞാൽ നാവു പുഴുക്കുന്ന വചനങ്ങൾകൊണ്ടും കായിക ബലംകൊണ്ടുമാണ്. ഇതേ വികാരി തന്നെയാണ് നെയ്യാട്ടുശ്ലേരിയിൽ ഇടവകക്കാരെ പരസ്പരം അടിപ്പിച്ചതും, പള്ളി പൂട്ടിച്ചതും.

കാഞ്ഞിരപ്പള്ളിയിലെ ഒരു വചനപ്രഘോഷകൻ ഒരു മാത്തിലെ മദറിനെയാണ് വചനത്തിന് ഇരയാക്കിയത്. പാതിരായ്ക്ക് 'തെളിവു'സഹിതം പിടികൂടി നാട്ടുകാർ അരമനയിൽ ഒരു വികാരിയെ എത്തിച്ചതും കാഞ്ഞിരപ്പള്ളിയിൽത്തന്നെ. ഏഴര കോടിയുടെ തട്ടിപ്പാണ് രൂപത നടത്തുന്ന ഒരഗതി മന്ദിരത്തിൽ നടന്നത്. ആർക്കും ആരെയും ഭയവുമില്ല, എവിടെയും ആർക്കും കേറി നിരങ്ങാം എന്ന ഒരു നില കാഞ്ഞിരപ്പള്ളിയിൽ മാത്രം. രൂപതയുടെ നേതൃത്വത്തിൽ സ്വർണ്ണപ്പണയ ബാങ്ക് തുടങ്ങിയത് ലോകത്ത് കാഞ്ഞിരപ്പള്ളിയിൽ മാത്രമേ ആയിരിക്കാൻ ഇടയുള്ളൂ. എസ്റ്റേറ്റുമേഖലയിലും റിയൽ എസ്റ്റേറ്റുമേഖലയിലും ഒരുപോലെ പിടിമുറക്കിയ രൂപതയും കാഞ്ഞിരപ്പള്ളിമാത്രം. മെത്രാന്റെ വാഹനം പരിശോധിച്ച നിയമപാലകനായ പോലീസു

യഥാർത്ഥ ആത്മീയതയിലേക്ക് സഭ മടങ്ങണമെന്ന് മാർപ്പാപ്പ

അസ്സീസി (ഇറ്റലി): ലോകമയത്വത്തിന്റെ പുറംകുപ്പായം ഊരി വച്ച് സഭ അസ്സീസിയിലെ ഫ്രാൻസിസിനെപ്പോലെ യഥാർത്ഥ ആത്മീയതയിലേക്കു മടങ്ങണമെന്നു ഫ്രാൻസിസ് മാർപ്പാപ്പാ ആഹ്വാനം ചെയ്തു.

മധ്യകാലഘട്ടത്തിലെ വിശുദ്ധനായിരുന്ന അസ്സീസിയിലെ ഫ്രാൻസിസ് തന്റെ സമ്പന്നതയുടെ കുപ്പായം ഊരി മാറ്റി എളിമയുടെ വസ്ത്രം ധരിച്ച അതേ ഹാളിൽ സന്ദർശനം നടത്തിയശേഷം പ്രസംഗിക്കുകയായിരുന്നു മാർപ്പാപ്പാ.



ലോകമയത്വം സഭയെ കൊല്ലുമെന്നു ചൂണ്ടിക്കാട്ടി വികാരഭരിതമായ പ്രസംഗമാണു മാർപ്പാപ്പാ നടത്തിയത്.

(അവലംബം: മലയാള മനോരമ, ഒക്ടോബർ 5)

കാരൻ പിറ്റേന്ന് ട്രാൻസ്ഫർ വാങ്ങേണ്ടിവന്നുവെന്നതും ചരിത്രം.

പരമ്പരയിലെ മറ്റൊരു സംഭവമാണ്, കട്ടപ്പനയിൽ ഒരു പെൺകുട്ടിയെ കൈനീളമുള്ള ഉടുപ്പിട്ടുവന്നു എന്നുപറഞ്ഞ് പള്ളിയിൽ നിന്നിറക്കി വിട്ടത്. അതും കേസായി. ഏറ്റവും അവസാനം കേട്ടത് ഇൻഫാമിന്റെ പേരിൽ, പരേതനായ വടക്കേമുറി അച്ചൻ നടത്തിയ അനേക ലക്ഷങ്ങളുടെ തട്ടിപ്പിന്റെ കഥകൾ. അദ്ദേഹം വാഹനാപകടത്തിൽ മരിച്ചപ്പോൾ മദ്യപിച്ചിരുന്നുവെന്നും അനേകരുടെ കടബാധ്യതകൾ തീർക്കാനുണ്ടായിരുന്നുവെന്നും ശ്രുതി ഉണ്ടായിരുന്നു. ഉന്നതവിദ്യാഭ്യാസ സൗകര്യം ചെയ്തു കൊടുക്കുന്നുവെന്നതിന്റെ പേരിൽ രൂപതയുടെ ഔദ്യോഗികവിഭാഗം നിരവധി വിദ്യാർത്ഥിനീവിദ്യാർത്ഥികളെ

മദ്യത്തിന്റെയും മയക്കുമരുന്നിന്റെയും നാട്ടിലെത്തിച്ചു കമ്മീഷൻ തട്ടി. പറഞ്ഞു വിശ്വസിപ്പിച്ചിരുന്നതുപോലെ ഒരു പുരോഹിതനും അവരെ ഇടയ്ക്കിടെ അന്വേഷിച്ചു പിന്നാലെ ഒരിടത്തും പോയതുമില്ല.

നാടിനെയും സഭയെയും ഒരു പോലെ അവഗണിച്ചു തന്നിഷ്ടത്തിനുവേണ്ടിമാത്രം പ്രവർത്തിച്ച ഈ മെത്രാൻ ഒരു രാഷ്ട്രീയക്കാരനായിരുന്നോ, സാമൂഹ്യ പ്രവർത്തകനായിരുന്നോ ഒരു പുരോഹിതശ്രേഷ്ഠനായിരുന്നോ എന്ന് ചോദിച്ചാൽ ആർക്കും മറുപടിയില്ല. ഈ മൂന്നു മേഖലകളിൽ ഒന്നിലെങ്കിലും സംശുദ്ധമായ മുദ്ര പതിപ്പിക്കാൻ അദ്ദേഹത്തിനു കഴിഞ്ഞിട്ടില്ല.

ലജ്ജിക്കുക, സോദരരേ ലജ്ജിക്കുക! ഒന്നേ പറയാനുള്ളൂ, പടി



യിറങ്ങുന്നതിനു മുമ്പ് മോണിക്കയുടെ സ്വന്തം തിരിച്ചു കൊടുത്തേക്കൂ. ഇനി മറ്റൊരവസരം ഇതുപോലെ കിട്ടിയെന്നിരിക്കില്ല.

- പവർ പൊളിറ്റിക്സിന്റെ പടികൾ കയറാനുള്ള അറയ്ക്കൽ മെത്രാന്റെ സമീപകാലപരിശ്രമങ്ങൾക്കുപിന്നിൽ, ഒരുപക്ഷേ, സഭയുടെ ഉന്നതതലങ്ങളിൽനിന്നു പടിയിറങ്ങേണ്ടിവരുമെന്ന അറിവായിരിക്കാം. ബി.ജെ.പി-യുടെ പ്രധാന മന്ത്രി സ്ഥാനാർത്ഥിയായ മോഡി കേരളത്തിലെ ക്രിസ്ത്യൻ ന്യൂനപക്ഷത്തിന്റെ വോട്ടുകൾ നേടാൻ അറയ്ക്കൽ മെത്രാനെയാണത്രെ ആശ്രയിക്കാൻ പോകുന്നത്! അതിൻപ്രകാരം അദ്ദേഹം തമ്മിൽ കടിച്ചുകീറിക്കൊണ്ടിരുന്ന അൽഫോൺസ് കണ്ണന്താനത്തെയും പി. സി. ജോർജ്ജിനെയും തന്റെ ഭോഹയുടെ ഇരുപോക്കറ്റുകളിലാക്കിപ്പിടയ്ക്കുകയും എന്ന് അറിയാനായത്. ഏതാനും വർഷം മുമ്പ്, അറയ്ക്കൽ മെത്രാനെപ്പറ്റി, 'ഇയാളൊരു ക്രിസ്ത്യാനിയാണെന്നു പറയാൻ ഞാൻ ലജ്ജിക്കുന്നു' എന്നു പറഞ്ഞ പി.സി. ജോർജ്ജിനെക്കൊണ്ട്, 'ഉന്നതനായ മതനേതാവ്' എന്നു തന്നെക്കുറിച്ചു പറയിപ്പിക്കാൻ അറയ്ക്കൽ മെത്രാനു കഴിഞ്ഞിരിക്കുന്നു!

കേരളത്തിന്റെ കോർപ്പറേറ്റ് രാഷ്ട്രീയമന്ത് ഇടതു-വലതു മുന്നണികളെക്കൊണ്ട് വെറുതെ മാറിമാറിപ്പിടിക്കാതെ, ബി.ജെ.പിക്കൊരു ചാൻസുകൊടുത്താലോ എന്നുപോലും മലയാളിസമൂഹം ചിന്തിച്ചുതുടങ്ങിയിരിക്കുകയായിരുന്നു. അപ്പോഴതാ, എല്ലാവർക്കും പേടിസ്വപ്നമായ ബിഷപ്പ് അറയ്ക്കൽ അവിടെ! ഇനിയെന്തുചെയ്യാൻ?

കേരളത്തിലെ ക്രിസ്ത്യൻ ന്യൂനപക്ഷത്തിന്റെ വോട്ടുകൾ അറയ്ക്കൽ മെത്രാന്റെ പോക്കറ്റിലാണെന്നു കരുതാൻമാത്രം ചിന്താപാപ്പരത്ത് ബി.ജെ.പി കാട്ടുമോ? ●

'ഇൻഫാമി'ന്റെ ചതിക്കുഴിയിൽനിന്ന്

റെജി ഞളളാനി

[തന്റെ കാർഷികഗവേഷണങ്ങളിൽ ശ്രദ്ധകേന്ദ്രീകരിക്കാൻ, ഗവൺമെന്റുദ്യോഗം രാജിവച്ച വ്യക്തിയാണു ലേഖകൻ. കാർഷികമേഖലയിൽ അദ്ദേഹത്തിന്റേതായി ഇതിനകം 8 കണ്ടുപിടുത്തങ്ങൾ പുറത്തുവന്നിട്ടുണ്ട്. വിവിധ സംസ്ഥാന-ദേശീയ സമ്മേളനങ്ങളിലായി 12 ശാസ്ത്രഗവേഷണപ്രബന്ധങ്ങൾ അവതരിപ്പിച്ചിട്ടുള്ള അദ്ദേഹത്തിന് രണ്ടു ദേശീയ അവാർഡുകളും മറ്റ് സംസ്ഥാന-സംഘടനാതല അവാർഡുകളും ലഭിച്ചിട്ടുണ്ട്. ഇദ്ദേഹം വികസിപ്പിച്ചെടുത്ത ഏറെ ലാഭകരമായ 'ഞളളാനി ഏല'വും പുത്തൻ നടീൽരീതികളുമാണ് ഏലം കർഷകരിൽ 90 ശതമാനവും ഇന്നു പിൻതുടരുന്നത് എന്ന് ഇടുക്കിയിലെ കർഷകർ സാക്ഷ്യപ്പെടുത്തുന്നു. ഇപ്പോൾ 'കേരളകത്തോലിക്കാ സഭാനവീകരണപ്രസ്ഥാന' (KCRM)ത്തിന്റെ ഇടുക്കി ജില്ലാ യൂണിറ്റ് പ്രസിഡന്റ് കൂടിയാണു ലേഖകൻ-എഡിറ്റർ]

പുരാതന കത്തോലിക്കാപാരമ്പര്യമാണ് എന്റെ കുടുംബത്തിന്റേത്. മിഷനറിമാരായ ധാരാളം വൈദികരെയും സന്യസ്തരെയും സംഭാവനചെയ്തിട്ടുള്ള കുടുംബം. ഞാൻ പ്രധാനമായും കേന്ദ്രീകരിച്ചിരിക്കുന്നത് സ്വന്തം നിലയിലുള്ള കാർഷിക ഗവേഷണങ്ങളിലാണ്. സമൂഹത്തിലേക്കുള്ള എന്റെ സംഭാവനകൾ വലുതെങ്കിലും സാമ്പത്തികമായി വളരെ ദരിദ്രമായ കുടുംബമാണ് എന്റേത്. ഈ പ്രതികൂലസാഹചര്യത്തിലാണ് പണക്കൊതിമുത്ത വൈദികരിൽനിന്നും കന്യാസ്ത്രീകളിൽനിന്നും കഠിനമായ ക്രൂരതയും ഭീഷണിയും പീഡനവും എനിക്കും എന്റെ കുടുംബത്തിനും അനുഭവിക്കേണ്ടി വന്നിരിക്കുന്നത്.

മെത്രാൻമാരും വൈദികരും നേതൃത്വം നൽകിയ 'ഇൻഫാമി' എന്ന കർഷകസംഘടനയുടെ ദേശീയ ചെയർമാനായിരുന്ന ഫാ. മാത്യു വടക്കേമുറി എന്റെ വീട്ടിൽ വന്നു ക്ഷണിച്ചതിൻപ്രകാരം, ഞാൻ സംഘടനാപ്രവർത്തനം തുടങ്ങുകയും, ഇടുക്കി ജില്ലാ സെക്രട്ടറി, ജില്ലാ പ്രസിഡന്റ്, ദേശീയസമിതി അംഗം എന്നീ നിലകളിൽ പ്രവർത്തിക്കുകയുമുണ്ടായി. വടക്കേമുറി അച്ചന്റെ നേതൃത്വത്തിൽ വളരെയധികം പദ്ധതികൾക്ക് തുടക്കമിട്ടു. (ഇന്ന് അതിൽ ഒന്നുപോലും നിലനിൽക്കുന്നില്ല. കർഷകരുടെപേരിൽ രാഷ്ട്രീയപാർട്ടികളെ വിരട്ടി സഭയുടെ നിക്ഷിപ്ത താൽപ്പര്യങ്ങൾ സംരക്ഷിക്കാൻ രൂപീകരിച്ച ജാദരസംഘടനയായിരുന്നു 'ഇൻഫാമി' എന്ന് പിന്നീടാണ് എല്ലാവർക്കും ബോദ്ധ്യമായത്, എനിക്കും.) ഇതിൽ ഒരു പദ്ധതിയായിരുന്നു ബയോഗ്യാസ് പ്ലാന്റ് നിർമ്മാണം. ഡൽഹി M N E S വഴി ലഭിക്കേണ്ട സബ്സിഡിത്തുക ചില സാഹചര്യകാരണങ്ങളാൽ തടസ്സപ്പെട്ടപ്പോൾ, നാട്ടുകാർക്കു പണം നൽകുന്നതിന് ആറ് മാസത്തെ അവധിപറഞ്ഞ്, എന്നെക്കൊണ്ട് കട്ടപ്പന ടീച്ചേഴ്സ് സൊസൈറ്റിയിൽനിന്നും വടക്കേ

മാർപ്പാപ്പായ്ക്ക്, നൂറോളം സഭാനവീകരണഗ്രൂപ്പുകളുടെ സംയുക്തനിവേദനം

മുറിയച്ചു 3 ലക്ഷം രൂപ ലോൺ എടുപ്പിച്ചു. ഈ പണവുമായി അച്ചൻ പോവുകയും ചെയ്തു.

പിന്നീട്, ലോൺ തുകയും അതിന്റെ പലിശയും, പലിശയുടെ പലിശയുമായി 7 ലക്ഷത്തോളം രൂപ എനിക്ക് ബാങ്കിൽ അടക്കേണ്ടതായി വന്നു. എന്നെപ്പോലെ മറ്റു പലരെയും കബളിപ്പിച്ച് അച്ചൻ വൻതുകകൾ കൈക്കലാക്കിയിട്ടുണ്ടെന്നു വളരെ വൈകിയാണ് എനിക്ക് അറിയാൻ കഴിഞ്ഞത്. 7 വർഷത്തിനുശേഷം ഡൽഹിയിൽനിന്നും കിട്ടാനുള്ള പണം കിട്ടി എന്നറിഞ്ഞ്, എനിക്ക് ലഭിക്കാനുള്ള പണത്തിനായി അച്ചനെ സമീപിക്കുകയും രേഖാമൂലം പരാതി നൽകുകയും ചെയ്തു. എന്നാൽ, പണം ഉടൻ തന്നെ തിരികെ നൽകാമെന്ന് പറഞ്ഞ് അച്ചൻ എന്നെ തിരിച്ചയയ്ക്കുകയാണുണ്ടായത്. 13-07-2012-ൽ പണം തിരികെ ആവശ്യപ്പെട്ട് കാഞ്ഞിരപ്പള്ളി രൂപതാക്കോടതിയിൽ ഞാൻ അപേക്ഷ സമർപ്പിച്ചു. ഇതിനിടയിൽ വടക്കേമുറിയച്ചൻ വാഹനാപകടത്തിൽ മരണമടഞ്ഞു. അച്ചൻ മരിച്ചുപോയതിനാൽ രൂപതയ്ക്ക് എന്റെ പണത്തിന്റെ ഉത്തരവാദിത്തം ഏറ്റെടുക്കാൻ പറ്റില്ലെന്നാണ് ഇപ്പോൾ പറയുന്നത്. വാസ്തവത്തിൽ ഈ തുക രൂപതയ്ക്കു തിരിച്ചുതരാവുന്നതേയുള്ളൂ. കാരണം, വടക്കേമുറിയച്ചന്റെ പേരിലുള്ള എസ്.ഡി.എ സ്ഥാപനത്തിന്റെ രണ്ട് കോടിയോളം വിലവരുന്ന സ്വത്തുക്കൾ ഇപ്പോൾ കൈകാര്യം ചെയ്യുന്നത് കാഞ്ഞിരപ്പള്ളി രൂപതയാണ്. എന്തായാലും ഈ സംഭവം എന്റെ കുടുംബത്തിന്റെ സാമ്പത്തികാടിത്തറതന്നെ തകർത്തുകളഞ്ഞു.

ഇതിനിടെ എന്റെ ഇടവകയായ കാഞ്ഞിരപ്പള്ളി രൂപതാതിർത്തിയിലുള്ള കട്ടപ്പന ഇടവകയിലെ സെന്റ് ജോർജ്ജ് എച്ച്. എസ്.എസ്. കെട്ടിടനിർമ്മാണത്തിന് ഒന്നരക്കോടിയോളം രൂപ,

ലോകത്തിന്റെ വിവിധ ഭാഗങ്ങളിലുള്ള ഏതാണ്ട് നൂറ് സഭാനവീകരണഗ്രൂപ്പുകൾ ഒരുമിച്ച് പോപ്പിന് നേരിട്ട് ഈയിടെ നിവേദനം നൽകുകയുണ്ടായി. ഒക്ടോബർ ഒന്നുമുതൽ മൂന്നുവരെയുള്ള തീയതികളിൽ തന്റെ ഉപദേഷ്ടാക്കളായി നിയമിച്ചിരിക്കുന്ന എട്ട് കർദ്ദിനാളുമാരുമായുള്ള മീറ്റിംഗിൽ എടുക്കുന്ന തീരുമാനങ്ങളിൽ തങ്ങളുടെ സംയുക്തമായ 'ക്രിയാത്മകസ്വരം' ശ്രദ്ധിക്കപ്പെടണം എന്നതാണ് ആവശ്യം. ഈ ഹർജിയുൾക്കൊള്ളുന്ന കത്ത് അവിടെ ശ്രദ്ധേയമായേക്കാം.

നിവേദനം ഇങ്ങനെ തുടങ്ങുന്നു:

“സഭയുടെ ഇന്നത്തെ അനേകം ഗുരുതരമായ പ്രശ്നങ്ങളിൽ ഞങ്ങൾക്കും താല്പര്യമുണ്ട്. ലോകമെങ്ങുമുള്ള ലക്ഷക്കണക്കിന് വിശ്വാസികളെ പ്രതിനിധീകരിച്ചാണ് ഇതയയ്ക്കുന്നത്. സഭയുടെ അവിഭാജ്യവും സുപ്രധാനവും ബഹുഭൂരിപക്ഷഘടകവുമായ അല്മായരുടെ അവകാശങ്ങളും കടമകളും അർഹിക്കുന്ന പ്രാധാന്യത്തോടെ അംഗീകരിക്കപ്പെടണം. ഇപ്പോൾ നിങ്ങളെടുക്കുന്ന തീരുമാനങ്ങൾ ഞങ്ങൾക്ക് ബോധിപ്പിക്കാനുള്ളവയുംകൂടെ കണക്കിലെടുത്തുകൊണ്ടുള്ളവയായിരിക്കണം.”

ഈ കത്തിന്റെ ഉള്ളടക്കം മുഴുവൻ വായിക്കാൻ, സന്ദർശിക്കുക:

<http://ncronline.org/news/vatican/message-reform-sent-pope-cardinals>

അവസരോചിതമായ ഈ ജനകീയ പങ്കാളിത്തത്തിന്റെ എല്ലാ വശങ്ങളെപ്പറ്റിയും (കാര്യകാരണങ്ങളും ലക്ഷ്യങ്ങളും) അതിൽ പങ്കാളികളായിട്ടുള്ള ഗ്രൂപ്പുകളെപ്പറ്റിയും അറിയാൻ താല്പര്യമുള്ളവർ സന്ദർശിക്കുക:

<http://catholicchurchreform.com/index.html>

<http://catholicchurchreform.com/reformgroups.html>

(സ്രോതസ് : <http://ncronline.org/>)

ആയിരത്തോളം വരുന്ന ഇടവകാംഗങ്ങളിൽനിന്നു പിരിച്ചെടുത്തു. തൊട്ടുപിറകെ, കട്ടപ്പന പള്ളിയുടെ പരിസരവും ബലവത്തായിരുന്ന കൽക്കെട്ടു നടകളും ഇടിച്ചു നിരത്തി പുനർനിർമ്മിച്ചതിന് അരക്കോടിയോളം രൂപ ചെലവ് വന്നു. ഏതാനും മാസങ്ങൾക്കുശേഷം 3 കോടി രൂപ ചെലവിൽ ഒരു പാരീഷ് ഹാൾ നിർമ്മാണത്തിനും പദ്ധതിയിട്ടു. ഇതിനായി നിർബന്ധിതപിരിവും തുടങ്ങി. 1 ലക്ഷം രൂപയിൽ കുറയാത്ത ഒരു തുക നിർബന്ധമായും അടയ്ക്കാൻ നിർദ്ദേശം കിട്ടിയെങ്കിലും, നിർബന്ധമായ എനിക്ക് അതിനു കഴിവില്ലായിരുന്നു. രൂപതയിൽനിന്ന് എനിക്ക് കിട്ടാനുള്ള തുക തിരികെ ചോദിച്ചതും, ആവശ്യ

പ്പെട്ട തുക അടക്കാത്തതും എന്നോടുള്ള നീരസത്തിനു കാരണമായിട്ടുണ്ടാകാം. എന്തായാലും, വലിയ ഒരു തുക ഞാനറിയാതെ എന്റെ പേരിൽ കുടിശ്ശിക കുറിച്ചിട്ടു. ഇതു സംബന്ധിച്ച ചർച്ചയിൽ വൈദികരും ഞാനും തമ്മിൽ അഭിപ്രായവ്യത്യാസമുണ്ടായി. കട്ടപ്പന പള്ളിയുടെ അരകിലോമീറ്റർ ചുറ്റളവിൽ 2000 പേർക്കിരിക്കാവുന്ന കട്ടപ്പന ടൗൺഹാളും, സി.എസ്. ഐ ചർച്ച് ഓഡിറ്റോറിയവും, ഹിൽ സൺ ഓഡിറ്റോറിയം, മർച്ചന്റ് അസോസിയേഷൻ ഹാൾ എന്നിവയുമുള്ളപ്പോൾ കോടികൾ മുടക്കി ഇങ്ങനെയൊരു പാരീഷ് ഹാൾ നാടിന് ആവശ്യമില്ലെന്ന് ഞാൻ തുറന്നു പറഞ്ഞു. എന്റെ

അഭിപ്രായത്തോട് വളരെയധികം പേർക്കും യോജിപ്പാണെങ്കിലും പള്ളിയുടെ ഭാഗത്തുനിന്നുള്ള പല വിധ പ്രതികാരനടപടികളും ഭീഷണിയും ഭയന്ന് തുറന്നു പറയാൻ ആർക്കും ധൈര്യമുണ്ടായില്ല. ഈ വർഷംതന്നെ പല വിഭാഗങ്ങളിലായി 30000 രൂപ ഞാൻ പള്ളിയിലേക്കും രൂപതയിലേക്കുമായി സംഭാവന എന്ന നിർബന്ധിതപരിവ് നൽകിക്കഴിഞ്ഞു. ഞാൻ പലിശയ്ക്കെടുത്തു നൽകിയതുകയാണിത്. പല പിരിവുകൾക്കും രസീത് നൽകാറുമില്ല.

നിവൃത്തികെട്ട് നിർബന്ധിതപരിവിവനതിരെ ഞാൻ പ്രതികരിച്ചതിന്റെ രണ്ടാമത്തെയാഴ്ച, 2012 സെപ്തംബർ 9-ന്, ആസൂത്രിത പ്രതികാരനടപടി എന്നു തോന്നുമാറ്, എണ്ണറോളം കുട്ടികളുടെ മധ്യത്തിൽ എന്റെ മകളെ എഴുന്നേൽപ്പിച്ചു നിർത്തി വഴക്കുപറഞ്ഞ് പള്ളിയിൽനിന്നു പുറത്തിറക്കി വിട്ടു. എനിക്കെതിരെ ഇവർ എന്തും ചെയ്തുകൊള്ളട്ടെ, ഞാൻ സഹിക്കാം; എന്റെ പൊന്നുമോളുടെമേൽ പരാക്രമം നടത്തിയാൽ ഞാൻ എങ്ങനെ സഹിക്കും? ഇക്കാര്യം ഞാൻ വികാരിയച്ചനെക്കണ്ട് ചോദിച്ചപ്പോൾ, വിഷയത്തിൽനിന്നും അദ്ദേഹം തെന്നിമാറി, പാരീഷ്ഹാൾ നിർമ്മാണത്തിനുള്ള കുടിശ്ശിക കുറെ ഉടൻ അടയ്ക്ക് എന്നും പണികൾ പെട്ടെന്ന് തീരേണ്ടതല്ലേ എന്നും ചോദിക്കുകയാണു ചെയ്തത്. എന്റെ കുട്ടിയെ ഇറക്കിവിട്ടതിനു കാരണം വ്യക്തമാക്കണമെന്ന് ഞാൻ ശരിച്ചപ്പോൾ, 'കൈനീളമുള്ള ഉടുപ്പുമായി വന്നതിനാണ് നിന്റെ കുട്ടിയെ ഇറക്കിവിട്ടത്' എന്നായിരുന്നു അച്ചന്റെ മറുപടി!

ഉടുപ്പിന്റെ കാര്യത്തിലാണ് ഇവർക്കു പരാതിയുണ്ടായിരുന്നതെങ്കിൽ, മാതാപിതാക്കൾ എന്ന നിലയിൽ ഞങ്ങളെ അറിയിക്കുകയോ, വരുന്ന ദിവസങ്ങളിൽ ഈ ഉടുപ്പ് ഉപയോഗിക്കരുതെന്ന് കുട്ടിയോട് പറയുകയോ അല്ലേ

മതവിശ്വാസത്തിന്റെ പേരിൽ പുരോഹിതരെ വിശ്വസിച്ചതാണ് എന്റെ കുടുംബത്തിന്റെ സാമ്പത്തിക അടിത്തറ തകരാൻ കാരണമായതെന്ന് ഇന്നു ഞാൻ മനസിലാക്കുന്നു. ഇങ്ങനെയൊരു അനുഭവം മറ്റാർക്കും ഇനി ഉണ്ടാവാതിരിക്കാനാണ് ഞാൻ ആഗ്രഹിക്കുന്നത്.

വേണ്ടിയിരുന്നത്? ഈ ക്രൂരമായ പ്രതികാരനടപടി കുഞ്ഞിന്റെയും ഞങ്ങൾ മാതാപിതാക്കളുടെയും മനസിൽ ഉണക്കാൻ കഴിയാത്തവിധം ആഴത്തിലുള്ള ആന്തരികമുറിവുകളാണ് ഉണ്ടാക്കിയിട്ടുള്ളത്.

പിന്നീട് ഞാൻ ഇത് സംബന്ധിച്ച് 13-09-2012-ൽ കട്ടപ്പന പോലീസ് സ്റ്റേഷനിലും, 03-10-2012-ൽ മനുഷ്യാവകാശ കമ്മീഷൻ, കലക്ടർ എന്നിവർക്കും പരാതി സമർപ്പിച്ചു. നടപടി പോയിട്ട് ഒരു മറുപടിപോലും ഉണ്ടായില്ല. തുടർന്ന്, 05-12-12-ൽ ഞാൻ ഇതു സംബന്ധിച്ച് മുഖ്യമന്ത്രിക്ക് കത്തെഴുതി. മറുപടിയില്ല. 25-06-2013-ൽ ഇടുക്കി ചൈൽഡ് വെൽഫെയർ കമ്മിറ്റി ചെയർമാന് പരാതി നൽകി. നടപടി ഉണ്ടാവണമെന്ന് ആവശ്യപ്പെട്ട് കട്ടപ്പന പോലീസ് സ്റ്റേഷനിൽ വീണ്ടും പരാതി സമർപ്പിച്ചപ്പോൾ 89567/2013 എന്ന പെറ്റീഷൻ നമ്പരിൽ അപേക്ഷ സ്വീകരിച്ചുവെങ്കിലും, ഇതുവരെ നടപടി ഉണ്ടായിട്ടില്ല. പിന്നീടു ഞാൻ ഇക്കാര്യത്തിൽ, 19-07-2013-ൽ കട്ടപ്പനയിൽ പത്രസമ്മേളനം നടത്തിയെങ്കിലും ഒട്ടുമിക്ക മാധ്യമങ്ങളിലും അവർ ഇടപെട്ടു; വാർത്ത പുറത്തുവന്നില്ല. വീണ്ടും, 30-08-2013-ൽ ഞാൻ മുഖ്യമന്ത്രിക്കും മനുഷ്യാവകാശ കമ്മീഷനും പരാതി സമർപ്പിച്ചു.

നാളിതുവരെ മറുപടിയോ നടപടിയോ ഉണ്ടായില്ല. അവസാനം, 07-09-2013-ൽ ഞാൻ തൊടുപുഴയിൽ പത്രസമ്മേളനം നടത്തി കാര്യങ്ങൾ വിശദീകരിച്ചു. എങ്കിലും, ഭൂരിപക്ഷം പത്രങ്ങളിലും വാർത്ത പുറത്തുവരാതെ അവർ തടഞ്ഞു.

സാമ്പത്തികവും രാഷ്ട്രീയവും സാമൂഹികവുമായ ഉന്നതസ്ഥാധീനമുണ്ടെങ്കിൽ, ഏതു സത്യവും ന്യായവും പുറംലോകം കാണാതെ പോകും എന്നതിന്റെ ഏറ്റവും വലിയ തെളിവാണിത്. ഇപ്പോൾ എനിക്ക് ജീവനിൽ ഭീഷണിയുണ്ട്. രാജ്യത്തെ നീതിന്യായവ്യവസ്ഥയും സാധാരണക്കാരന് എതിരാണെന്നു തോന്നിത്തുടങ്ങിയിരിക്കുന്നു.

മതവിശ്വാസത്തിന്റെ പേരിൽ പുരോഹിതരെ വിശ്വസിച്ചതാണ് എന്റെ കുടുംബത്തിന്റെ സാമ്പത്തിക അടിത്തറ തകരാൻ കാരണമായതെന്ന് ഇന്നു ഞാൻ മനസിലാക്കുന്നു. ഇങ്ങനെയൊരു അനുഭവം മറ്റാർക്കും ഇനി ഉണ്ടാവാതിരിക്കാനാണ് ഞാൻ ആഗ്രഹിക്കുന്നത്. എനിക്കുറപ്പുണ്ട്, ആത്മീയത വെടിഞ്ഞ് പണസമ്പാദനത്തിനും അധികാരത്തിനും ധൂർത്തിനും അന്ധവിശ്വാസങ്ങൾക്കും പിന്നാലെയുള്ള കേരളകത്തോലിക്കാസഭയുടെ ഈ പോക്ക് അധികനാൾ നീണ്ടുപോവില്ല. വിദേശ ക്രിസ്ത്യൻ രാജ്യങ്ങളിലെ പള്ളികളിൽ ആളില്ലാതെ വന്നപ്പോൾ പള്ളികളും സ്വത്തുക്കളും വിൽക്കുന്ന സാഹചര്യമുണ്ടായി. പീഡനകേസുകളിൽ ഭീമമായ നഷ്ടപരിഹാരത്തുക നൽകി പല രൂപതകളും പാപ്പരാകുകയും ചെയ്തു. ഇതുപോലെ, കേരളസഭയുടെ അടിത്തറയും ദുരുത്ത പുരോഹിതർമൂലേന ഇളകിത്തുടങ്ങിയിരിക്കുന്നു. ഇനിയെങ്കിലും നാം ഉണർന്നു പ്രവർത്തിച്ചില്ലെങ്കിൽ, നമ്മുടെ അപ്പനപ്പുപ്പന്മാർ മുതൽ നാം പടുത്തുയർത്തിയിരിക്കുന്ന നമ്മുടെ സഭയെ ഈ പുരോഹിതപ്രമാണിമാർ മുച്ചുടും നശിപ്പിക്കുകതന്നെ ചെയ്യും. നാമത് അനുവദിച്ചു കൂടാ.

(ഫോൺ: 9447105070)

പായ്ക്കാട്ടച്ചൻ പഴയിടം ഇടവക സംരക്ഷണസമിതിയുടെ മറുപടി

[‘പഴയിടം ഇടവകസംരക്ഷണസമിതി’പ്രസിദ്ധീകരിച്ച് വിതരണം ചെയ്ത പല നോട്ടീസുകളിലൊന്ന് -എഡിറ്റർ]

ബഹുമാനപ്പെട്ട പായ്ക്കാട്ടച്ചാ, 25-08-2013 ഞായർ വി. കുർബാനയ്ക്കിടയിൽ ദൈവാലയശുശ്രൂഷിയെ പിരിച്ചുവിട്ടതു സംബന്ധിച്ച് അങ്ങു നടത്തിയ വിശദീകരണം വളരെ ‘മനോഹര’മായിരുന്നു. സത്യത്തെ വളച്ചൊടിക്കാനുള്ള കഴിവ് അങ്ങ് ഒരിക്കൽക്കൂടി തെളിയിച്ചു. നിസാരമായി പരിഹരിക്കാമായിരുന്ന ഒരു പ്രശ്നം ഇത്രത്തോളം കൊണ്ടെത്തിച്ചതിന്റെ ക്രെഡിറ്റ് അങ്ങയ്ക്കുമാത്രം അവകാശപ്പെട്ടതാണ്. അങ്ങയുടെ പ്രസംഗംകേട്ടാൽ തോന്നും വാരിക്കോരി നൽകിയിട്ടും തൃപ്തി വരാതെ സമരത്തിനിറങ്ങാൻ തുനിഞ്ഞവരാണ് ഞങ്ങൾ എന്ന്. ബഹുമാനപ്പെട്ട പായ്ക്കാട്ടച്ചാ, അങ്ങയുടെ വാക്കിന് പഴയ ചാക്കിന്റെപോലും വിലയില്ല എന്ന് ബോധ്യമായതുകൊണ്ടാണ് ഞങ്ങൾ പ്രാർത്ഥനാ സത്യഗ്രഹം നടത്തിയത്.

അങ്ങയോട് ഞങ്ങൾക്കു ചോദിക്കാനുള്ളത് ഇതാണ്: ഇത്രയും വലിയ ഒരു തുകയും മകന് മലനാട്ടിൽ ജോലിയും (3 ലക്ഷം + ജോലി) വാഗ്ദാനം ചെയ്തത് എന്തിനുവേണ്ടി? ഇതിനുമുമ്പ് ജോലിയിൽനിന്നു പിരിഞ്ഞു പോയ ഒരു കപ്പാർക്കും ഇത്രയും വലിയ തുക കാഞ്ഞിരപ്പള്ളി രൂപതയിൽ കിട്ടിയിട്ടില്ല. 272 കുടുംബങ്ങൾ മാത്രമുള്ള പഴയിടം ഇടവകയ്ക്ക് എന്താണു പ്രത്യേകത?



ഉത്തരവും ഞങ്ങൾതന്നെ പറയാം. ഞങ്ങളുടെ വികാരി ബഹു. സെബാസ്റ്റ്യൻ കറീപ്പാക്കലച്ചന്റെ ആലോചനയില്ലായ്മയ്ക്കുള്ള വിലയല്ലാതെ കുര്യാച്ചന് രൂപതയുടെ ബംബർ അടിച്ചതൊന്നുമല്ല. പായ്ക്കാട്ടച്ചന്റെ വിശദീകരണം കേട്ട ഇടവകക്കാരിൽ ചിലർ വിചാരിച്ചിട്ടുണ്ട്, മൂന്ന് ലക്ഷം രൂപാ രൂപതയിൽനിന്നു കൊടുക്കുന്ന തുകയാണെന്ന്. എന്നാൽ, ഇടവകയിൽനിന്ന് രണ്ടരലക്ഷംരൂപയും രൂപതയിൽനിന്ന് അമ്പതിനായിരം രൂപയും! ഇങ്ങനെയാണ് കുര്യാ

ച്ചന് തുക ലഭിക്കുന്നത്. രണ്ടരലക്ഷംരൂപ കൈക്കാരന്മാരോ വികാരിയച്ചനോ സ്വന്തം പോക്കറ്റിൽനിന്ന് എടുക്കുന്ന പണമല്ല. ഇടവകയുടെ പൊതുമുതലാണ്. സ്വന്തം പിടിവാശിക്കുവേണ്ടി പൊതുമുതൽ ധൂർത്തടിക്കാൻ ആരാണ് വികാരിയച്ചന് അനുവാദം കൊടുത്തത്? കറീപ്പാക്കല

ച്ചൻ കുര്യാച്ചനെതിരെ ഉന്നയിച്ച ആരോപണങ്ങളെല്ലാം കെട്ടിച്ചമച്ചതായിരുന്നു എന്ന് 11-08-2013-ലെ പൊതുയോഗത്തിൽ പങ്കെടുത്ത എല്ലാവർക്കും ബോധ്യമായതാണ്. പൊതുയോഗതീരുമാനം വോട്ടിനിട്ടാൽ നാണക്കേടുപോകേണ്ടിവരും എന്നു മനസിലായതുകൊണ്ടാണ് നിരീക്ഷകനും വികാരിയച്ചനും ഒത്തുകൂടിയത്. പാവം ഞങ്ങൾ ‘അല്മായ വിഡ്ഢികൾ’ പരാതിയുമായി അരമന കയറിയിറങ്ങിയതും മിച്ചം.

ബഹുമാനപ്പെട്ട പായ്ക്കാട്ടച്ചാ,

24-08-2013 ശനിയാഴ്ച നമ്മൾ അവസാനവട്ടം നടത്തിയ ചർച്ചയിലെ കാര്യങ്ങൾ ഒന്നോർത്ത് നോക്കുക. ഈ പ്രശ്നം എങ്ങനെയും അവസാനിപ്പി

ക്കണം എന്ന ആവശ്യവുമായി അങ്ങയുടെ ഫോൺകോൾ വന്നപ്പോൾ ഞങ്ങൾ പ്രതീക്ഷയോടെയാണ് അങ്ങയെ കാണാൻ എത്തിയത്. 45 വർഷം ഇടവകയ്ക്കുവേണ്ടി ശുശ്രൂഷചെയ്ത മനുഷ്യനെ കറിവേപ്പിലപോലെ പുറത്തുകളഞ്ഞിട്ട്, ആ തെറ്റ് തിരുത്താൻ തയ്യാറാകാതെ അദ്ദേഹത്തിന്റെ അഭിമാനത്തിന് വിലയിടാനായിരുന്നു ഈ പ്രഹസനം എന്നറിഞ്ഞപ്പോൾ വൈകിപ്പോയി.

ഇനി ഞങ്ങളുടെ പ്രിയപ്പെട്ട ഇടവകക്കാരോട്: 24-08-2013-ന്

ചർച്ചയ്ക്ക് ചെന്നപ്പോൾ വികാരി ജനറാളുചൻ ഞങ്ങളുടെ മുന്നിൽ വച്ച ഓഫർ ഇതാണ്: മൂന്നുലക്ഷം രൂപ, (രണ്ടര ഇടവക, 50000 രൂപത) മകൻ മലനാട്ടിലോ പി.ഡി.എസിലോ തൽക്കാലം ജോലി. പിന്നീട് നമ്മുടെ സ്കൂളുകളിൽ വേക്കൻസി വരുമ്പോൾ അവിടെ ജോലി നൽകാം. കേൾക്കുമ്പോൾ ആകർഷകമായി തോന്നുന്ന വാഗ്ദാനം. ഇതേക്കുറിച്ച് ഞങ്ങൾ ആലോചിച്ചപ്പോഴാണ് പിന്നിൽ ഒളിഞ്ഞിരിക്കുന്ന ചതി മനസിലായത്.

1) **മൂന്നു ലക്ഷം രൂപ** - ഇതിൽ രണ്ടരലക്ഷം രൂപയും നമ്മൾ ഇടവകക്കാർ തന്നെ കണ്ടെത്തണം.

2) **മലനാട്ടിലെയും പി.ഡി.എസിലെയും ജോലി** - എപ്പോൾ വേണമെങ്കിലും പിരിച്ചുവിടാവുന്ന, യാതൊരുവിധ ഉറപ്പുകളും ഇല്ലാത്ത ജോലി.

ഇടവകയിലെ പ്രശ്നങ്ങൾ തണുത്തുകഴിയുമ്പോൾ എപ്പോൾ വേണമെങ്കിലും പിരിച്ചുവിടൽ ഉണ്ടാകാം. കൂടാതെ, സ്വഭാവദുഷ്ട്യംകൊണ്ടാണു പിരിച്ചുവിടുന്നത് എന്ന് രേഖയുമുണ്ടാക്കും. പിന്നീട് ഒരു സഭാസ്ഥാപനത്തിലും ജോലി നൽകേണ്ട ആവശ്യം ഇല്ലല്ലോ (സ്വഭാവദുഷ്ട്യംകൊണ്ടാണ് കുര്യാച്ചനെ പറഞ്ഞുവിട്ടതെന്ന് പോലീസിൽ അറിയിച്ച ആളുകളാണ്). അതുകൊണ്ടു ഞങ്ങൾ പറഞ്ഞു, സ്കൂളിൽ ജോലി നൽകിയാൽ പ്രശ്നം പരിഹരിക്കാമെന്ന്. സ്കൂളിൽ ജോലി ലഭിച്ചാൽ കുര്യാച്ചന്റെ കുടുംബത്തിന് അല്ലെലില്ലാതെ കഴിയാം എന്നു ഞങ്ങൾക്ക് ഉത്തമബോധ്യമുള്ളതുകൊണ്ടാണ് വിട്ടുവീഴ്ചയ്ക്ക് തയ്യാറായത്. പിതാവുമായി ആലോചിച്ച് രാത്രി 8 മണിക്ക് മറുപടി പറയാം എന്നു പറഞ്ഞാണ് വികാരി ജനറാൾ ഞങ്ങളെ തിരിച്ചയച്ചത്. എന്നാൽ വൈകുന്നേരം 6 മണിക്കുതന്നെ വിളിച്ചുപറഞ്ഞു. “സ്കൂളിൽ ജോലി നൽകാൻ പറ്റില്ല. ഒരാൾ ഏത് ഇടവകയുടെ കീഴിലാണോ സ്കൂളിൽ വച്ച് പെൻഷൻ ആകുന്നത് ആ ഇടവകയ്ക്ക് അവകാശപ്പെട്ടതാണ് ആ വേക്കൻസി. അതുകൊണ്ട് സ്കൂളിൽ ജോലി നൽകാൻ കഴിയില്ല”. അപ്പോൾ ഞങ്ങളോട് ആദ്യം പറഞ്ഞ സ്കൂളിലെ ജോലിവാഗ്ദാനം കബളിപ്പിക്കാനുള്ള ശ്രമമായിരുന്നു എന്ന തിരിച്ചറിവാണ് പ്രാർത്ഥനാസത്യഗ്രഹ പരിപാടികളിൽ ഉറച്ചുനിൽക്കുവാൻ ഞങ്ങളെ പ്രേരിപ്പിച്ചത്. രൂപതയുടെ കീഴിലുള്ള സ്കൂളുകളിൽ ജോലി നൽകുന്നതിന് അഭിവന്ദ്യ പിതാവുമാത്രം വിചാരിച്ചാൽമതി എന്നതാണ് സത്യം. മലനാട്ടിലെ ജോലി ഇത്ര നേട്ടമുള്ളതായിരുന്നെങ്കിൽ, പിന്നെയെന്തിനാണ് കറിപ്പാക്കലച്ചന്റെ നിയുക്തകുപ്യാർ ആ ജോലിയും കളഞ്ഞിട്ടുപോന്നത്? 12000 രൂപാ പ്രതിമാസം കിട്ടിക്കൊണ്ടിരുന്നയാൾ ആ ജോലി കളഞ്ഞിട്ട് 6000 രൂപാ ശമ്പളമുള്ള കുപ്യാരാകണമെങ്കിൽ അത് ദൈവവിളിയൊന്നുമല്ലെന്ന് അദ്ദേഹം

ത്തിന്റെ പൂർവ്വചരിത്രമറിയാവുന്ന ഇടവകക്കാർക്കറിയാം.

പ്രിയപ്പെട്ട കറിപ്പാക്കലച്ചാ, അങ്ങ് ഭരിച്ച ഇടവകകളെയെല്ലാം ഭിന്നിപ്പിച്ച് ശശിപ്പിക്കാൻ ശ്രമിച്ച ചരിത്രമേയുള്ളൂ. പഴയിടംകാരെയെങ്കിലും വെറുതെ വിട്ടുകൂടേ? ഇവടകയിൽ രൂക്ഷമായ ഭിന്നിപ്പുണ്ടാക്കുകയും ആത്മാക്കളുടെ നഷ്ടത്തിന് വികാരി കാരണമാവുകയും ചെയ്താൽ കാനോൻ നിയമപ്രകാരം ശിക്ഷാർഹനാണ് എന്നങ്ങേയ്ക്കറിയാമോ? അങ്ങയുടെതന്നെ ഭാഷയിൽ പറഞ്ഞാൽ, റോമിൽ പരാതി കൊടുക്കാനും ഞങ്ങൾ തയ്യാറാണ്. പരിശുദ്ധ ഫ്രാൻസിസ് പാപ്പായിൽ ഞങ്ങൾക്ക് വിശ്വാസമുണ്ട്. അങ്ങ് അല്പം ക്ഷമിക്കാൻ മനസ്സുവച്ചിരുന്നെങ്കിൽ ഇത്രയും പ്രശ്നങ്ങൾ ഇടവകയിൽ ഉണ്ടാകുമായിരുന്നോ? തിരുത്താൻ ഇനിയും സമയമുണ്ട്. മദ്യപാനത്തെക്കുറിച്ചുള്ള അങ്ങയുടെ അബദ്ധപ്രബോധനം, (‘മദ്യപിക്കുന്നതുകൊണ്ടു കുഴപ്പമില്ല, വഴിയിൽ കിടക്കാതിരുന്നാൽ മതി.’) നെഞ്ചിലേറ്റിയവരാണ് അങ്ങയുടെ ബലം എന്നു ഞങ്ങൾക്കറിയാം. വികാരിയുടെ അധികാരത്തെക്കുറിച്ചുമാത്രം പറഞ്ഞാൽ പോരാ. കടമകളും ഉണ്ടെന്ന് അങ്ങ് ഓർക്കണം. കാഞ്ഞിരപ്പള്ളി രൂപത പ്രത്യേക നിയമാവലിയൊന്നും പ്രസിദ്ധീകരിച്ചില്ലാത്തതുകൊണ്ട് കാര്യങ്ങൾ മനസിലാക്കാനായി എറണാകുളം അങ്കമാലി അതിരൂപതയുടെ നിയമസംഹിത ഒന്നു വായിക്കുന്നത് നല്ലതാണ്. മേജർ ആർച്ചുബിഷപ്പിന്റെ രൂപതയാണ് ഇതെന്നറിയാമല്ലോ? കപ്യാരുടെ നിയമനം, പിരിച്ചുവിടൽ, സേവന-വേതന വ്യവസ്ഥകൾ എല്ലാം വിശദമായി കൊടുത്തിട്ടുണ്ട് (പേജ് 55 അനുബന്ധം 5, പേജ് 221). വിമലാ ബുക്ക് ഹൗസിൽ കോപ്പികൾ ലഭ്യമാണ്.

1) കപ്യാരുടെ നിയമനം, പിരിച്ചുവിടൽ എന്നിവ ഇടവക പ്രതിനിധിയോഗത്തിൽ (പൊതുയോഗത്തിലോ) ആലോചിച്ചതിനുശേഷം രൂപതാ കച്ചേരിയുടെ അംഗീകാരത്തോടുകൂടെ നടത്തണം.

2) കപ്യാരുടെ പെൻഷൻ പ്രായം 65 വയസ്സാണ്. 70 വയസ്സുവരെ വേണമെങ്കിൽ തുടരാൻ അനുവദിക്കാം.

ഇത്തരം നിയമങ്ങളൊന്നും അങ്ങ് പാലിച്ചിട്ടില്ല. അന്യായമായി പിരിച്ചുവിടപ്പെട്ട കുര്യാച്ചനോട് ഇനിയെങ്കിലും നീതി കാട്ടണം. അങ്ങ് ആലോചനയില്ലാതെ ചെയ്ത ഒരു തെറ്റിന് ഇടവകാംഗങ്ങളെയും കുര്യാച്ചനെയും പീഡിപ്പിക്കുന്നത് ശരിയാണോ എന്ന് ആലോചിക്കണം.

ബഹുമാനപ്പെട്ട പായ്ക്കാട്ടച്ചാ, നൂണപ്രചരണം അവസാനിപ്പിച്ചില്ലെങ്കിൽ അങ്ങുമായി നടത്തിയ ചർച്ചകളുടെ വിശദാംശങ്ങൾ, തെളിവുകൾ സഹിതം ഞങ്ങൾ പുറത്തുവിടും. അതു രൂപതയ്ക്കുതന്നെ മാനക്കേടായേക്കാം. കുര്യാച്ചനും

പിതാവുമായി നടന്ന ചർച്ചകളിലൊന്നും വ്യക്തമായ ഒരു വാഗ്ദാനവും കൂറുവാച്ചൻ കിട്ടിയിട്ടില്ല. ഇക്കാര്യം അങ്ങേയ്ക്ക് അറിവുള്ളതാണ്. തന്നെയുമല്ല അന്യായമായി പിരിച്ചുവിടപ്പെട്ട ആളെ തിരിച്ചെടുക്കുന്നതാണോ, പ്രലോഭനങ്ങളിലും ഭീഷണികളിലും വീഴ്ത്തി വികാരിയച്ചൻ ചെയ്ത തെറ്റിനെ ന്യായീകരിക്കാൻ ശ്രമിക്കുന്നതാണോ ശരി.

വിശുദ്ധഗ്രന്ഥത്തിൽ നാം ഇങ്ങനെ വായിക്കുന്നുണ്ട്: 'നന്മയറിയാത്തവരുടെ വീമ്പടികേട്ട് അവർ ഇളകിവശാകുന്നു. എല്ലാം ഇപ്പോഴും കാണുന്നവനും തിന്മ വെറുക്കുന്നവനുമായ ദൈവത്തിന്റെ നീതിയിൽനിന്ന് രക്ഷപ്പെടാമെന്ന് സങ്കല്പിക്കുന്നു. പലപ്പോഴും അധികാരസ്ഥാനങ്ങളിൽ നിയുക്തരായവർ നിഷ്കളങ്കരത്വം ചൊരിയുന്നതിൽ ഭാഗികമായി ഉത്തരവാദികളായിട്ടുണ്ട്. പൊതുകാര്യങ്ങളുടെ ഭരണം ഏൽപ്പിക്കപ്പെട്ടിട്ടുള്ള സ്നേഹിതരുടെ പ്രേരണ നിമിത്തം അപരിഹാര്യമായ ദുരിതങ്ങൾ അവർ വരുത്തിവെച്ചിട്ടുണ്ട്' (എസ്തേർ 16:4-5).

ഇടവകാംഗങ്ങളോട്: 25-08-2013-ലെ പ്രാർത്ഥനാസത്യഗ്രഹം വിജയിപ്പിച്ച ഏവർക്കും ഇടവക സംരക്ഷണസമിതിയുടെ നന്ദി! 272 കുടുംബങ്ങൾ മാത്രമുള്ള ഇടവകയിൽ 60-ൽപരം ആളുകൾ മുഴുവൻ സമയം പ്രാർത്ഥനാസത്യഗ്രഹത്തിൽ പങ്കെടുത്തു എന്നുള്ളത് ഞങ്ങൾക്ക് അഭിമാനകരമാണ്. പ്രലോഭനങ്ങളെയും ഭീഷണിയെയും മറികടന്ന് ഇത്രയും ആളുകൾ എത്തിയത് സത്യത്തിനുവേണ്ടി നിലകൊള്ളുന്നവരുടെ എണ്ണം ഇടവകയിൽ കുറവല്ല എന്നുള്ളതിനു തെളിവാണ്. ജോലി സംബന്ധമായും മറ്റുമുള്ള ബുദ്ധിമുട്ടുമൂലം പ്രത്യക്ഷ സമരപരിപാടികളിൽനിന്നു മാറി നിന്നവരും ഞങ്ങൾക്ക് ഊർജ്ജദായകരാണ്. നിർമ്മാണപ്രവർത്തനങ്ങൾ നിലച്ചുപോകുമെന്ന ഭീതിയിൽ വികാരിയച്ചനോട് ചേർന്നു നിൽക്കുന്നവർ ഒരു കാര്യം ചിന്തിക്കുന്നത് നല്ലതാണ്. ഇത്രയും പണികൾ ഒന്നിച്ച് തീർക്കേണ്ട ആവശ്യമുണ്ടോ? നിർമ്മാണപ്രവർത്തനങ്ങൾ മൂലമുണ്ടാകുന്ന കടബാധ്യതകൾ എങ്ങനെ തീർക്കും? ഇനിയും എത്രലക്ഷം രൂപയുണ്ടെങ്കിൽ പണികൾ തീരും? ഇത്രയും പ്രശ്നങ്ങൾക്ക് കാരണക്കാരനായ കറീപ്ലാക്കലച്ചന്റെ കാലത്ത് പണികൾ പൂർത്തീകരിക്കാൻ കഴിയുമോ? കൂറുവാച്ചൻ നീതി കിട്ടുന്നതുവരെ ഇടവകസംരക്ഷണസമിതി ഇനി പുറകോട്ടില്ല. അടുത്ത സത്യഗ്രഹസമരത്തിൽ കറീപ്ലാക്കലച്ചൻ ഇതിനുമുമ്പിരുന്ന ഇടവകകളിൽനിന്നും ആളുകളെക്കൊണ്ടുവന്നു പ്രസംഗിപ്പിക്കുകയും, വാഹനപ്രചരണജാഥപോലുള്ള പ്രത്യക്ഷസമരപരിപാടികളിലേക്ക് കടക്കുകയും ചെയ്യും. നീതിക്കുവേണ്ടിയുള്ള പോരാട്ടത്തിൽ എല്ലാവരുടെയും സഹകരണം പ്രതീക്ഷിച്ചുകൊള്ളുന്നു.

എന്ന്
ഇടവക സംരക്ഷണസമിതി

വ്യാകുലമാതാവിന്റെ ഗ്രോട്ടോ തകർത്ത വികാരിക്കെതിരെ മണ്ണയ്ക്കനാട് ഇടവകക്കാർ

മണ്ണയ്ക്കനാട് ഇടവക ആക്ഷൻ
കൗൺസിൽ

കേരളകത്തോലിക്കാസഭയിലെ പുരോഹിതാധിപത്യത്തെപ്പറ്റി 'സത്യജാല'യിൽ വായിക്കുമ്പോഴൊക്കെ അതെല്ലാം ഊതിപ്പെരുപ്പിച്ചിച്ച് എഴുതുന്നതാണെന്നാണു കരുതിയിരുന്നത്. ഇടവകക്കാരുടെ എതിർപ്പുകളെയും നിവേദനങ്ങളെയുമെല്ലാം പൂർണ്ണമായി അവഗണിച്ചുകൊണ്ട് രണ്ടുവർഷം മുമ്പ് ചെയ്ത പള്ളി അവിടുത്തെ വികാരി ഡൈനാമിറ്റ് വച്ച് തകർത്തുവെന്ന വാർത്ത വായിച്ചപ്പോൾ ആ ഇടവകക്കാർക്ക് ഇത്ര തന്റേടമില്ലാതെ പോയല്ലോ എന്നു വിചാരിച്ചവരാണ് ഞങ്ങളിലേറെപ്പേരും. ഇപ്പോഴിതാ, മണ്ണയ്ക്കനാട് ഇടവകക്കാരായ ഞങ്ങളും ഒരു വികാരിയുടെ ക്രൂരതയ്ക്കു മുമ്പിൽ തളർന്നുനിൽക്കുന്നു.

പാലാ രൂപതയിൽപ്പെട്ട മണ്ണയ്ക്കനാട് (പൈക്കാട്) സെന്റ് സെബാസ്റ്റ്യൻസ് പള്ളിയിടവകക്കാരാണു ഞങ്ങൾ. ഫാ. ജോസ് മാത്തിക്കുന്നേലാണ് ഇപ്പോൾ വികാരി. അദ്ദേഹം ചാർജെടുത്തപ്പോൾ മുതൽ അധികാരതേർവാഴ്ചയും തുടങ്ങി. പള്ളിയുടെ മേൽനോട്ടത്തിൽ കൃഷ്ണമില്ലാതെ നടത്തിയിരുന്ന സെന്റ് ഡൊമിനിക് സാവിയോ സി.ബി.എസ്.സി. എൽ.പി.സ്കൂൾ, അദ്ദേഹമെത്തി ഒരാഴ്ചയ്ക്കുള്ളിൽ ആരോടും ആലോചിക്കാതെ അടച്ചുപൂട്ടി. സ്കൂളിലെ കമ്പ്യൂട്ടറുകൾ മേശകൾ സഹിതം തന്റെ ഇഷ്ടക്കാർക്ക് സഹായവിലയ്ക്ക് വിറ്റു. ബഹു. ജോസഫ് വെട്ടത്തേലച്ചന്റെ സംഭാവനയായിരുന്ന സ്കൂൾ വാൻ വിറ്റെങ്കിലും അതു വികാരിക്ക് തന്നിഷ്ടപ്രകാരം ഉപയോഗിക്കാൻ കഴിഞ്ഞില്ല. വെട്ടത്തേലച്ചന്റെതന്നെ നിർദ്ദേശപ്രകാരം പള്ളിക്കുണ്ടായിരുന്ന ബാധ്യത തീർക്കാൻ ഉപയോഗിക്കേണ്ടിവന്നു. ഇതിന്റെ അമർഷം പിന്നീടുള്ള അദ്ദേ



ഹത്തിന്റെ പള്ളിപ്രസംഗങ്ങളിൽ പ്രതിഫലിച്ചിരുന്നു.

പള്ളിമൈതാനത്തിന്റെ വശങ്ങളിലുള്ള തേക്കും ജാതിമരങ്ങളും വെട്ടിവെടിപ്പാക്കണമെന്നും പള്ളിയുടെ മുൻവശത്തെ 18 വർഷംമാത്രം പഴക്കമുള്ള വ്യാകുലമാതാവിന്റെ ഗ്രോട്ടോ പുതുക്കിപ്പണിയണമെന്നും മറ്റുമുള്ള അദ്ദേഹത്തിന്റെ നിർദ്ദേശങ്ങളോട് ഇടവക്കാർക്ക് പൊതുവേ എതിർപ്പായിരുന്നു. കാരണം, ഇടവകസമൂഹവും അക്രൈസ്തവരുൾപ്പെടെയുള്ള നാട്ടുകാരും താൽപ്പര്യത്തോടെയും ആദരവോടെയും മാത്രം കണ്ടിരുന്ന ഒന്നായിരുന്നു, മൈക്കളാഞ്ചലോയുടെ 'പിയാത്തേ'യെ കലാപരമായി അനുകരിച്ചുണ്ടാക്കിയ, മൃതശരീരം മടിയിൽക്കിടത്തിയ, മാതാവിന്റെ പുതുമ മാറാത്ത രൂപം.

എന്നാൽ ആഗസ്റ്റ് 13 വെളുപ്പിനു പള്ളിയിലെത്തിയവർ തങ്ങളുടെ കണ്ണുകളെ വിശ്വസിക്കാനാവാതെ തരിച്ചുനിന്നുപോയി. മാതാവിന്റെയും യേശുവിന്റെയും ശിരസ്സുകളും കൈകാലുകളുമെല്ലാം വേർപെട്ടു ഛിന്നഭിന്നമായിക്കിടക്കുന്നു! ഗ്രോട്ടോ മുഴുവൻ തകർന്നുനിലംപരിശായിരിക്കുന്നു! പിന്നിടറിഞ്ഞു, പാതിരാത്രിയിൽ, സാമൂഹികവിരുദ്ധർക്ക് കൊട്ടേ

ഷൻ കൊടുത്ത് ഞങ്ങളുടെ വികാരിയച്ചൻതന്നെ ചെയ്യിച്ചതായിരുന്നു ഇതെന്ന്!

തീർച്ചയായും, ഇടവകക്കാരായ ഞങ്ങളെ ഇതു ഞെട്ടിച്ചുക്കളഞ്ഞു. ഞങ്ങൾ പണംമുടക്കി പണിത ഗ്രോട്ടോയും രൂപവും എവിടുന്നോ വന്ന ഒരു വികാരി തല്ലിത്തകർക്കുമെന്നത് ഞങ്ങൾക്ക് അചിന്ത്യമായിരുന്നു. അദ്ദേഹം മുമ്പിരുന്ന ഉള്ളനാട് പള്ളിയിലെ തിരുഹൃദയരൂപം തകർത്തയാളാണ് ഈ വികാരി എന്നു പിന്നീടാണു ഞങ്ങൾക്കറിയാൻ കഴിഞ്ഞത്.

ഏതായാലും, ഇടവകക്കാർ ഇളകുകയും 114 പേർ ഒപ്പിട്ട നിവേദനം രൂപതാമെത്രാനു നൽകുകയും ചെയ്തു. ആഗസ്റ്റ് 29-ന് കുറവിലങ്ങാട് ഫെറോന വികാരിയും രൂപതയിൽ നിന്നൊരച്ചനും ഉൾപ്പെട്ട കമ്മീഷനെത്തി അന്വേഷണം നടത്തിപോയി. കൂടാതെ, സെപ്തംബർ 8-ന് രൂപതാ പ്രതിനിധിയായി എത്തിയ ചുരക്കാട്ടച്ചന്റെ നേതൃത്വത്തിൽ പള്ളിയിൽ പൊതുയോഗം നടത്തി. 103 പേർ പങ്കെടുത്ത പൊതുയോഗത്തിൽ എല്ലാവരും വികാരിയുടെ നടപടിയെ എതിർത്തു. ഇവരെല്ലാം റിപ്പോർട്ടുകൊടുത്തുകാണണം. പക്ഷേ, ഒന്നും സംഭവിച്ചില്ല. വികാരിക്കെതിരെ യാതൊരു നടപടിയും ഉണ്ടായില്ല.

ഇതേത്തുടർന്ന്, ഇടവക ആക്ഷൻ കൗൺസിലിന്റെ 5 പേരടങ്ങുന്ന പ്രതിനിധിസംഘം ഈ ഒക്ടോബർ 1-ന് പാലാ രൂപതാ ബിഷപ്പ് മാർ ജോസഫ് കല്ലറങ്ങാട്ടിനെ പോയിക്കണ്ടു. പ്രതീക്ഷയോടെ ചെന്ന ഞങ്ങളെ സംബന്ധിച്ച്, അദ്ദേഹത്തിന്റെ വാക്കും പെരുമാറ്റവും ഇരുട്ടിപ്പോലെയൊന്നനുഭവപ്പെട്ടത്. ധിക്കാരത്തിനു കൈയും കാലും വച്ച ഒരു ആൾരൂപമായി മാറിയ അദ്ദേഹം സങ്കടം ബോധിപ്പിക്കാൻ ചെന്ന ഞങ്ങളെ ശകാരിച്ചും ഭീഷണിപ്പെടുത്തിയും വിടുകയാണു ചെയ്തത്.

ഇനി അപേക്ഷകളും നിവേദനങ്ങളുമൊക്കെ മാറ്റിവച്ച് പ്രവർത്തിക്കാനാണ് ഞങ്ങളുടെ തീരുമാനം. മലയിലെ പ്രസംഗത്തിൽ യേശുനാഥൻ ആഹ്വാനം ചെയ്തപ്രകാരം, നീതിക്കുവേണ്ടി പാടുപെടാൻ ഉറച്ചിരിക്കുകയാണു ഞങ്ങൾ. 'നിങ്ങൾ നിങ്ങളുടെ രൂപതകളിൽ പ്രശ്നങ്ങളുണ്ടാക്കുക' എന്ന ഫ്രാൻസിസ് മാർപ്പാപ്പായുടെ വാക്കുകളും ഞങ്ങൾക്കതിനു ശക്തി നൽകുന്നു.

ഏറ്റവും ഒടുവിൽ കേട്ടത്, പാലാ മെത്രാൻ മണ്ണയ്ക്കാനാട് പള്ളി പുട്ടിയിടാൻ പോവുകയാണെന്നാണ്. ഇത് മണ്ണയ്ക്കാനാട് ഇടവകക്കാർക്കെതിരെയുള്ള മാർ കല്ലറങ്ങാട്ടിന്റെ യുദ്ധകാഹളമായി ഞങ്ങൾ മനസിലാക്കുന്നു.

ഈ അവസരത്തിൽ പുരോഹിതർക്കുവേണ്ടി, പ്രത്യേകിച്ചും മെത്രാന്മാർക്കുവേണ്ടി, ഫ്രാൻസിസ് മാർപ്പാപ്പാ പറഞ്ഞ ഏതാനും വാക്കുകൾ ഞങ്ങളുദ്ധരിക്കട്ടെ. അദ്ദേഹം പറഞ്ഞു: "ദൈവജനത്തിനുവേണ്ടത് ഇടയന്മാരെയാണ്; ഉദ്യോഗസ്ഥമേധാവികളെപ്പോലെയും സർക്കാരധികാരികളെപ്പോലെയും പെരുമാറുന്ന പുരോഹിതരെയല്ല. പ്രത്യേകിച്ചും മെത്രാന്മാർ തങ്ങളുടെ ജനത്തിനിടയിലുണ്ടാകുന്ന ദൈവികചലനങ്ങളെ ക്ഷമയോടെ പ്രോത്സാഹിപ്പിക്കാൻ തക്ക ശേഷിയുള്ളവരായിരിക്കണം. ഒരാൾപോലും പിന്നിൽ ഉപേക്ഷിക്കപ്പെടരുത്" (മാർപ്പാപ്പായുമായി ഫാ. അന്റോണിയോ സ്പഡാരോ നടത്തിയ അഭിമുഖത്തിൽനിന്ന്). മാർപ്പാപ്പായുടെ ഈ ഉപദേശം സ്വീകരിക്കാൻ ബിഷപ്പ് കല്ലറങ്ങാട്ടിനും ഫാ. ജോസ് മഠത്തിക്കുന്നേലിനും കടമയുണ്ട്. അവരതിനു തയ്യാറാകുന്നില്ലെങ്കിൽ, ഞങ്ങൾ അദ്ദേഹത്തെ അനുസരിച്ചുകൊള്ളാം- രൂപതയിൽ പ്രശ്നങ്ങളുണ്ടാക്കിക്കൊള്ളാം.





ആഘോഷ- ആർഭാടശൈലീനവീകരണം മെത്രാൻ സിനഡിലും രൂപതാസിനഡിലും സഭാസിനഡിലും തീരുമാനിക്കപ്പെടണം.

ഫാ. ഡേവിസ് കാച്ചപ്പിള്ളി

ആഘോഷങ്ങളിൽ ആത്മനിയന്ത്രണം വേണമെന്നും, തിരുനാളുകൾ, ജൂബിലികൾ, വിവാഹം, പൗരോഹിത്യം തുടങ്ങിയ കർമ്മങ്ങളുമായി ബന്ധപ്പെട്ട് ആർഭാടങ്ങൾ ദുരീകരിക്കണമെന്നും അവയ്ക്കായി ചെലവുചെയ്യുന്ന തുക ദരിദ്രരുടെ സമുദ്ധാരണത്തിനായി ഉപകരിപ്പിക്കണമെന്നുമുള്ള മേജർ ആർച്ചുബിഷപ്പിന്റെ പ്രസ്താവനകൾ അഭിനന്ദനാർഹമാണ്, അഭികാമ്യമാണ്. കർദ്ദിനാളിന്റെ പ്രസ്താവനകൾ സഭയിൽ നടപ്പിലാക്കാൻ ആഗ്രഹിക്കുന്നവർ ധാരാളമുണ്ട്. രണ്ടാം വത്തിക്കാൻ കൗൺസിലിന്റെ ചൈതന്യവും അതാണ്. മതബോധനഗ്രന്ഥം അവ എടുത്തു പ്രസ്താവിച്ചിട്ടുണ്ട്. ഫ്രാൻസിസ് മാർപ്പാപ്പാ ഇവയ്ക്ക് സജീവ സാക്ഷ്യമാണ്, മാതൃകയാണ്. കത്തോലിക്കാചിന്തകരും, വചനപ്രഘോഷകരും, എഴുത്തുകാരും ഇക്കാര്യം തലങ്ങും വിലങ്ങും പ്രസ്താവിക്കുന്നുണ്ട്. എങ്കിലും ഇവ നടപ്പിലാക്കുന്നില്ല. തന്മൂലം, വിവിധ സഭാവേദികളിൽ ആവർത്തനവിരസതയല്ലാതെ, ഫലപ്രാപ്തിയുടെ സംതൃപ്തി ഈ പ്രസ്താവനകളൊന്നും ഉളവാക്കുന്നില്ല.

ആർഭാടങ്ങൾ എങ്ങനെ ഒഴിവാക്കാനാകുമെന്നും, ലാളിത്യം, മിതവ്യയം എന്നിവ എങ്ങനെ നടപ്പിലാക്കാനാകും എന്നും ഇനിയെങ്കിലും ഗൗരവമായി ചിന്തിക്കേണ്ടതുണ്ട്. ഇതിന് ഒരൊറ്റ മാർഗമേയുള്ളൂ. ഇക്കാര്യങ്ങൾ രൂപതാസിനഡുകളിലും മെത്രാൻസിനഡുകളിലും സഭാസിനഡുകളിലും ചർച്ചചെയ്തു തീരുമാനിക്കണം. എന്നാൽ ഇവിടെയുള്ള പ്രശ്നം, ഒരു മെത്രാൻസിനഡ് മാത്രമല്ലാതെ, രൂപതാസിനഡുകളോ സഭാസിനഡുകളോ ഇവിടെ രൂപീകരിച്ചിട്ടില്ല എന്നതാണ്. അതുകൊണ്ട്, രൂപതാസിനഡുകളും സഭാസിനഡുകളും അടിയന്തരമായി രൂപീകരിക്കപ്പെടണം. ഇപ്പോൾ മെത്രാൻസിനഡാണ് ഇക്കാര്യങ്ങൾ തീരുമാനിക്കുന്നതും നടപ്പിലാക്കുന്നതും.

സഭാനവീകരണ കാര്യങ്ങൾ രൂപതാസിനഡുകളിലും മെത്രാൻസിനഡുകളിലും സഭാസിനഡുകളിലും തീരുമാനിച്ചു കഴിഞ്ഞാൽ മുഴുവൻ സഭയെയും ബോധവൽക്കരിക്കാൻ 'സഭാനവീകരണ കൺവെൻഷനുകൾ' ഓരോ രൂപതയിലും സംഘടിപ്പിക്കണം. ഇടവകകളിൽ സെമിനാറുകൾ നടത്തണം. ഇവയിൽ പ്രഗത്ഭരായ സഭാമേലധ്യക്ഷന്മാരും, സന്യസ്ത-അൽമായ പ്രമുഖരും പ്രഭാഷണങ്ങൾ നടത്തണം. ജനത്തെക്കൊണ്ട് സഭാനവീകരണ പ്രതിജ്ഞയെടുപ്പിക്കണം, കർമ്മപദ്ധതികൾ രൂപീകരിച്ച് പ്രഖ്യാപിക്കണം, അവ മാധ്യമങ്ങളിലൂടെ സമൂഹത്തെ മുഴുവനും അറിയിക്കണം.

ഇവ ശ്രമകരമായ കാര്യങ്ങളാണ്. പക്ഷേ അവ നടപ്പിലാക്കണം. സഭാമേലധ്യക്ഷന്മാരുടെ ഉത്തരവാദിത്വമാണത്. ഇവയൊന്നും ചെയ്യാനാകുന്നില്ലായെങ്കിൽ സഭാനവീകരണവും ലാളിത്യചിന്തകളും, ആർഭാടനിർമാർജ്ജനവും എക്കാലവും പ്രസ്താവനകളിലും പത്രവാർത്തകളിലും തുടർന്നുകൊണ്ടിരിക്കും എന്നുമാത്രം. ജീവിതകാലം മുഴുവനും ഇവ കേട്ടും വായിച്ചും കഴിഞ്ഞുകൂടാം എന്നല്ലാതെ രണ്ടാം വത്തിക്കാൻ കൗൺസിലിന്റെ സഭാനവീകരണം അനുഭവിച്ചിട്ട് മരിക്കാമെന്ന് പ്രതീക്ഷിക്കാനാകില്ല. അതുകൊണ്ട് സഭാനവീകരണം പ്രസ്താവനകളേയും പത്രവാർത്തകളേയും അതിലംഘിച്ച് യാഥാർത്ഥ്യബോധത്തോടെയുള്ള കർമ്മങ്ങളിലൂടെ പ്രാവർത്തികമാക്കണമെങ്കിൽ മേൽപ്പറഞ്ഞ സഭാസംവിധാനങ്ങൾ അടിയന്തരമായി രൂപപ്പെടുത്താൻ സഭാമേലധ്യക്ഷന്മാർ ഉത്സുകരാകേണ്ടിയിരിക്കുന്നു. ഇപ്പോൾ സഭയിൽ നിലവിലുള്ള മെത്രാൻസിനഡാണ് ഇക്കാര്യങ്ങൾ രൂപീകരിക്കേണ്ടത്. ഇതിനുള്ള സന്മനസ്സും കർമ്മശേഷിയും ക്യാപാവരങ്ങളും സഭാമേലധ്യക്ഷന്മാർക്കുണ്ടാകാനായി പ്രാർത്ഥിക്കുന്നു.

ഫോൺ : 9497179433

കെ. സി. ആർ. എം - ന് അഭിമാനനിമിഷങ്ങൾ!



കെ. സി. ആർ. എം. ഇടുക്കി ജില്ലാ യൂണിറ്റ് നിലവിൽ വന്നു. കെ. സി. ആർ. എം. വൈസ് ചെയർമാൻ പ്രൊഫസർ ജോസഫ് വർഗ്ഗീസി (ഇപ്പൻ സാർ) ന്റെ അദ്ധ്യക്ഷതയിൽ ഇടുക്കി, ചെറുതോണിയിൽ 2013 സെപ്റ്റംബർ 22-ന് ചേർന്ന യോഗത്തിലാണ് പുതിയ യൂണിറ്റ് രൂപീകരിച്ചത്. 'സത്യജാല' മാസിക എഡിറ്റർ ജോർജ്ജ് മുലേച്ചാലിൽ മുഖ്യപ്രഭാഷണം നടത്തി. സി. ഒ. ഫ്രാൻസിസ് ചക്കുളിക്കൽ, മരങ്ങാട്ടുപള്ളി; ഷാജു ജോസ് തറപ്പേൽ, അടിവാരം; സത്യജാല സർക്കുലേഷൻ മാനേജർ സി. വി. സെബാസ്റ്റ്യൻ തുടങ്ങിയവർ പ്രസംഗിച്ചു.

ദേശീയ-സംസ്ഥാന അവാർഡുകൾ ലഭിച്ചിട്ടുള്ള കർഷകശാസ്ത്രജ്ഞനായ റെജി ഞളളാനി ജില്ലാക്കമ്മിറ്റി പ്രസിഡന്റായി തെരഞ്ഞെടുക്കപ്പെട്ടു. സാമൂഹിക സംഘടനാപ്രവർത്തനരംഗത്ത് മികവ് തെളിയിച്ചിട്ടുള്ള സിസിലി തോമസ് മുരിക്കാശ്ശേരി എം. എൽ അഗസ്തി കാഞ്ചിയാർ, അപ്പച്ചൻ തൊടുപുഴ കരിങ്കുന്നം, എന്നിവർ ജനറൽ സെക്രട്ടറിയായും വൈസ് പ്രസിഡന്റുമാരായും തെരഞ്ഞെടുക്കപ്പെട്ടു. കത്തോലിക്കാ നവീകരണചിന്തകൾക്കും വിശ്വാസ വളർച്ചയ്ക്കും ജീവകാരുണ്യ പ്രവർത്തനങ്ങൾക്കുംവേണ്ടി വിട്ടുവീഴ്ചയില്ലാതെ പ്രവർത്തിച്ചുകൊണ്ടിരിക്കുന്ന ജോസഫ് കെ. വി. നെടുങ്കണ്ടം സെക്രട്ടറിയായും, ലാളിത്യമാർന്ന ജീവിതശൈലിക്ക് ഉദമകളായ വർക്കിച്ചൻ കീരിത്തോട്, സിബി കട്ടപ്പന എന്നിവർ

ജോയിന്റ് സെക്രട്ടറിമാരായും തെരഞ്ഞെടുക്കപ്പെട്ടു. ഇരട്ടയാറിന്റെ കരുത്തായ റോയി ഒഴുകയിൽ ട്രഷററായും തെരഞ്ഞെടുക്കപ്പെട്ടു. കെ. റ്റി. ജോസ് കവിയിൽ, തങ്കമണി; അഗസ്റ്റിൻ തൊടുപുഴ; സിബി തുക്കുപാലം എന്നിവർ ജില്ലയിൽനിന്നുമുള്ള സംസ്ഥാന കമ്മിറ്റിയംഗങ്ങളായി തെരഞ്ഞെടുക്കപ്പെട്ടു. ഇടുക്കി റീജിയന്റെ അമരക്കാരായി ഫെലിക്സ് (റിട്ടയേർഡ് കെ. എസ്. ഇ. ബി.) ചെറുതോണി, ദേവസ്വാ അഴകത്ത് ചേലച്ചുവട് എന്നിവരെയും യോഗം തെരഞ്ഞെടുത്തു.

തുടർന്ന്, റെജി ഞളളാനിയുടെ അദ്ധ്യക്ഷതയിൽ ചേർന്ന ജില്ലാ കമ്മിറ്റിയിൽ കാർഷിക മേഖലയിലെ പ്രതിസന്ധി, പുരോഹിതമേധാവിത്വം, എയ്ഡഡ് സ്കൂളുകളിലെ ലക്ഷങ്ങളുടെ അനധികൃത പിരിവ്, ചർച്ച് ആക്ട്, ജീവകാരുണ്യ പ്രവർത്തനങ്ങൾ എന്നീ വിഷയങ്ങളിൽ സ്വീകരിക്കേണ്ട നിലപാടുകൾ സംബന്ധിച്ച് ഹൃസ്വമായ ചർച്ചകൾ നടന്നു.

വിശ്വാസികൾക്കു താങ്ങാനാവാത്തവിധം നിർബന്ധപിരിവുകൾ അടിച്ചേൽപ്പിച്ച് കച്ചവട താത്പര്യത്തോടെയുള്ള കോടികളുടെ നിർമ്മാണപ്രവർത്തനങ്ങൾ നടത്തുന്നതിൽനിന്നും സഭ വിട്ടുനിൽക്കണമെന്നും, സാമൂഹിക-ജീവകാരുണ്യപ്രവർത്തനങ്ങളിലേക്കു തിരിയണമെന്നും ജില്ലാ പ്രവർത്തകയോഗം ആവശ്യപ്പെട്ടു. ചർച്ച ചെയ്ത വിഷയങ്ങളുടെ തീരുമാനങ്ങൾ അഭിവന്ദ്യ പിതാക്കൻമാരെ അറിയിക്കുന്നതിനും, രൂപതകളും പള്ളികളുമായി ചേർന്ന് നവീകരണ പ്രവർത്തനങ്ങളുമായി മുന്നോട്ട് പോകുന്നതിനും തീരുമാനിച്ചു. കെ. സി. ആർ. എം-ന് വിശ്വാസി സമൂഹത്തിൽനിന്നും ലഭിച്ചുകൊണ്ടിരിക്കുന്ന വമ്പിച്ച പിന്തുണ ഫ്രാൻസിസ് മാർപ്പാപ്പായുടെ ദർശനങ്ങൾക്കുള്ള പിന്തുണയാണെന്ന് യോഗം വിലയിരുത്തി. ശ്രീ. എം. എൽ. അഗസ്തിയുടെ നന്ദിപ്രസംഗത്തോടെ യോഗം സമാപിച്ചു.

-കെ.കെ.ജോസ് (സെക്രട്ടറി, കെ.സി.ആർ.എം.)

ആദരാഞ്ജലികൾ!



2013 സെപ്റ്റംബർ 22-ന് അന്തരിച്ച ആദരണീയനായ **ഒ.എം.ഉത്സവ് ഓവണക്കുളം**, കഴിഞ്ഞ മൂന്നു പതിറ്റാണ്ടുകാലമായി, ക്നാനായ കത്തോലിക്കാസമൂഹത്തിൽ നിലനിന്നുപോരുന്ന രക്തശുദ്ധിവാദത്തിനും സമുദായഭ്രഷ്ടിനും മറ്റനാചാരങ്ങൾക്കുമെല്ലാമെതിരെ ധീരമായി പോരാടിയ കർമ്മയോഗിയായിരുന്നു. 'ക്നാനായാ കത്തോലിക്കാ നവീകരണസമിതി' (KCNA) യുടെ സ്ഥാപകപ്രസിഡന്റും മുഖ്യ അക്കാരണിയായിരുന്നു. പ്രസിദ്ധമായ ബിജു ഉത്സവ് കേന്ദ്രത്തിൽ കോട്ടയം രൂപതാധികാരവുമായി ദീർഘനാൾ നിയമയുദ്ധം നടത്തുകയും വിജയം നേടുകയും ചെയ്തു. ഈ കേസിലാണ് 'ഞങ്ങൾ ബൈബിളിനെയല്ല, കാനോൻനിയമത്തെയാണ് അനുസരിക്കുന്നത്' എന്ന്, കോടതിവിചാരണയ്ക്കിടയിൽ മാർ കുറുപ്പേരിയെ പരയേണ്ടിവന്നത്.

ഉത്സവസാറിന്റെ ധീരസ്മരണയ്ക്കുമുമ്പിൽ 'സത്യജാല'യുടെ പ്രണാമം!

ജനങ്ങൾ സഭാ ഐക്യത്തിൽ, മെത്രാന്മാർ സഭാഭിന്നതയിൽ!

സെപ്തംബർ 25-ലെ മനോരമയിൽ, 'സഭകളുടെ ഒരുമയ്ക്കു ഒളശ്ശമോഡൽ' എന്ന തലക്കെട്ടിൽ ഒരു സാഹിത്യവാർത്തയുണ്ടായിരുന്നു. 'വൈദികന്റെ വിടവാങ്ങൽ ശുശ്രൂഷ ഓർത്തഡോക്സ് - യാക്കോബായ വിഭാഗം പള്ളികളിൽ' എന്നതായിരുന്നു ഉപശീർഷകം.

ഒളശ്ശ സെന്റ് മേരീസ് ആന്റ് സെന്റ് ജോൺസ് ഓർത്തഡോക്സ് പള്ളിവികാരി ഫാ. മഞ്ചയിൽ തോമസ് ഐസക്കിന്റെ മൃതസംസ്കാരശുശ്രൂഷയാണ്, ഇരുപള്ളികളിലും വച്ച് ശുശ്രൂഷ നടത്തി, രണ്ടുവിഭാഗം പള്ളിക്കാരും സഹകരിച്ചുനടത്തിയത്. ഇരുവിഭാഗം വിശ്വാസികളും പ്രത്യേകം പള്ളിയോഗം ചേർന്നാണ് അദ്ദേഹത്തിന്റെ മൃതസംസ്കാരശുശ്രൂഷ ഐക്യമത്വത്തോടെ നടത്താൻ തീരുമാനിച്ചത് എന്നറിയുന്നു. ഭിന്നിച്ചുനിൽക്കാതെ തമ്മിൽ ഒന്നു ചേർന്നു പോകണമെന്ന ആഗ്രഹം യാക്കോബായ - ഓർത്തഡോക്സ് വിശ്വാസിസമൂഹങ്ങളിലുണ്ട് എന്നതിനൊരു സൂചകമായി ഈ സംഭവത്തെ കാണാം

മെന്നു തോന്നുന്നു. പക്ഷേ.....

അതേ പത്രത്തിൽത്തന്നെ തൊട്ടടുത്തുകൊടുത്തിരിക്കുന്ന വാർത്ത വായിച്ചപ്പോൾ, ഈ 'പക്ഷേ'ക്കുള്ള ഉത്തരം കിട്ടി. യാക്കോബായ സഭയുടെ ശ്രേഷ്ഠ ബസേലിയോസ് തോമസ് പ്രഥമൻ കാതോലിക്കാബാവയുടെ, 'സഭായോജിപ്പ് അടഞ്ഞ അധ്യായമാണെന്നും, 'സഭയിൽ ആശയക്കുഴപ്പം സൃഷ്ടിച്ച് പ്രതിസന്ധിയുണ്ടാക്കാമെന്ന് ആരും കരുതേണ്ട'ന്നുമുള്ള പ്രഖ്യാപനത്തെക്കുറിച്ചുള്ള വാർത്തയായിരുന്നുത്.

ഏതു സഭയിലേക്കു നോക്കിയാലും ജനങ്ങളുടെ തലത്തിൽ ഐക്യമനോഭാവവും അതിനുള്ള അനവധി സാധ്യതകളും കാണാനാകും. എന്നാൽ, സമുദായനേതൃത്വം ചമയുന്ന പുരോഹിതായി കാരികളുടെ തലത്തിൽ അതെല്ലാം കൊട്ടിയടയ്ക്കപ്പെടുകയാണ്. അല്ലെങ്കിൽ എത്രയോ വർഷമായി, ഐക്യമെനിസം എന്നുപറഞ്ഞ്, മറ്റ് എപ്പിസ്കോപ്പൽ സഭ

കളുമായി സഭൈക്യസമ്മേളനങ്ങൾ കത്തോലിക്കാസഭ നടത്തുന്നു! വർഷങ്ങളായി ഐക്യത്തോടെ കാപ്പികുടിമാത്രം നടക്കുന്നു; സഭൈക്യം ഇപ്പോഴും തിരുന്നക്കരത്തന്നെ!

ഒരു പരീക്ഷണമായിട്ടെങ്കിലും, വിവിധ സഭകളിലെ അത്മായപ്രതിനിധികളുടെ നേതൃത്വത്തിൽ ഒരു ഐക്യമെനിക്ക് സമ്മേളനം കേരളത്തിൽ നടത്തിയിരുന്നെങ്കിൽ എന്നോർത്തുപോകുന്നു. അങ്ങനെയെങ്കിൽ, ആദ്യ കാപ്പികുടിയിൽത്തന്നെ, കേരളത്തിലെ സഭകളെല്ലാം ഐക്യത്തിലെത്തിയതായുള്ള വിളംബരം വന്നേനെ; തീർച്ച.

വാസ്തവത്തിൽ, യാക്കോബായസഭയും ഓർത്തഡോക്സ് സഭയും മാത്രമല്ല ഒന്നാകേണ്ടത്, കേരളത്തിലെ എല്ലാ സഭകളുമാണ്. കാരണം, പാശ്ചാത്യസഭയും പൗരസ്ത്യസഭകളുംകൂടി നമ്മെ കുത്തിത്തിരിക്കുന്നതിനുമുമ്പ് നാം ഒറ്റ സഭയായിരുന്നു-കേരള നസ്രാണിസഭ. വീണ്ടും നമുക്ക് ഒന്നായേ പറ്റൂ. അതിനുപക്ഷേ, പൗരോഹിത്യത്തെ വരുതിയിൽ നിർത്താനുള്ള പ്രാപ്തി നാം നേടേണ്ടതുണ്ട്.

ഒരു സന്തോഷം!

'സത്യജ്വാല'യ്ക്ക് RNI രജിസ്ട്രേഷൻ

കഴിഞ്ഞ ഒന്നരവർഷത്തെ പരിശ്രമങ്ങൾക്കൊടുവിൽ 'സത്യജ്വാല'യ്ക്ക്

'Registrar Office of Newspapers for India' (RNI) യുടെ

രജിസ്ട്രേഷൻ കിട്ടിയിരിക്കുന്നു.

രജി.നമ്പർ: RNI No. KERMAL/2013/52182



‘ലോകത്തിന്റെ അധികാരി ദൈവം; ദൈവകല്പനയാൽ മനുഷ്യനും’ -ഇമ്മാനുവേൽ സത്യാനന്ദ്

ഈ ലോകത്തിന്റെ അധികാരി സാത്താനാണെന്ന, കത്തോലിക്കാസഭ മുതൽ പെന്തക്കോസ്ത് സഭ വരെയുള്ള ക്രിസ്തീയസഭകളുടെ ‘ദൈവശാസ്ത്ര’പഠനം തീർത്തും തെറ്റാണെന്നു സമർത്ഥിച്ചുകൊണ്ട്, ലോകത്തിന്റെ അധികാരി ദൈവമാണെന്നും, ദൈവം കല്പിച്ചതനുസരിച്ച് ആ അധികാരം മനുഷ്യനാണു ലഭിച്ചിട്ടുള്ളതെന്നും, വേദ-വേദാന്ത-ബൈബിൾ പണ്ഡിതനും, ‘ഏകം സത്’ എന്ന ബൃഹത് ദാർശനികഗ്രന്ഥത്തിന്റെ കർത്താവുമായ ശ്രീ. ഇമ്മാനുവേൽ സത്യാനന്ദ് പ്രസ്താവിച്ചു. 2013 സെപ്തംബർ 28, ശനിയാഴ്ച, പാലാ ട്രോംബർ ഹാളിൽ കെ.സി.ആർ.എം. സംഘടിപ്പിച്ച ചർച്ചാപരിപാടിയിൽ, ‘ലോകത്തിന്റെ അധികാരി ആര്?’ എന്ന വിഷയം അവതരിപ്പിച്ചു സംസാരിക്കുകയായിരുന്നു, അദ്ദേഹം.

ഉല്പത്തി 1-ാം അദ്ധ്യായം 28 വാക്യപ്രകാരം, ലോകത്തിലുള്ള സകലജീവികളുടെമേലും അധികാരം നൽകിയാണ് മനുഷ്യനെ സൃഷ്ടിച്ചതെന്നു കാണാം. പിതാവായ ദൈവം സർവ്വാധികാരങ്ങളോടെയും അയച്ച യേശുക്രിസ്തു ആ മുഴുവൻ അധികാരവും നൽകിയാണ് മനുഷ്യരായ തന്റെ ശിഷ്യരെയും അയയ്ക്കുന്നത് (മത്താ.28:19;യോഹ.20:21). ലോകത്തിൽ അധികാരം ആർക്കെന്നതിനെക്കുറിച്ച് ഇത്ര വ്യക്തമായി ബൈബിളിലുണ്ടായിരുന്നിട്ടും, ആ സത്യം മറച്ചു പിടിച്ച് ബൈബിൾ ദുർവ്യാഖ്യാനിക്കുകയാണ് ‘ക്രിസ്തുസഭ’കളുടെ അധികാരികളും ദൈവശാസ്ത്രജ്ഞന്മാരും. സുവിശേഷ

സത്ത എന്തെന്ന് ഇക്കൂട്ടർ മനസ്സിലാക്കിയിട്ടില്ലെന്നതിന്റെ ഏറ്റവും വലിയ തെളിവാണ് അവരുടെ ഇത്തരത്തിലുള്ള ദുർവ്യാഖ്യാനങ്ങൾ. അവർ യേശുക്രിസ്തുവിനെയും ശരിയായി അറിയുന്നില്ല, അദ്ദേഹം പറഞ്ഞു.

ബൈബിൾ കാഴ്ചപ്പാടനുസരിച്ച്, അധികാരമെന്നത് മേൽക്കോയ്മയല്ലെന്നും; മറിച്ച് ലോകത്തിന്റെയും ലോകത്തിലെ സകല ജീവജാലങ്ങളെയും പാലനത്തിനുള്ള ധാർമ്മികാധികാരമാണെന്നും അദ്ദേഹം തുടർന്നു വിശദീകരിക്കുകയുണ്ടായി. ഇതേ വസ്തുതകൾ, വേദ-വേദാന്തകാഴ്ചപ്പാടിലും, അദ്ദേഹം സമർത്ഥിച്ചു.

കെ.സി.ആർ.എം. മുൻ ചെയർമാൻ ശ്രീ. മാത്യു എം. തറക്കുന്നേലിന്റെ അദ്ധ്യക്ഷതയിൽ നടന്ന ചർച്ചാസമ്മേളനത്തിൽ, വിഷയാവതരണത്തെത്തുടർന്നു നടന്ന ചർച്ച വളരെ സജീവമായിരുന്നു. സർവ്വശ്രീ കെ.ജി. പോൾ, നാരായണപിള്ള സാർ, കെ.സി. ജോസഫ് കട്ടപ്പന, ജോസ് പി. വർഗ്ഗീസ്, ജോസഫ് മറ്റപ്പള്ളിൽ, ജോസഫ് കാരുപറമ്പിൽ, ജോർജ്ജ് മുലേച്ചാലിൽ എന്നിവർ വിഷയാവതരണത്തോടു പ്രതികരിച്ചു സംസാരിച്ചു. തുടർന്ന്, വിഷയാവതരകൻ മറുപടിപ്രസംഗം നടത്തി.

കെ.സി.ആർ.എം. സെക്രട്ടറി ശ്രീ. കെ.കെ.ജോസ് കണ്ടത്തിൽ സ്വാഗതവും ജോയിന്റ് സെക്രട്ടറി ശ്രീ. ജോസാൻണി നന്ദിയും പറഞ്ഞു. 2.30 പി.എം-ന് ആരംഭിച്ച പരിപാടി വൈകിട്ട് 5.30-ന് പര്യവസാനിച്ചു.

കെ.കെ. ജോസ് (സെക്രട്ടറി, കെ.സി.ആർ.എം.)

KCRM ഇടുക്കി ജില്ലാ യൂണിറ്റ് രൂപീകരണയോഗം- ചെറുതോണി



‘സത്യജാല’ വിതരണം ചെയ്യുന്ന പുസ്തകങ്ങൾ

പുസ്തകം	ഗ്രന്ഥകാരൻ	വില/ രൂപാ	വിലപന വില
ഒരു വൈദികന്റെ ഹൃദയമിതാ	ഫാ. കെ. പി. ഷിബു	100	80
ഏകം സത്	ഇമ്മാനുവൽ സത്യാനന്ദ്	320	250
സഭാനവീകരണത്തിലേക്ക് ഒരു വഴി	ചാക്കോ കളരിക്കൽ		
മതാധിപത്യം കത്തോലിക്കാസഭയിൽ	ചാക്കോ കളരിക്കൽ	80	60
ലൈംഗികതയും പൗരോഹിത്യവും	ചാക്കോ കളരിക്കൽ	80	60
ഇടയൻ (നോവൽ)	ചാക്കോ കളരിക്കൽ	110	90
നഷ്ടപ്പെട്ട സുവിശേഷങ്ങൾ			
(പരിഭാഷ: എൻ. മസ്താക്കുട്ടി)	എഡി: ഒ. വി. ഗോപാൽ	170	170
അപ്രിയയാഗങ്ങൾ			
(138 ഗാനങ്ങളുടെ 2 സി. ഡി. സഹിതം)	സാമുവൽ കൂടൽ	150	130
പുതിയലോകം പുതിയവഴി	ഡി. പങ്കജാക്ഷൻ	70	60
ആസ്തിക്യവാദം	എം. പി. പോൾ	60	50
ശാസ്ത്രയുഗത്തിലെ വേദാന്തപഠനം	വയലാർ മൈക്കിൾ	80	60
നസ്രായനും നാനാണത്തുഭ്രാന്തനും	ഇപ്പൻ	20	20
അവബോധത്തിലേക്ക് (ഭാഗം I: ചിന്താപഥം)	സക്കറിയായ് നെടുങ്കനാൽ	100	80
അവബോധത്തിലേക്ക് (ഭാഗം II: ഭാവ്യതാപഥം)	സക്കറിയായ് നെടുങ്കനാൽ	100	80
മോചനകാഹളം (കവിത)	റവ. ഡോ. ജയിംസ് ഗുരുദാസ് CMI	90	70
ആദ്ധ്യാത്മികത ഉണർത്തുന്ന ചോദ്യങ്ങൾ	ജോർജ് മുലേച്ചാലിൽ	50	40
നവോത്ഥാനം നവനാഗരികതയിൽ	ജോർജ് മുലേച്ചാലിൽ	90	70
യേശുവും സഭയും	ജോർജ് മുലേച്ചാലിൽ	80	60
ഓശാനയിൽനിന്നുള്ള ഗ്രന്ഥങ്ങൾ:			
വർത്തമാനപ്പുസ്തകം	പാറേമ്മാക്കൽ ഗോവർണ്ണദോർ	125	110
(ആധുനികഭാഷാന്തരം - പ്രൊഫ. മാത്യു ഉലകംതറ)			
മാനിക്കേയൻ കുരിശുവിവാദം -	വിവിധ ലേഖകർ	50	40
ഉദയംപേരൂർ സുന്നഹദോസ് - ഒരു ചരിത്രവിചാരണ	വിവിധ ലേഖകർ	50	40
കേരളക്രൈസ്തവചരിത്രം -			
വിയോജനക്കുറിപ്പുകൾ	ജോസഫ് പുലിക്കുന്നേൽ	70	60
കാനോൻ നിയമത്തിലെ കാണാച്ചരടുകൾ	ജോസഫ് പുലിക്കുന്നേൽ	80	60
Identity of Nazrani Church of Kerala	ജോസഫ് പുലിക്കുന്നേൽ	75	60
ആരാധനക്രമ വിവാദം:			
ഓശാനയുടെ ഇടപെടലുകൾ	ജോസഫ് പുലിക്കുന്നേൽ	125	110
പേപ്പറി - ചരിത്രപരമായ ഒരു പഠനം	ജോസഫ് പുലിക്കുന്നേൽ	50	40
The Liturgy, Hierarchy & Spirituality of St.Thomas Christians in the Pre-Portuguese period- a study	ജോസഫ് പുലിക്കുന്നേൽ	25	20

(ആവശ്യമുള്ള ഗ്രന്ഥങ്ങളുടെ ലിസ്റ്റ് അറിയിച്ചുകൊണ്ട്, തുക ‘സത്യജാല’യുടെ സർക്കുലേഷൻ മാനേജർക്ക് അയയ്ക്കുക. സാധാരണ തപാലിൽ, പുസ്തകം അയച്ചുതരുന്നതാണ്. പോസ്റ്റേജ് സൗജന്യം.